

اسلامی ضابطہ حیات

بیتاری

تاجدیر کائنات
صلی اللہ علیہ وسلم

تالیف

پیشوا وقت، اربعہ شریعت، شمس اعجازین شیخ المشائخ

حضرت علامہ صاحبزادہ پیر محمد احق قادی قادری مدظلہ العالی

ارباب امتنا عالیہ قادریہ قاسمہ اصوا شریف جمیل و طبع کرات

ترتیب و تدوین مولانا محمد طارق مہمود قادری

ادارہ قاسم المصنفین

بِسْمِ اللَّهِ الرَّحْمَنِ الرَّحِيمِ

الصَّلَاةُ وَالسَّلَامُ عَلَيْكَ يَا رَسُولَ اللَّهِ
وَعَلَىٰ آلِكَ وَأَصْحَابِكَ يَا حَبِيبَ اللَّهِ

اسلامی ضابطہ حیات

بِزبان

صَلَّى عَلَيْهِ وَسَلَّمَ
تاجدِ کائنات

تالیف

پیر طیف، دارمیر شریعت، شمس العارفین شیخ المشائخ

حضرت علامہ صاحبزادہ پیر محمد احق قادی قادری مدظلہ العالی

زیب آستانہ عالیہ قادریہ قاسمیہ ذمہ دار شریف تحصیل و ضلع کجرات

0300-6229094

ترتیب تدوین

مکتبہ محمد طارق مہمود قادی قادری

قاریخ تحصیل مرکزی دارالعلوم جامعہ قادریہ قاسمیہ

ذمہ دار شریف کجرات پاکستان

ادارہ قاسم المصنفین

جملہ حقوق بحق مولفہ فحنا نوظ ہیں

اسلامی ضابطہ حیات بزبان تاجدار کائنات ﷺ	:	نام کتاب
علامہ صاحبزادہ محمد احمد قادری مدظلہ العالی	:	تالیف
سب مدینہ محمد طارق محمود قادری	:	ترتیب و تدوین
علامہ حافظ محمد تنویر قادری و ثالوی	:	نظر ثانی
علامہ محمد زاہد لطیف قادری	:	پروف ریڈنگ
ادارہ قاسم المصنفین	:	زیر اہتمام
محمد تبسم علی قادری، مدثر زمان قادری	:	معاونین
محمد طیب	:	کمپوزنگ
یکم اگست 2010ء	:	اشاعت اول
نومبر 2010ء	:	اشاعت دوم
1000	:	تعداد
160	:	صفحات
140 روپے	:	ہدیہ

ملنے کا پتہ

آستانہ عالیہ قادریقا سمیہ

ڈھوڈا شریف گجرات فون: 0302-6231133

بِسْمِ اللّٰهِ الرَّحْمٰنِ الرَّحِیْمِ

یَا شَفِیْعُ الْوَرَى سَلَامٌ عَلَیْكَ

یَا رَسُوْلَ اللّٰهِ اُنْظِرْ حَالَنَا

یَا حَبِیْبَ اللّٰهِ صَلَّى اللّٰهُ عَلَیْهِ وَسَلَّمَ اِسْمِعْ قَالَنَا

اِنِّیْ فِیْ بَحْرِ هَمٍّ مُّغْرَقٌ

خُذْیَدِیْ سَهْلٌ لَّنَا اَشْكَالَنَا

تَقْبَلْنِیْ وَلَا تَرُدْ سَوَالِیْ

اَغْنِنِیْ سَیِّدِیْ اُنْظِرْ بِحَالِیْ

نذرانہ عقیدت

اس کتاب کو میں اپنے پیر و مرشد پیر طریقت رہبر شریعت

منبع علم و حکمت پیکرِ خلوص و محبت

آستانہ عالیہ کی بہار، شیخ المشائخ، شمس العارفین

حضرت علامہ الحافظ الحاج پیر حیدر شاہ قادری مدظلہ العالی

زیب سجادہ نشین آستانہ عالیہ قادریہ قاسمیہ

ڈھوڈا شریف گجرات

..... سرپرست اعلیٰ.....

مرکزی دارالعلوم جامعہ قادریہ قاسمیہ ڈھوڈا شریف

گجرات پاکستان

کی بارگاہ میں نذرانہ پیش کرنے کی سعادت حاصل کرتا ہوں

گر قبول زہے عز و شرف

خیر اندیش

صاحبزادہ محمد احمد قادری

بِسْمِ اللّٰهِ الرَّحْمٰنِ الرَّحِیْمِ

تقریظ

از..... علامہ حافظ محمد تنویر قادری و ٹالوی آف وٹالہ (آزاد کشمیر)

الحمد لله رب العلمین والصلوة والسلام علی رسولہ الکریم والہ

واصحابہ العظیم۔ اما بعد:

محبت یہ تقاضا کرتی ہے کہ محبوب کی ہر ادا پر عمل کیا جائے، محبوب کی ہر چاہت کو چاہا جائے۔ محبوب کے ہر حکم پر عمل کیا جائے۔ محبوب جس سے محبت کرتا ہے اس سے محبت کی جائے، جس سے بغض رکھتا ہے اس سے بغض رکھا جائے، اس بات میں کوئی شک نہیں کہ اہل ایمان کی ساری محبتوں کا مرکز و محور ”ذات مصطفیٰ علیہ التحیۃ والثناء“ ہے۔ اور یہ بات بھی لاریب ہے کہ آپ ﷺ کی محبت کے بغیر کسی انسان کا کامل مومن ہونا ناممکن ہے۔ چاہے لاکھ بجدے کرتا رہے، تلاوت قرآن کرتا رہے، ہر وقت ذکر و فکر میں مشغول رہے لیکن باوجود اس کے جب تک وہ مصطفیٰ کریم ﷺ سے ہر چیز سے بڑھ کر محبت نہ کرے اس وقت تک وہ کامل مومن نہیں ہو سکتا۔ بقول مولانا ظفر علی خان:

نماز اچھی روزہ اچھا حج اچھا زکوٰۃ اچھی، باوجود اس کے میں مسلمان ہو نہیں سکتا جب تک نہ کٹ مروں خواجہ بلحا (ﷺ) کی عزت پر، خدا شاہد کہ کامل میرا ایمان ہو نہیں سکتا آپ کے زیر مطالعہ کتاب ”اسلامی ضابطہ حیات بزبان تاجدار کائنات ﷺ“ محبوب کریم ﷺ کی پیاری پیاری اداؤں پر مشتمل عاشقان مصطفیٰ ﷺ کے لیے ایک

عظیم تحفہ ہے۔ پھر کرم بالائے کرم یہ کہ اس عظیم تحفے کو عاشقانِ مصطفیٰ ﷺ تک پہنچانے والے بھی ایک عاشقِ مصطفیٰ ﷺ ہیں، اس سے میری مراد سالارِ قافلہ عاشقان، پیرِ طریقت رہبرِ شریعت، مبلغِ اسلام حضرت علامہ صاحبزادہ پیر محمد احمد قادری مدظلہ العالی ہیں۔ آپ نے شب و روز کی محنت کے بعد یہ گلدستہ سجا کر عاشقانِ مصطفیٰ ﷺ کی خدمت میں پیش کیا ہے۔ میں نے مختلف مقامات سے اس کتاب کا مطالعہ کیا اور رسول اللہ ﷺ کے ساتھ اپنے قلبی تعلق کو اور مضبوط کیا۔ یہ کتاب یقیناً عوام و خواص کیلئے ایک راہنما ثابت ہوگی۔ ایک کتاب میں جتنی بھی خوبیاں ہونی چاہیں وہ سب اسی کتاب میں پائی جاتی ہیں۔ اس کے ساتھ ساتھ میں اپنے محسنِ علامہ محمد طارق محمود مدظلہ صاحب کی حوصلہ افزائی کرنے کے بغیر نہیں رہ سکتا جنہوں نے اس کتاب کی ترتیب و تدوین میں محنت کی۔ اس کتاب کو قارئین تک پہنچانے کیلئے ہماری علمی و روحانی تنظیم کے اراکین نے بھی بہت زیادہ کام کیا، چونکہ ہماری تنظیم کا بنیادی مقصد ہی خدمتِ دین ہے، اور الحمد للہ اس تنظیم کے پلیٹ فارم سے دین کے مختلف شعبوں میں خوش اسلوبی کے ساتھ کام ہو رہا ہے۔ اللہ تعالیٰ آپ کو جزائے خیر عطا فرمائے۔ اللہ تعالیٰ کی بارگاہ میں دعا ہے کہ وہ اس کاوش کو شرفِ قبولیت بخشے اور عوام و خواص کو اس سے مستفید ہونے کی توفیق عطا فرمائے۔ امین بجاہطہ و یسین ﷺ

خیر اندیش

محمد تنویر قادری و نالوی

ڈائریکٹر: ادارہ قاسم المصنفین آستانہ عالیہ ڈھوڈا شریف ضلع گجرات پاکستان

29 اکتوبر 2010ء جمعہ المبارک

0300-6182305

﴿فہرست﴾

صفحہ نمبر	مضمون	نمبر شمار
15	حرف آغاز	1
17	اسلام علیکم کہنا	2
17	واقف ناواقف کو سلام کہنا	3
18	مصافحہ	4
19	مصافحہ اسلام کا حصہ ہے	5
19	مرد مرد سے اور عورت عورت سے مصافحہ کرے	6
21	مصافحہ سے گناہوں کی بخشش	7
21	معانقہ	8
22	معانقہ کا سنت طریقہ	9
22	آداب گفتگو	10
23	مہمان نوازی	11
24	مہمان کو اپنی ذات پر ترجیح دینا	12
26	سونے کے آداب اور نبی اکرم ﷺ کے سونے کا طریقہ	13
27	سونے سے پہلے بستر کو جھاڑنا	13
28	سنت قیلور	14
28	ناخن تراشنے کا سنت طریقہ	15
30	عورتوں کے بال رکھنے کے آداب	16
31	سنت خوشبو دسرہ	17
32	خوشبو کا استعمال	18

33	حضرت عائشہ رضی اللہ عنہا کا حضور ﷺ کو خوشبو لگانا	19
33	خوشبو کا تحفہ لینے کی ترغیب	20
34	سرمہ لگانا	21
34	سنت تیل اور کنکھی	22
36	آداب انگوشی و زیور	23
37	حضور ﷺ کی انگوشی	24
37	حضور ﷺ کی انگوشی کا ٹکینہ	25
37	ایک سے زائد انگوٹھیاں پہننا منع ہے	26
38	سونا مردوں پر حرام ہے	27
38	چاندی کے علاوہ ہر دھات کی انگوشی حرام ہے	28
38	داڑھی کی شرعی حیثیت	29
39	سنت کے مطابق داڑھی کی مقدار	30
39	داڑھی منڈوانا خلاف سنت ہے	31
40	داڑھی کے متعلق مکروہ اعمال کی مذمت	32
41	داڑھی کی مقدار میں فقہاء شافعیہ کا نظریہ	33
42	داڑھی کی مقدار میں فقہاء احناف کا نظریہ	34
42	داڑھی کی چند دنیاوی فضیلتیں	35
43	سوشہیدوں کا ثواب	36
43	داڑھی کی فضیلت	37
44	داڑھی کے متعلق شیخ الاسلام امام احمد رضا خان محدث بریلوی کا فرمان	38
46	حجیہ	39

46	40	عمامہ شریف کی فضیلت
46	41	پچیس نمازوں کے برابر ثواب
47	42	ستر رکعتوں کا ثواب
47	43	عمامہ علم و وقار میں اضافہ کا باعث
47	44	عمامہ اہل ایمان کا تاج ہے
47	45	عمامہ دین حق کی نشانی ہے
48	46	سفید عمامہ
48	47	سنت عمامہ کا انکار باعث تباہی
48	48	سید زین العابدین کا فرمودہ گرامی
49	49	عمامہ شریف کے طبی فوائد
50	50	کھانا کھانا کب سنت ہے کب فرض ہے کب واجب ہے۔
50	51	کھانا کھانے کی سنتیں و آداب
51	52	آداب
52	53	خلاف ادب
52	54	کھانے کے کمروہات
52	55	خبردار
53	56	سنت
53	57	حدیث مبارکہ
53	58	حرام چیزیں
54	59	سنت مسواک
54	60	مسواک انبیاء کی سنت ہے

55	سواک کرنے سے اللہ راضی ہوتا ہے	61
55	دس باتیں فطرت میں شامل ہیں	62
55	جمعہ کے دن سواک کرنا سنت ہے	63
56	جاگنے پر سواک کرنا سنت ہے	64
56	سواک کی تاکید	65
56	سواک نماز کے ثواب میں اضافے کا ذریعہ ہے	66
57	سواک کے بارے میں حضور ﷺ کا اہم فرمان	67
57	سواک کی فضیلت کے متعلق حضور ﷺ کا خواب	68
57	گھر میں داخل ہو کر سواک کرنا سنت ہے	69
58	سواک کے بعد اسے دھونا سنت ہے	70
58	حضور ﷺ کا کثرت سے سواک کرنا	71
58	سواک کے فوائد	72
59	طریقہ سواک اور مسائل	73
59	سواک کے متعلق چند مسائل	74
60	لباس کے آداب کا بیان	75
63	کپڑا سیدھی جانب سے پہننا سنت ہے	76
63	کپڑا پہننے سے پہلے جھاڑنا	77
63	شلوار یا تہ بند ٹخنوں کے اوپر رکھنا سنت ہے	78
64	مردوں کیلئے ریشمی کپڑے کی ممانعت	79
64	نیا کپڑا پہننے کا ادب	80
65	لباس شہرت کی مذمت	81

66	جامعہ اوروں کی تصویروں والے لباس کی ممانعت	82
66	غیر قوم کی مشابہت اختیار کرنے کی ممانعت	83
67	پرانے کپڑے کے استعمال کا حکم	84
67	لباس میں حضور ﷺ کا پسندیدہ رنگ	85
68	لباس میں تواضع	86
68	ہمسائے کے حقوق قرآن کی روشنی میں	87
69	ہمسائے کے حقوق حدیث کی روشنی میں	88
72	پڑوسیوں کو تکلیف پہنچانے کی سزا	89
73	پڑوسیوں کا حق	90
75	مشکلات میں لوگوں کے کام آنے کی فضیلت	91
77	والدین کے ساتھ نیک سلوک کرنے کی فضیلت	92
79	خاندان اور اولاد کے حقوق احادیث مبارکہ کی روشنی میں	93
83	مسلمان کے مسلمان کے ساتھ معاملات کا بیان	94
85	زیارت قبور کی فضیلت کا بیان	95
86	مرحومین اور جنازہ کے حقوق کا بیان	96
88	مومنین کے حقوق کا بیان	97
90	حسن اخلاق کا بیان	98
95	اعزاء و اقرباء پر صدقہ کرنا کا بیان	99
96	توبہ خدا کا پسندیدہ عمل	100
97	توبہ اور استغفار میں فرق	101
98	توبہ و استغفار کی اہمیت و فضیلت	102

99	قبیلہ، جہدیہ کی ایک عورت کی قبولیت توبہ	103
100	تو ابین کیلئے جنت کے آٹھوں دروازے کھولنے کا حکم	104
101	توبہ کی اقسام	105
101	امام اعظم ابوحنیفہ رضی اللہ عنہ کی گریہ زاری	106
102	حضرت امام عبداللہ بن مبارک علیہ الرحمہ کی گریہ زاری	107
102	کبیرہ گناہ	108
102	زبان کی آفتیں اور ان سے بچاؤ کی تدابیر	109
103	بے مقصد گفتگو اور فضول کلام	110
104	باطل امور میں مشغولیت	111
105	خصومت (جھگڑا کرنا)	112
106	پرکلف کلام کرنا	113
106	بدکلامی اور گالی گلوچ	114
107	لعنت بھیجنا	115
108	لغو شعر گوئی	116
109	کثرت طنز و مزاح	117
109	تمسخر (مذاق کرنا)	118
110	افشائے راز	119
110	کذب بیانی	120
111	غیبت	121
112	چغتل خوری	122
112	دوغلہ پن	123

113	خوشامد	124
114	غیبت	125
114	غیبت کا انجام	126
115	غیبت اور بہتان میں فرق	127
116	شب بیداری کی فضیلت	128
117	سرکارِ دو عالم صلی اللہ علیہ وسلم کا ارشاد گرامی ہے	129
118	پردہ کے مسائل	130
119	احادیث کی روشنی میں پردے کا حکم	131
121	جوآن عورتوں کا بیرونی لباس	132
123	لباس شرعی	133
124	سن رسیدہ عورتوں کا لباس	134
125	گھر میں آمد و رفت	135
125	قرآن حدیث کی رو سے جائز و ناجائز امور	136
126	پردے کے متعلق فقہائے کرام کے فتاویٰ کا خلاصہ	137
128	حیا کے بارے میں حکایت	138
129	میاں بیوی کے حقوق	139
129	عورت کے حقوق خاوند پر	140
130	حجیہ	141
131	خاوند پر زوجہ کے اخلاقی حقوق	142
133	زوجہ پر خاوند کے حقوق	143
136	گاندہ	144

136	تنبیہ	145
138	عورت پر خاوند کے اخلاقی حقوق	146
140	حسن سلوک کا حق	147
141	ملکیت اور جائیداد کا حق	148
141	فضائل قربانی	149
147	مسائل قربانی	150
149	اللہ کے لیے محبت اور دوستی	151
149	دوستی پیدا کرنا سنت رسول ﷺ	152
150	امداد کرنا	153
150	غم خواری	154
150	الحب فی اللہ کہنا کب مناسب ہے	155
151	دوستی کے حقوق	156
151	دوست کی خواہشات کا احترام	157
152	امام شافعی علیہ الرحمۃ کا قول ہے	158
152	دوستی پر بھروسہ	159
152	دوست کی ضرورت کو پورا کرنا	160
153	احسان کرنا	161
153	آداب مرشد	162
156	عقیدہ اور گمان	163
157	مآخذ و مراجع	164



حرفِ آغاز

تقاضہ محبت یہی ہے کہ محبوب کائنات ﷺ کی ہر ادا کو محبت سے اپنایا جائے انکی اک اک ادا پر دل فدا کیا جائے۔ جان قربان کی جائے عقیدت کے پھول اتباع سنت کی صورت میں نچھاور کیے جائیں جس طرح آپ ﷺ چلتے تھے اسی طرح چلا جائے جس طرح آپ ﷺ سلام لیتے تھے اسی طرح سلام کہا جائے جس طرح آپ ﷺ مصافحہ کرتے تھے اسی طرح مصافحہ کیا جائے۔ جس طرح آپ ﷺ گلے ملتے تھے اسی طرح گلے ملا جائے جس طرح آپ ﷺ کھانا تناول فرماتے تھے اسی طرح کھانا کھایا جائے جس طرح آپ ﷺ پیتے تھے اسی طرح پیا جائے جس طرح آپ ﷺ سوتے تھے اسی طرح سویا جائے جیسا آپ ﷺ لباس پہنتے تھے ویسا ہی لباس پہنا جائے۔ جس طرح آپ ﷺ سفر میں جاتے اور پھر تشریف لاتے ویسے ہی سفر اختیار کیا جائے اور واپس آیا جائے جس طرح آپ ﷺ نماز پڑھتے تھے اسی طرح نماز پڑھی جائے۔ رکوع و سجود قیام و قعود جس طرح حضور ﷺ اللہ کے حضور رات کو سجدہ میں جا کر گریہ و زاری کرتے تھے اسی طرح گریہ و زاری کی جائے۔ جس طرح حضور ﷺ نے حقوق العباد ادا کیے اسی طرح حقوق العباد ادا کیے جائیں گویا کہ زندگی کے ہر شعبے کو اسی طرح اپنایا جائے جس طرح حضور ﷺ نے اپنایا اسی طرح ہمارا کھانا پینا، سونا، اٹھنا، بیٹھنا، چلنا، پھرنا سفر کرنا، روزی کمانا، لباس پہننا، خوشبو لگانا، تیل لگانا اور کنگھی کرنا۔ غرضیکہ ہر وہ کام جو بھی اتباع سنت کے طریقے پر کریں گے وہ نیکی بن جائے گا۔ گو پیٹ ہم

نے اپنی غرض کے لیے بھرا پانی اپنے جسم کی بقا کے لیے پیا، آرام اپنے سکھ کے لیے کیا، لباس اپنے جسم کو ڈھانپنے کے لیے پہنا، جوتا اپنے پاؤں کی حفاظت کے لیے استعمال کیا کسی کی مہمان نوازی اپنے تعلقات اور دوستی کی بنا پر کی مگر اللہ کے حضور میں وہ نیکیاں بن گئیں، کیونکہ صرف انہیں حضور ﷺ کی اتباع میں سرانجام دیا، اس لیے میرے دوست یاد رکھ! کہ جو کام حضور ﷺ کے نقش قدم پر چلتے ہو کریں گے وہ اللہ کے ہاں قبول ہوگا اور روزِ قیامت کو اسکا بہت اجر ملے گا۔ آپ کے پیش نظر کتاب ”اسلامی ضابطہ حیات“ میں حضور نبی کریم ﷺ کی مبارک سنتوں کا بیان ہے۔

العرض

گدائے گل پیرسگ مدینہ

محمد طارق محمود قادری

فارغ التحصیل مرکزی دارالعلوم جامعہ قادریہ قاسمیہ

ڈھوڈا شریف، گجرات، پاکستان

0302-6231133, 0347-6301413

اسلام علیکم کہنا

وَإِنَّمَا جَاءَكُمْ مِنَ الَّذِينَ يُؤْمِنُونَ بِآيَاتِنَا قُلُّ سَلَامٌ عَلَيْكُمْ كَتَبَ رَبُّكُمْ عَلَى نَفْسِهِ الرَّحْمَةَ أَنَّهُ مَنْ عَمِلَ مِنْكُمْ سُوءًا بِجَهَالَةٍ ثُمَّ تَابَ مِنْ بَعْدِهِ وَأَصْلَحَ
فَأَنَّهُ غَفُورٌ رَحِيمٌ ۝

ترجمہ:- اور جب تمہارے پاس ایسے لوگ آیا کریں جو ہماری آیتوں پر ایمان لاتے تھے تو (ان سے) اسلام علیکم کہا کرو۔ خدا نے اپنی ذات (پاک) پر رحمت کو لازم کر لیا ہے کہ جو کوئی تم میں سے نادانی سے کوئی بڑی حرکت کر بیٹھے پھر اسکے بعد توبہ کرے اور نیکو کار ہو جائے تو وہ بخشنے والا بڑا مہربان ہے۔

وَإِنَّمَا حُيِّتُمْ بِتَحِيَّةٍ فَحَيُّوا بِأَحْسَنَ مِنْهَا أَوْ دُدُّهَا إِنَّ اللَّهَ عَلَى كُلِّ شَيْءٍ حَسِيبٌ (النساء: ۸۶)

ترجمہ:- اور جب تم کو کوئی دعا دے تو (جواب میں) تم اس سے بہتر (کلمے) سے (اسے) دعا دو یا انہیں لفظوں سے دعا دو۔ بیشک خدا ہر چیز کا حساب لینے والا ہے۔

فَإِذَا دَخَلْتُمْ بُيُوتًا فَسَلِّمُوا عَلَى أَنْفُسِكُمْ تَحِيَّةٌ مِّنْ عِنْدِ اللَّهِ مُبْرَكَةٌ طَيِّبَةٌ
كَذَلِكَ يُبَيِّنُ اللَّهُ لَكُمْ آيَاتِهِ لَعَلَّكُمْ تَعْقِلُونَ۔

ترجمہ:- اور جب گھروں میں جایا کرو تو اپنے (گھر والوں) کو سلام کیا کرو (یہ) خدا کی طرف سے مبارک اور پاکیزہ تحفہ ہے اس طرح خدا اپنی آیتیں کھول کھول کر بیان فرماتا ہے۔ تاکہ تم سمجھو۔

واقف ناواقف کو سلام کہنا

ہر واقف اور ناواقف کو سلام کہنا چاہیے۔ کیونکہ اس سے آپس میں محبت و خلوص خیر

خوائی اور وفاداری کے جذبات پیدا ہوتے ہیں بڑے شہروں کے بعض بازاروں میں آنے جانے والوں کا بے پناہ ہجوم ہوتا ہے۔ وہاں ہر ایک کو سلام تو نہیں کہا جاسکتا۔ تو وہاں جس سے خرید و فروخت کرنی ہو اسے ضرور سلام کہیں۔ عام راستے پر اگر کوئی چلا ہوا مل جائے تو اسے سلام کہنا چاہیے کیونکہ ہر واقعہ اور ناواقف کو سلام کہنا سنت ہے۔

عَنْ عَبْدِ اللَّهِ بْنِ عُمَرَ وَ أَنَّ رَجُلًا سَأَلَ رَسُولَ اللَّهِ صَلَّى اللَّهُ عَلَيْهِ وَسَلَّمَ أَيُّ
الْإِسْلَامِ خَيْرٌ فَقَالَ تَطْعِمُ الطَّعَامَ وَتَكْرُمُ السَّلَامَ عَلَى مَنْ عَرَفْتَ وَ مَنْ لَمْ تَعْرِفْ۔

ترجمہ:- حضرت عبداللہ بن عمر رضی اللہ عنہ کہتے ہیں کہ ایک شخص نے نبی ﷺ سے پوچھا اسلام کی کونسی عادت بہتر ہے تو آپ ﷺ نے فرمایا کھانا کھلانا اور واقف ناواقف کو سلام کرنا (بخاری شریف)

مصافحہ

مصافحہ کا مطلب خلوص دل اور محبت سے ہاتھ ملانا ہے۔ حضور ﷺ خود بھی مصافحہ فرماتے اور آپ ﷺ کے صحابہ کرام رضی اللہ عنہم بھی آپس میں ملتے تو مصافحہ کرتے اس لیے مصافحہ نبی اکرم ﷺ کی محبوب سنت ہے۔ کہ جب مسلمان بھائی آپس میں ملیں یا جدا ہوں تو وہ ہاتھ ملائیں۔ مصافحہ کا سنت طریقہ یہ ہے کہ مصافحہ دونوں ہاتھوں سے کیا جاتا ہے۔ اپنا دایاں ہاتھ دوسرے کے دائیں ہاتھ سے ہتھیلیوں کی جانب سے ملائیں۔ پھر خود اپنا بائیں ہاتھ دوسرے کے دائیں ہاتھ پر رکھ دیں۔ جسے آپ پہلے ملا چکے ہیں۔ ایسے ہی دوسرا اپنا بائیں ہاتھ آپ کے دائیں ہاتھ پر رکھ دے اس طرح دایاں دائیں سے مل گیا اور بائیں بائیں سے مل گیا آپ کا اور دوسرے

کا ایک ایک ہاتھ درمیان میں آ گیا۔ حضور ﷺ کے مصافحے کے بارے میں حضرت عبداللہ بن مسعود رضی اللہ عنہ سے روایت ہے کہ حضور ﷺ نے ایک مرتبہ جب ان سے مصافحہ کیا تو حضور ﷺ کا ہاتھ ان کے ہاتھوں میں تھا یعنی ہر ایک کا ایک ہاتھ دوسرے کے دونوں ہاتھوں کے درمیان ہوگا۔ بعض بزرگوں کا کہنا ہے کہ ہاتھ ملاتے وقت دوسرے کے انگوٹھے کو تھوڑا سا دبائیں کیونکہ انگوٹھے کے ساتھ ایک رگ ہوتی ہے۔ جسے پکڑنے سے محبت پیدا ہوتی ہے۔

مصافحہ سلام کا حصہ ہے

مصافحہ دراصل سلام کرنے کا ہی ایک حصہ ہے کیونکہ اس سے اسلام و علیکم کہنے یعنی سلام کرنے کی تکمیل ہوتی ہے اور مصافحہ سے محبت اور مسرت کا اظہار ہوتا ہے۔

عَنْ أَبِي أُعْمَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ تَمَامُ عِيَادَةِ الْمَرِيضِ أَنْ يَضَعَ أَحَدُكُمْ يَدَهُ عَلَى جَبْهَتِهِ أَوْ عَلَى يَدَيْهِ فَيَسْأَلُهُ كَيْفَ هُوَ وَتَعَامُرُ تَحِيَّاتِكُمْ بَيْنَكُمْ الْمُصَافَحَةُ۔

حضرت ابو امامہ رضی اللہ عنہ کہتے ہیں رسول اللہ ﷺ نے فرمایا مریض کی پوری عیادت یہ ہے۔ کہ تم اپنا ہاتھ مریض کی پیشانی یا ہاتھ پر رکھ کر اس سے اس کا حال پوچھو اور تمہارا آپس میں سلام کرنا مصافحہ سے مکمل ہوتا ہے (ترمذی شریف)

مرد مرد سے اور عورت عورت سے مصافحہ کرے

مصافحے کا اسلامی بنیادی اصول یہ ہے کہ مرد دوسرے مرد سے ہاتھ ملائے اور عورت دوسری عورتوں سے ہاتھ ملائے مصافحے کیلئے مرد کا کسی عورت سے ہاتھ ملانا

جائز نہیں ایسے ہی کسی عورت کو مرد سے مصافحہ نہیں کرنا چاہیے کیونکہ مرد اور عورت کا آپس میں مصافحہ کرنا خلاف شرع ہے۔

ایک دفعہ کا واقعہ ہے کہ ایک یونیورسٹی کی ایک طالبہ نے ایک طالب علم سے ہاتھ ملایا ایک صاحب دیکھ رہے تھے جن کے دل میں اسلام کی محبت اور عظمت تھی انہوں نے اس لڑکی کو اپنے پاس بلا کر سمجھایا کہ بیٹی عورت کا مرد کے ساتھ مصافحہ کرنا خلاف شرع ہے اس لڑکی کے دل میں وہ بات اتر گئی اسکے بعد اس نے اس عادت کو ترک کر دیا۔

مرد اور عورت کے مصافحہ کی رسم دراصل غیر مسلموں اور یہود و نصاریٰ کی ہے کیونکہ ان کے معاشرے میں عورت اور مرد کے مصافحے کو کوئی برائی تصور نہیں کیا جاتا مگر اسلامی نقطہ نظر سے اس سے برائی جنم لینے کے آثار پیدا ہوتے ہیں یعنی جب کوئی مرد کسی عورت کا ہاتھ اپنے ہاتھ میں لے گا تو اس کے دل میں شیطانی وسوسے پیدا ہو سکتے ہیں اس لیے اسلام نے مرد اور عورت کے مصافحے کو منع فرمایا ہے۔

عَنْ أَنَسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَآلِهِ وَسَلَّمَ الرَّجُلُ مِمَّا يَلْقَى أَحَاهُ أَوْ صَدِيقَهُ، أَيْدِيهِ لَهْ، قَالَ لَا قَالَ أَفِيكْتَرِمُهُ، وَيُقْبَلُهُ، قَالَ لَا قَالَ فَيَأْخُذُهَا بِيَدَيْهِ وَيُصَافِحُهَا؟ قَالَ نَعَمْ۔

”حضرت انس رضی اللہ تعالیٰ عنہ کہتے ہیں میں نے ایک شخص کو نبی ﷺ سے دریافت کرتے سنا یا رسول اللہ ﷺ ہم میں سے کوئی جب اپنے بھائی یا دوست سے ملے تو کیا جھک جائے؟ آپ ﷺ نے فرمایا نہیں اس نے عرض کیا تو کیا پٹ جائے اور بوسہ لے؟ آپ ﷺ نے فرمایا نہیں اس نے عرض کیا کیا اسکا ہاتھ تمام لے اور

مصافحہ کرے؟ آپ ﷺ نے فرمایا: ہاں (جامع ترمذی)

مصافحہ سے گناہوں کی بخشش

مصافحہ کرنے سے دل پاک صاف ہو جاتا ہے اور گناہ معاف ہو جاتے ہیں۔
اس لیے اگر دل میں کسی کے خلاف تھوڑی کدورت ہو بھی تو مصافحہ کرتے وقت نکال
دینی چاہیے۔

عَنِ الْبَرَاءِ بْنِ عَازِبٍ قَالَ قَالَ النَّبِيُّ صَلَّى اللَّهُ عَلَيْهِ وَسَلَّمَ مَا مِنْ مُسْلِمٍ
يُكْتَبُ لَهُ يَوْمَ الْقِيَامَةِ فَحَانٍ إِلَّا غُفِرَ لَهُمَا قَبْلَ أَنْ يَتَفَرَّقَا۔

”حضرت براء بن عازب رضی اللہ عنہ کہتے ہیں۔ نبی کریم ﷺ نے فرمایا جب
دو مسلمان ملیں اور مصافحہ کریں تو ان دونوں کے جُدا ہونے سے پہلے اُنکو بخش دیا جاتا
ہے۔“ (ترمذی شریف)

معانقہ

معانقہ کا مطلب گلے لگ کر ملنا ہے اسے بغل گیر ہونا بھی کہا جاتا ہے۔ معانقہ بھی
حضور ﷺ کی سنت ہے اور یہ اظہارِ محبت کی نشانی ہے کیونکہ اکثر اہل خرد کا کہنا ہے کہ
ہاتھ سے ہاتھ اور سینے سے سینہ مل جانے سے دل مل جاتا ہے جس سے ایک دوسرے کے
لیے اخوت اور محبت پیدا ہوتی ہے لہذا اسلام اور مصافحہ کے ساتھ معانقہ بھی درست ہے
لیکن معانقہ ہر ملاقات کے بعد نہیں بلکہ خاص موقعوں کی ملاقاتوں کے بعد کرنا باعثِ
برکت ہے جیسے نمازِ جمعہ کی ملاقات کے بعد یا عیدین کے بعد اور خاص کر جب بھی کوئی
سفر سے آئے تو پھر لازماً معانقہ کرنا چاہیے ہی جب کوئی حاجی سفر پر روانہ ہو رہا ہو یا
حج کر کے واپس آیا ہو تو اس سے معانقہ کرنا باعثِ خیر و برکت ہے۔

معافے کا سنت طریقہ

معافے کا سنت طریقہ یہ ہے کہ اپنے گلے اور چہرے کو دوسرے کے گلے کی دائیں جانب لگائیں اور اپنی چھاتی کو اس کی چھاتی کے ساتھ لگائیں اور ہاتھ آپس میں ایک دوسرے کی پشت پر رکھیں اور تھوڑا سا دبائیں۔ پھر چہرے کو ہٹا کر بائیں جانب لگائیں جس طرح پہلے لگایا تھا اور پشت پر بھی پہلے کی طرح ہاتھ رکھیں اور سینہ کو دبائیں۔ پھر اس طرف سے اپنے گلے کو ہٹا کر دائیں جانب دوبارہ لگائیں یعنی اس طرح تین مرتبہ گلے کے ساتھ گلا اور چھاتی کے ساتھ چھاتی لگائیں اور معافے کے وقت درود شریف پڑھیں اور ذکر الہی کریں۔ بعض علماء کا کہنا ہے کہ صرف ایک طرف گلے لگانے سے بھی سنت ادا ہو جاتی ہے۔

آداب گفتگو

قوت گفتار اللہ تعالیٰ کی انمول نعمت ہے جو اللہ تعالیٰ نے ہر انسان کو عطا کر رکھی ہے اپنے مقصد اور ضرورت کو ظاہر کرنے کیلئے ہر شخص کو بات چیت سے تقریباً ہر وقت واسطہ رہتا ہے گفتگو انسانی شخصیت کا آئینہ ہے جس سے انسانی وقار اور شخصی حیثیت کا اظہار ہوتا ہے کسی شخص کی گفتگو جتنی معقول ہو اتنا ہی وہ دانشمند تصور کیا جاتا ہے اس لیے اچھا مسلمان وہ ہے جسکی گفتگو با مقصد اور بے ضرر ہو جو ضرورت کے تحت بولے کیونکہ ضرورت کے بغیر بولنا نقصان دہ ہے درمیانی لہجہ سے گفتگو کرے نہ زیادہ اونچی نہ زیادہ پست حضور ﷺ کا ازراہ گفتگو بہت پیارا تھا آپکی گفتگو میں اعتدال تھا الفاظ سادہ عام فہم اور واضح ہوتے جنہیں سننے والا آسانی سے سمجھ جاتا بعض اوقات کسی بات

کوڈہرا بھی دیتے تاکہ کوئی بات سمجھے بغیر نہ رہ جائے اسلامی شریعت کی رُو سے آداب گفتگو مندرجہ ذیل ہیں۔

مہمان نوازی

حضرت بہاوالدین زکریا ملتانی رحمۃ اللہ علیہ اپنے مہمانوں کا احترام کرتے اور جو شخص یہ کہتا کہ حضرت میں آپ سے ملاقات کے لیے آیا ہوں تو آپ خادموں سے کہتے کہ اسکی خدمت کر کے اللہ کی رحمت کو لوٹ لو اور حضرت کے خادم جو لنگر خانے میں کھانے کیلئے ہوتا لا کر پیش کر دیتے۔

عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ كَانَ يَوْمًا مِنْ بَالِ اللَّهِ وَالْيَوْمِ الْآخِرِ فَلْيُكْرِمْ ضَيْفَهُ وَمَنْ كَانَ يَوْمًا مِنْ بَالِ اللَّهِ وَالْيَوْمِ الْآخِرِ فَلَا يُوَدُّ جَارَهُ وَمَنْ كَانَ يَوْمًا مِنْ بَالِ اللَّهِ وَالْيَوْمِ الْآخِرِ فَلْيَقُلْ عَمْرًا أَوْ لِيَصْمِتْ وَفِي رِوَايَةٍ بَدَلِ الْجَارِ وَمَنْ كَانَ يَوْمًا مِنْ بَالِ اللَّهِ وَالْيَوْمِ الْآخِرِ فَلْيَصِلْ رَحِمَهُ

ترجمہ:- حضرت ابو ہریرہ رضی اللہ عنہ روایت کرتے ہیں کہ رسول اللہ ﷺ

نے فرمایا کہ جو اللہ اور آخری دن پر ایمان رکھتا ہے وہ اپنے مہمان کی عزت کرے جو اللہ اور آخری دن پر ایمان رکھتا ہے وہ اپنے ہمسائے کو تکلیف نہ دے۔ جو اللہ اور آخری دن پر ایمان رکھتا ہے وہ اچھی بات کہے یا خاموش رہے ایک روایت میں ہمسائے کی جگہ ہے کہ جو اللہ اور آخری دن پر ایمان رکھتا ہے وہ صلہ رحمی کرے۔ (صحیح بخاری، صحیح مسلم)

وَمَنْ شَرِيحِ بْنِ الْكَعْبِيِّ أَنَّ رَسُولَ اللَّهِ ﷺ قَالَ مَنْ كَانَ يَوْمًا مِنْ بَالِ اللَّهِ

وَالْيَوْمِ الْآخِرِ فَلْيُكْرِمْ ضَيْفَهُ جَائِزَتُهُ يَوْمَ وَلِيْلَةٍ وَالضِّيَافَةُ ثَلَاثَةُ أَيَّامٍ فَمَا بَعْدَ ذَلِكَ فَهُوَ صَدَقَةٌ وَلَا يَحِلُّ لَهُ أَنْ يَتَّعَى عِنْدَهَا حَتَّى يُحَرِّجَهُ۔

(صحیح بخاری، صحیح مسلم)

ترجمہ:- حضرت ابو شریح کعنی رضی اللہ عنہ سے روایت ہے کہ رسول اللہ ﷺ

نے فرمایا: جو اللہ اور آخری دن پر ایمان رکھتا ہے وہ اپنے مہمان کی عزت کرے۔ ایک دن رات پر تکلف دعوت ہے۔ تین دن ضیافت ہے اور جو اس کے بعد ہو وہ صدقہ ہے اور کسی کیلئے جائز نہیں کہ دوسرے کے پاس اتنا ٹھہرے کہ وہ تنگ آجائے۔

عَنْ ابْنِ عَبَّاسٍ قَالَ قَالَ رَسُولُ اللَّهِ ﷺ الْخَيْرُ اسْرِعْ إِلَى الْبَيْتِ الَّذِي يُوَكَّلُ فِيهِ مِنَ الشُّفْرَةِ إِلَى سَنَامِ الْبَعِيرِ۔ (ابن ماجہ)

ترجمہ:- حضرت ابن عباس رضی اللہ عنہما سے روایت ہے کہ رسول اللہ ﷺ نے فرمایا جس گھر میں کھانا کھلایا جائے سھلائی اسکی طرف کوہان کی طرف جانے والی چھری سے زیادہ تیزی کے ساتھ دوڑتی ہے۔

مہمان کو اپنی ذات پر ترجیح دینا

مہمان نوازی میں مہمان کو اپنی ذات پر ترجیح دینی چاہیے۔ کھانے پینے کی اشیاء اگر کم ہوں تو خود صبر کریں اور مہمان کو کھلا دیں اور وہ ایسے ایثار پر راضی ہوگا۔ ایک مرتبہ نبی ﷺ کی خدمت میں ایک شخص آیا اور بولا حضور ﷺ! میں بھوک سے بیتاب ہوں آپ ﷺ نے اپنی کسی بیوی کے یہاں کھلا بھیجا کھانے کیلئے جو کچھ موجود ہو بیچ دو۔ جواب آیا اس خدا کی قسم جس نے آپکو پیغمبر بنا کر بھیجا ہے۔ یہاں تو پانی کے سوا اور کچھ نہیں ہے پھر آپ نے دوسری بیوی کے یہاں کھلا بھیجا وہاں سے بھی

یہی جواب آیا یہاں تک کہ آپ ﷺ نے ایک ایک کر کے سب بیویوں کے یہاں کھلوا یا اور سب کے یہاں سے اسی طرح کا جواب آیا اب آپ ﷺ اپنے صحابیوں کی طرف متوجہ ہوئے اور فرمایا آج رات کے لیے اس مہمان کو کون قبول کرتا ہے۔ ایک انصاری صحابی رضی اللہ عنہ نے کہا یا رسول اللہ ﷺ میں قبول کرتا ہوں۔

انصاری مہمان کو اپنے گھر لے گئے اور گھر جا کر بیوی کو بتایا۔ میرے ساتھ یہ یا رسول اللہ ﷺ کے مہمان ہیں انکی خاطر داری کرو۔ بیوی نے کہا میرے پاس تو صرف بچوں کے لائق کھانا ہے۔ صحابی نے کہا بچوں کو کسی طرح بہلا کر سلا دو اور جب مہمان کے سامنے کھانا رکھو تو کسی بہانے سے چراغ بجھا دینا اور کھانے پر مہمان کے ساتھ بیٹھ جانا تاکہ یہ محسوس ہو کہ ہم بھی کھانے میں شریک ہیں۔

اس طرح مہمان نے تو پیٹ بھر کر کھایا اور گھر والوں نے ساری رات فاقے سے گزاری۔ جب یہ صحابی نبی ﷺ کی خدمت میں حاضر ہوئے تو آپ ﷺ نے دیکھتے ہی فرمایا۔ تم دونوں نے رات اپنے مہمان کے ساتھ جو حسن سلوک کیا وہ خدا کو بہت ہی پسند آیا: (بخاری، مسلم)

ایک دوسری حدیث میں حضرت ابو ہریرہ رضی اللہ تعالیٰ عنہ بیان کرتے ہیں کہ:
 قَالَ رَسُولَ اللَّهِ ﷺ مِنَ السُّنَّةِ أَنْ يُخْرِجَ الرَّجُلُ مَعَ ضَيْفِهِ إِلَى بَابِ الدَّارِ
 ترجمہ:- رسول اللہ ﷺ نے فرمایا سنت یہ ہے کہ آدمی اپنے مہمان کے ساتھ گھر کے دروازے تک جائے (ابن ماجہ)۔

سونے کے آداب

نبی اکرم ﷺ کے سونے کا طریقہ

حضور نبی اکرم ﷺ کا سونا نہ زیادہ تھا اور نہ کم تھا بلکہ اعتدال کا تھا۔ حضور نبی اکرم ﷺ عشاء کی نماز کے بعد وضو کی حالت میں ہی سونے کے لیے اپنے بستر مبارک پر تشریف لے جاتے اور بستر مبارک کو جھاڑ کر اسکے بعد جوتے اتار کر بستر مبارک پر لیٹتے اور اللہ کا ذکر کرتے۔ قرآن پاک کی چند سورتیں پڑھتے اور پھر محو خواب ہو جاتے۔ رات کو پچھلے پہر جاگتے تو وضو فرماتے اور نماز تہجد ادا کرتے۔ اسکے بعد اگر نیند آجاتی تو دوبارہ سو جاتے اور اگر نیند نہ آتی تو بیدار رہتے۔ صبح کی اذان ہوتی تو نماز صبح کی تیاری فرماتے بعض اوقات یوں بھی ہوتا تمام رات بیدار رہتے اور عبادت میں گزارتے رمضان المبارک میں رات کو اکثر شب بیداری فرماتے۔ حضور ﷺ کا اکثر معمول یہی تھا کہ زیادہ سوتے (ورنہ زیادہ جاگتے، عبادت کا حق بھی ادا کرتے اور جسم کا حق بھی، یعنی اسے آرام بھی پہنچاتے۔ حضور ﷺ کے سونے کا انداز یہ تھا کہ آپ چپ نہ لیٹتے تھے۔ بلکہ دائیں رخسار کے نیچے ہاتھ رکھ کر چہرہ مبارک ایک طرف کر کے پہلو کی جانب آرام فرماتے جب دل چاہتا کروٹ بدل لیتے۔ ایک حدیث مبارکہ ملاحظہ ہو۔

عَنِ الْبَرَاءِ بْنِ عَازِبٍ رَضِيَ اللَّهُ عَنْهُ قَالَ كَانَ رَسُولُ اللَّهِ ﷺ إِذَا أَوَى إِلَى فِرَاشِهِ نَامَ عَلَى شِقِّهِ الْأَيْمَنِ ثُمَّ قَالَ: اللَّهُمَّ اسَلِّمْ نَفْسِي إِلَيْكَ وَوَجْهَتِي وَجْهِي إِلَيْكَ وَفَوِّضْ أَمْرِي إِلَيْكَ وَالْجَنَاتِ ظَهْرِي إِلَيْكَ رَغْبَةً وَرَهْبَةً إِلَيْكَ لَا

مَنْجَاً وَلَا مَنْجَاً مِنْكَ إِلَّا إِلَهَكَ أَمَنْتُ بِكَعَابِكَ الَّذِي أَتَدْرُكْتَ وَنَبِيَّكَ الَّذِي
ارْسَلْتَ (بخاری شریف)

ترجمہ:- حضرت براء بن عازب رضی اللہ عنہ فرماتے ہیں۔ نبی اکرم ﷺ بستر پر تشریف لاتے تو دائیں پہلو پر آرام فرما ہوتے پھر یہ کلمات پڑھتے۔ اللھمَّ اسَلِّمْتُ بِاِلَهِهِ مِمَّنْ لَمْ يَلِدْ لَمْ يُولَدْ لَمْ يْکُنْ لِحَدٍّ مِنْهُ اِنَّ اِلٰهَنَا وَ اِلٰهَكَ اِلٰهٌ وَاحِدٌ اَنَّكَ اَنْتَ السَّمِيعُ الْبَصِیْرُ اِنَّكَ اَنْتَ الْعَلِیْمُ الْغَنِیُّ اِنَّكَ اَنْتَ الْحَمْدُ الْحَقِیْقَةُ اِنَّكَ اَنْتَ الْعَظِیْمُ الْعَظِیْمُ اِنَّكَ اَنْتَ الْوَعْدُ الْوَعْدُ ا�

سونے سے پہلے بستر کو جھاڑنا

وَعَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ ﷺ إِنْكَ أَوْى أَحَدُكُمْ إِلَى فِرَاشِهِ فَلْيَنْفِضْ فِرَاشَهُ بِدَاخِلَةِ إِذَارِهِ فَإِنَّهُ لَا يَدْرِي مَا خَلْفَهُ عَلَيْهِ ثُمَّ يَقُولُ بِاسْمِكَ رَبِّي وَضَعْتُ جَنبِي وَبِكَ أَرْفَعُهُ إِنْ أَمْسَكْتَ نَفْسِي فَارْحَمْهَا وَإِنْ أَرْسَلْتَهَا فَاحْفَظْهَا بِمَا تَحْفَظُ بِهِ عِبَادَكَ الصَّالِحِينَ۔ (بخاری شریف)

ترجمہ:- حضرت ابو ہریرہ رضی اللہ عنہ سے مروی ہے رسول اللہ ﷺ نے ارشاد فرمایا کہ جب تم میں سے کوئی اپنے بستر پر آئے تو اسے چاہیے کہ بستر کو اپنے تہ بند کے اندرونی کونے کے ساتھ جھاڑے کیونکہ وہ نہیں جانتا کہ اسکے بعد بستر پر کیا چیز آئی ہے پھر کہے اے میرے رب! میں نے تیرے نام سے اپنا پہلو بستر پر رکھا اور تیرے نام سے ہی اٹھاؤں گا۔ اگر تو میرے سانس کو روکے تو اس پر رحم فرما اور اگر اسے

چھوڑ دے تو اسکی اس چیز کے ساتھ حفاظت فرما جسکے ساتھ اپنے نیک بندوں کی حفاظت فرماتا ہے۔ (بخاری شریف)

وَعَنْ عَائِشَةَ رَضِيَ اللَّهُ عَنْهَا أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ إِذَا أَوَى إِلَى فِرَاشِهِ كُلَّ لَيْلَةٍ جَمَعَ كَفَّيْهِ ثُمَّ نَفَخَتْ فِيهِمَا قُلُّهُمَا اللَّهُ أَحَدٌ - وَقُلُّهُمُ أَعْوَدُ بِرَبِّ الْفَلَقِ - وَقُلُّهُمُ أَعْوَدُ بِرَبِّ النَّاسِ ثُمَّ صَلَّى بِهِمَا مَا اسْتَطَاعَ مِنْ جَسَدِهِمْ يَبْدَأُ بِهِمَا عَلَى رَأْسِهِ وَوَجْهِهِ وَمَأْخِذَهُ مِنْ جَسَدِهِمْ يَفْعَلُ ذَلِكَ ثَلَاثَ مَرَّاتٍ

ترجمہ:- حضرت عائشہ رضی اللہ عنہا سے روایت ہے کہ نبی اکرم ﷺ ہر شب جب بستر پر تشریف لے جاتے تو اپنے دونوں ہاتھوں کو جمع کر کے سورۃ اخلاص سورہ فلق اور والناس پڑھ کر ان میں پھونکتے۔ پھر جس قدر ممکن ہوتا اپنے جسم اقدس پر پھیرتے۔ سرانور چہرہ اقدس اور جسم اطہر کے سامنے سے شروع فرماتے تین مرتبہ یہ عمل دہراتے۔ (بخاری شریف)

سنت قیلولہ

دن کے وقت تھوڑی دیر کیلئے سونے کو قیلولہ کہا جاتا ہے اس سے جسم کی تھکاوٹ دور ہو جاتی ہے۔ حضور ﷺ عموماً دوپہر کے کھانے کے بعد گرمیوں کے موسم میں قیلولہ فرماتے اس لیے دوپہر کے کھانے کے بعد قیلولہ کرنا سنت ہے۔

ناخن تراشنے کا سنت طریقہ

ناخن قدرتی طور پر آہستہ آہستہ بڑھتے رہتے ہیں اسلام نے ان بڑھے ہوئے ناخنوں کو تراشنے کا حکم دیا ہے ناخن ہفتہ میں ایک بار ضرور تراشنے چاہیں۔ اگر ایسا نہ

کر سکیں تو پھر پندرہ دن میں ضرور تراشیں اور اسکی انتہائی مدت چالیس دن ہے۔
 جمعہ کے دن ناخن تراشنا مستحب ہے ہاں اگر زیادہ بڑھ گئے ہوں تو جمعہ کا انتظار نہ
 کرے کہ ناخن بڑا ہونا اچھا نہیں کیونکہ ناخنوں کا بڑا ہونا تنگی رزق کا سبب ہے ایک
 حدیث میں ہے کہ حضور اقدس ﷺ جمعہ کے دن نماز کیلئے جانے سے پہلے مونچھیں
 کترواتے اور ناخن ترشواتے۔ ایک دوسری حدیث میں ہے کہ جو جمعہ کے دن ناخن
 ترشوائے اللہ تعالیٰ اسکو دوسرے جمعہ تک بلاؤں سے محفوظ رکھے گا۔ اور تین دن زائد
 یعنی دس دن تک۔ ایک اور حدیث میں ہے جو ہفتہ کے دن ناخن ترشوائے اس سے
 بیماری نکل جائے گی اور شفا داخل ہوگی اور جو اتوار کے دن ترشوائے فاقہ نکلے گا اور
 تو مگری آئے گی اور جو پیر کے دن ترشوائے جنون جائے گا اور صحت آئے گی اور جو منگل
 کے دن ترشوائے مرض جائے گا اور شفا آئے گی اور جو بدھ کے دن ترشوائے جدارم
 جائے اور عافیت آئے اور جو جمعہ کے دن ترشوائے رحمت آئے گی اور گناہ جائیں گے۔

حضرت علی رضی اللہ عنہ سے یہ منقول ہے کہ پہلے داہنے ہاتھ کے ناخنوں کو اس
 طرح ترشوائے کہ سب سے پہلے چھنگلیا۔ پھر بیچ والی۔ پھر انگوٹھا۔ پھر منجھلی پھر کلمہ کی
 انگلی اور بائیں ہاتھ میں پہلے انگوٹھا، پھر بیچ والی پھر چھنگلیا۔ پھر کلمہ کی انگوٹھی پھر منجھلی
 یعنی داہنے ہاتھ اور ایک انگلی چھوڑ کر اور بعض میں دو چھوڑ کر کٹوائے۔ ایک روایت میں
 آیا ہے کہ اس طرح کرنے سے کبھی آشوب چشم نہیں ہوگا۔ ناخن تراشنے کی یہ ترتیب جو
 مذکور ہوتی۔ اس میں کچھ پیچیدگی ہے۔ خصوصاً عوام کو اس کی نگہداشت دشوار ہے لہذا
 ایک دوسرا طریقہ جو آسان ہے اور وہ بھی حضور اقدس ﷺ سے مروی کہ داہنے ہاتھ کی
 کلمہ کی انگلی سے شروع کریں اور چھنگلیا پر ختم کریں۔ پھر بائیں کی چھنگلیا سے شروع کر

کے انگوٹھے پر ختم کرے۔ اسکے بعد داہنے ہاتھ کے انگوٹھے کا ناخن ترشوائیں اس صورت میں داہنے ہی ہاتھ سے شروع ہوا اور داہنے پر ختم بھی ہوا۔

پاؤں کے ناخن ترشوانے میں کوئی ترتیب منقول نہیں۔ بہتر یہ ہے پاؤں کی انگلیوں میں حلال کرنے کی جو ترتیب ہے۔ اسی طرح سے ناخن ترشوائے یعنی داہنے پاؤں کی چھنگلیاں سے شروع کر کے انگوٹھے پر ختم کرے پھر بائیں پاؤں کے انگوٹھے سے شروع کر کے چھنگلیاں پر ختم کرے (بہار شریعت)

دانت سے ناخن نہیں کاٹنا چاہیے کیونکہ یہ مکروہ ہے

عورتوں کے بال رکھنے کے آداب

عورتوں کے لیے بال رکھنے کا حکم ہے وہ انہیں گاہے بگاہے دھوئیں تیل لگا ہیں اور کنگھی کریں اور انہیں سنوار کر رکھیں۔ عورتوں کیلئے بال کٹوانا حرام ہے جو عورت ایسا کرے گی۔ وہ آخرت میں سزا پائے گی۔ نہ عورتوں کو مردوں کی طرح بال رکھنے چاہیے۔ عورت کیلئے صرف گت بنانا جائز ہے اسکے علاوہ جتنے بھی انداز ہیں وہ سب خلاف شریعت ہیں۔ اسکے متعلق حضور ﷺ کے ارشادات مندرجہ ذیل ہیں۔

وَعَنْ ابْنِ عَبَّاسٍ قَالَ لَعَنَ النَّبِيُّ ﷺ الْمُخَنَّثِينَ مِنَ الرِّجَالِ
وَالْمُتَرَجَّلَاتِ مِنَ النِّسَاءِ وَقَالَ أَخْرَجُوهُمُ مِنْ بَيْوتِكُمْ (بخاری شریف)

ترجمہ:- حضرت ابن عباس رضی اللہ عنہما نے فرمایا نبی کریم ﷺ نے عورتوں کی وضع اختیار کرنیوالے مردوں اور مردوں کی طرح بننے والی عورتوں پر لعنت فرمائی ہے اور فرمایا کہ انہیں اپنے گھروں سے نکال دیا کرو۔

وَعَنْ عَلِيٍّ نَهَى رَسُولُ اللَّهِ ﷺ تَخْلِيْقُ الْمَرَّاقَةُ رَأْسَهَا (سنن النسائي)
ترجمہ:- حضرت علی رضی اللہ عنہ راوی ہیں کہ حضور ﷺ نے عورت کو سر منڈوانے
سے منع فرمایا (سنن النسائي)

وَعَنْ عَائِشَةَ تَقُولُ نَهَى رَسُولُ اللَّهِ ﷺ عَنِ الْوَأَشِمَةِ وَالْمَسْتُوشِمَةِ
وَالْوَأَصِلَةِ وَالْمُسْتَوْصِلَةِ وَالنَّامِصَةِ وَالْمُتَنَمِصَةِ (سنن النسائي)
ترجمہ:- ام المؤمنین حضرت عائشہ رضی اللہ عنہا سے روایت ہے کہ حضور نبی
اکرم ﷺ نے بال گوندے اور گوندوانے، جوڑے اور جوڑوانے اور اکھیڑنے اور
اکھیڑوانے سے منع فرمایا۔ (نسائی شریف)

سُنَّتِ خُوشْبُولُگَا وَسِرْمِه

خوشبولگانامی اکرم ﷺ کی سنت ہے اچھے تاثرات پیدا کرتی ہے۔ اس لیے اس کے
استعمال کو درست قرار دیا گیا ہے۔ حضور ﷺ خود خوشبولگایا کرتے تھے۔ اس لیے ہمیں
چاہیے کہ حضور ﷺ کے اتباع میں خوشبولگایا کریں خوشبولگانے کا کوئی وقت مقرر نہیں،
جب چاہیں خوشبولگائیں مگر ہر وقت خوشبولگانے کی طرف متوجہ رہنا اچھا نہیں ایسی
طرح عبادت اور حقوق العباد سے غفلت پیدا ہو سکتی ہے۔ لہذا موقعہ کے مطابق اسکو
استعمال کرنا چاہیے۔

جمعہ کے دن نہادھو کر خوشبولگا کر مسجد میں جانا مستحب ہے۔ ایسے ہی تبدیل محفل
ذکر ہو یا کوئی خاص دعوت کا اہتمام ہو تو وہاں خوشبولگا کر جائیں۔ لباس تبدیل کرتے
وقت بھی خوشبولگانے میں کوئی حرج نہیں عورتوں کے لیے خوشبولگانے میں پابندی یہ

ہے کہ وہ گھر میں خوشبو لگا سکتی ہے مگر خوشبو لگا کر مسجد میں نہ جائیں اور نہ وہ بازار وغیرہ میں جائیں۔ تاکہ فتنہ پیدا ہونے کے اسباب پیدا نہ ہوں احادیث کے مطابق خوشبو لگانے کے آداب کی تفصیل مندرجہ ذیل ہے۔

خوشبو کا استعمال

حضور ﷺ کا ہے بگا ہے خوشبو کا استعمال کیا کرتے تھے مگر بعض صوفیا کا کہنا ہے کہ آپ ﷺ کے جسم اطہر کو اللہ تعالیٰ نے معطر بنایا تھا۔ آپ ﷺ کے جسم میں قدرتی طور پر خوشبو رہتی تھی آپ ﷺ کے پسینہ مبارک سے خوشبو آتی تھی کیونکہ آپ جس راستے سے گزر جاتے وہاں خوشبو ہی خوشبو پھیل جاتی مگر آپ نے سنت قائم کرنے کیلئے خوشبو کو بھی استعمال کیا۔ ایک حدیث مبارکہ ملاحظہ ہو۔

وَعَنْ أَنَسٍ قَالَ كَانَتْ لِرَسُولِ اللَّهِ صَلَّى اللَّهُ عَلَيْهِ وَسَلَّمَ سَكَّةٌ يَتَطَيَّبُ مِنْهَا
حضرت انس رضی اللہ عنہ نے فرمایا کہ رسول اللہ ﷺ کی ایک گٹی تھی جس سے
خوشبو لگایا کرتے تھے۔ (ابوداؤد)

حضور ﷺ نے زیادہ تر مشک اور عنبر کی خوشبو کا استعمال کیا ہے لہذا مشک اور عنبر کی خوشبو کا استعمال کرنا مسنون ہے یہ خوشبوئیں قدرتی طور پر پیدا شدہ ہیں انھیں سونگھنے سے دماغ معطر اور تازہ ہوتا ہے اور دماغ کو فرحت اور تقویت پہنچتی ہے۔ اس کے متعلق بھی ایک حدیث مبارکہ ملاحظہ ہو۔

عَنْ مُحَمَّدِ بْنِ عَلِيٍّ قَالَ سَأَلْتُ عَائِشَةَ أَكَانَ رَسُولُ اللَّهِ ﷺ يَتَطَيَّبُ
قَالَ نَعَمْ بِدُكَاكِرِ الطَّيِّبِ الْمِسْكِ وَالْعُنْبُرِ -

حضرت محمد بن علی رضی اللہ عنہ سے راوی ہے کہ میں نے حضرت عائشہ صدیقہ رضی اللہ عنہا سے دریافت کیا، کیا حضور انور ﷺ خوشبو لگاتے تھے آپ نے بتایا ہاں آپ ﷺ ہر دانہ مشک اور عنبر کا عطر لگاتے تھے (نسائی)

حضرت عائشہ رضی اللہ عنہا کا حضور ﷺ کو خوشبو لگانا

حضرت عائشہ رضی اللہ عنہا حضور ﷺ کو خوشبو لگایا کرتی تھیں اس سے معلوم ہوا کہ بیوی کا اپنے مرد کو خوشبو لگانا سنت ہے خوشبو چہرہ اور قمیص کو لگانا زیادہ بہتر ہے خاص کر داڑھی میں لگانا سنت ہے سر کے بالوں میں بھی خوشبو لگا سکتے ہیں کیونکہ حضور ﷺ ہر پر خوشبو لگایا کرتے تھے۔ ایک حدیث مبارکہ ملاحظہ ہو۔

وَعَنْ عَائِشَةَ قَالَتْ كُنْتُ أَطْبِئُ النَّبِيَّ ﷺ بِأَطْيَبِ مَا نَجِدُ حَتَّى أَجِدَ
وَيْضَ الطَّيِّبِ فِي رَأْسِهِ وَكَلْبَتِهِ

حضرت عائشہ صدیقہ رضی اللہ عنہا نے فرمایا میں نبی کریم ﷺ کو بہترین خوشبو لگاتی جو میسر آ جاتی یہاں تک کہ میں خوشبو کی چمک آپ ﷺ کے سراقدس اور ریش مبارک میں پاتی (بخاری شریف)

خوشبو کا تحفہ لینے کی ترغیب

حضور ﷺ نے خوشبو کا تحفہ ہمیشہ قبول کیا اس لیے دوسروں کو تحفہ دینا خوشبو کا اور لینا سنت ہے تحفہ قبول کرنے سے دینوالے کی دلجوئی ہوتی ہے اس لیے خوشبو کے تحفے کو رد نہیں کرنا چاہیے لہذا حضور ﷺ کو بسا اوقات کوئی خوشبو پسند نہ ہوتی مگر وہ تحفہ میں مل جاتی تو آپ ﷺ اس میں سے کچھ خوشبو انگلی پر لگا لیتے اور فرماتے اللہ تعالیٰ نے

عورت اور خوشبو میں کشش رکھی ہے اور آنکھوں کی ٹھنڈک نماز اور روزے میں ہے۔
 عَنْ أَنَسِ بْنِ مَالِكٍ قَالَ كَانَ النَّبِيُّ صَلَّى اللَّهُ عَلَيْهِ وَسَلَّمَ إِذَا أُتِيَ بِطِيبٍ لَمْ يَرُدَّهُ
 حضرت انس بن مالک رضی اللہ عنہ راوی ہیں کہ جب کوئی شخص سرور عالم ﷺ کی
 خدمت اقدس میں خوشبو پیش کرتا تو آپ ﷺ اسکو واپس نہ لوٹاتے۔ (نسائی شریف)

سُرمہ لگانا

سُرمہ آنکھ کی خوبصورتی اور اضافہ نظر کا ذریعہ ہے سُرمہ لگانا حضور ﷺ کی سنت ہے
 طاق بار لگانا زیادہ بہتر ہے کیونکہ حضور ﷺ طاق بار سُرمہ لگایا کرتے تھے نبی اکرم ﷺ
 سوتے وقت تین تین سلائیاں دائیں اور بائیں آنکھ میں سُرمہ کی لگایا کرتے تھے لہذا ہر ایک
 مسلمان کو چاہیے کہ وہ سونے سے پہلے حضور ﷺ کی اُس سنت پر عمل کرے۔

وَعَنْ ابْنِ عَبَّاسٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ اِكْتَحِلُوا بِالْإِيمِدِ
 فَإِنَّهُ يَجْلُوا الْبَصَرَ وَيُنْبِتُ الشَّعْرَ زَعَمَ أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَتْ لَهُ مُكْحَلَةٌ
 يَكْتَحِلُ بِهَا كُلَّ لَيْلَةٍ فِي هَذِهِ وَثَلَاثَةٌ فِي هَذِهِ (ترمذی)

حضرت ابن عباس رضی اللہ عنہما سے روایت ہے کہ نبی کریم ﷺ نے فرمایا اشمہ کا
 سُرمہ لگایا کرو کیونکہ وہ نگاہ کو تیز کر دیتا ہے اور بال اُگاتا ہے انکا گمان ہے کہ نبی
 کریم ﷺ کے پاس سُرمہ دانی ہوتی جس سے رات میں روزانہ تین سلائی اس آنکھ
 میں اور تین دوسری آنکھ میں لگایا کرتے۔

سنت تیل اور کنگھی

سر میں تیل لگانا اور کنگھی کرنا بھی حضور ﷺ کی سنت ہے تیل لگانے کا ظاہری

قائدہ یہ ہے کہ تیل بالوں کی خوبصورتی میں اضافہ کرتا ہے اور ملائم رکھتا ہے طبعی نقطہ نظر سے اسکا قائدہ یہ ہے کہ اسکے استعمال سے بالوں کی جڑیں تر رہتی ہیں جس سے بال دیر سے سفید ہوتے ہیں جو لوگ اپنے سر میں تیل نہیں لگاتے یا کم لگاتے ہیں انکے بالوں میں وقت سے پہلے سفیدی آجاتی ہے تیل لگانے کا بہتر وقت تو صبح کا وقت ہے نہانے سے پہلے تیل لگائیں یا بعد میں تیل لگائیں اگر غسل نہ کیا ہو تو پھر منہ ہاتھ دھوتے وقت تیل لگائیں تیل روزانہ استعمال کریں یا ایک دن چھوڑ کر لگائیں سر میں لگانے کیلئے عام طور پر سرسوں کا تیل استعمال کیا جاتا ہے جو ہر لحاظ سے بہتر ہے اسکے علاوہ دوسرے تیل جو بالوں کے لیے بہتر ہوں وہ بھی استعمال کر سکتے ہیں حضور ﷺ خود روغن بنفشہ استعمال کیا کرتے تھے حضرت ابو ہریرہ رضی اللہ عنہ سے روایت ہے کہ حضور ﷺ کا ارشاد ہے کہ روغن بنفشہ کو تمام تیلوں میں ایسی فضیلت حاصل ہے جیسا کہ مجھے تمام انسانوں میں ہے۔

وَعَنْ أَنَسٍ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُكْبِرُ نَهْنِ رَأْسِهِ

وَكُسْتَرِيحَ لِحَيْتِهِ وَيُكْبِرُ الْقِنَاءَ كَانَ ثَوْبَهُ ثَوْبٌ وَيَأْتِ (شرح السنۃ)

حضرت انس رضی اللہ عنہ سے روایت ہے کہ رسول اللہ ﷺ سر مبارک میں اکثر

تیل لگاتے اور ریش مبارک میں کنگھی کرتے اکثر سراقس پر کپڑا رکھتے جو تیلی کے

کپڑوں کی طرح معلوم ہوتا، بالوں میں کنگھی کرنا بھی حضور ﷺ کی سنت ہے کنگھی

کرنے میں مانگ نکالنا بھی سنت ہے داڑھی میں کنگھی کرنا بھی سنت ہے عورتوں کو

چاہیے کہ وہ روزانہ کنگھی کریں اور مردوں کو چاہیے کہ ایک دن چھوڑ کر کریں تاکہ زیادہ

وقت زینت میں صرف نہ ہو البتہ بالوں کو صاف ستھرا رکھنے کیلئے روزانہ کنگھی کرنے

میں بھی کوئی حرج نہیں کنگھی کرتے وقت حضور ﷺ اور میان میں مانگ نکالا کرتے تھے اور اسی پر صحابہ کرام رضوان اللہ علیہم اجمعین اور بزرگان دین عمل پیرا ہوئے عورتوں کو بھی سر کے درمیان میں مانگ نکالنی چاہیے۔

آداب انگٹھی وزیور

مردوں کیلئے صرف چاندی کی انگٹھی پہننا جائز ہے جس کا وزن ایک مثقال سے کم ہو مثقال گرام کے برابر ہے مردوں کیلئے سونے کے زیورات کا استعمال ممنوع ہے کیونکہ مردوں نے محنت اور مشقت کا کام کرنا ہوتا ہے اس لیے ان کا اپنے آپ کو زیورات سے آراستہ کرنا خلاف شرع ہے کیونکہ ایسا کرنے سے کام میں خلل پڑے گا اس لیے مردوں کیلئے زیور کا استعمال منع کیا گیا ہے لہذا مردوں کیلئے سونے کی انگٹھی پہننا بھی حرام ہے عورتوں کیلئے کسی حد تک زیور کا استعمال کرنا درست ہے مگر ایسا زیور جس سے جھنکار پیدا ہوتی ہو منع ہے ایسے ہی وہ زیور جو گھریلو کام کاج اور عبادت الہی میں رکاوٹ بنے اسکا استعمال بھی جائز نہیں حضرت عائشہ صدیقہ رضی اللہ عنہا سے روایت ہے کہ ایک مرتبہ حبش کے بادشاہ نجاشی نے حضور ﷺ کو کچھ زیورات تحفے میں بھیجے ان میں ایک انگٹھی سونے کی تھی جس میں نگینہ لگا ہوا تھا حضور ﷺ نے اسے چھوا مگر اسکی طرف توجہ نہ کی اسکے بعد امامہ بنت ابی العاص رضی اللہ عنہا جو آپ ﷺ کی نو اسی بھی تھی کو بلوایا اور اسے وہ سب زیور دے دیے (ابوداؤد)

حضور ﷺ نے سونے کے زیورات کی بجائے چاندی کے زیورات استعمال کرنے کی ترغیب دی ہے انگٹھی اور زیورات استعمال کرنے کے آداب مندرجہ ذیل ہیں۔

حضور صلی اللہ علیہ وسلم کی انگوٹھی

حضور نبی اکرم ﷺ چاندی کی انگوٹھی پہنا کرتے تھے جس پر آپ صلی اللہ علیہ وسلم کا نام مبارک کندہ تھا اور آپ صلی اللہ علیہ وسلم سے مہر کے طور پر استعمال فرماتے یعنی جب کسی کو خط لکھتے تو اس پر یہ نمبر ثبت کرتے حضور صلی اللہ علیہ وسلم کی اتباع میں انگوٹھی پر اپنا نام کندہ کروانا جائز ہے اگر انگوٹھی پر اللہ کا نام کندہ کروایا جائے تو زیادہ بہتر ہے۔

حضور صلی اللہ علیہ وسلم کی انگوٹھی کا نگینہ

حضور نبی اکرم ﷺ کی انگوٹھی کا نگینہ حبشی تھا یعنی حبشہ سے آیا تھا اس سے معلوم ہوا کہ انگوٹھی میں پتھر کا نگینہ لگانا درست ہے اور جائز ہے اس لیے یاقوت، نیلم، زمرد اور حقین وغیرہ کا نگینہ لگانا جائز ہے ان پتھروں کو سنت خیال کرتے ہوئے ڈالا جائے قسمت کی کمی بیشی اللہ کے ہاتھ میں ہے اس لیے پتھر کے نگینہ کو تباہی قسمت کا ذریعہ خیال کرنا غلط ہے۔

وَعَنْ أَنَسٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ لَبَسَ خَاتَمَ فَضَّةٍ فِي يَمِينِهِ فِيهِ فَصٌّ حَبَشِيٌّ كَانَ يَجْعَلُ فِيهِ مِثْلَ يَلِيٍّ كَفَّهُ۔

ترجمہ:- حضرت انس رضی اللہ عنہ سے روایت ہے کہ رسول اللہ صلی اللہ علیہ وسلم نے دائیں دست مبارک میں چاندی کی انگوٹھی پہنی اور اس میں حبشی نگینہ تھا اور نگینے کو اپنی ہتھیلی کی جانب رکھا کرتے تھے۔ (مشکوٰۃ شریف)

ایک سے زائد انگوٹھیاں پہننا منع ہے

نبی اکرم ﷺ نے صرف ایک انگوٹھی پہنی ہے اس لیے ایک سے زائد انگوٹھیاں پہننا خلاف شرع ہے۔ بعض لوگ اپنی فقیری کے اظہار کے لیے دونوں ہاتھوں کی انگلیوں میں

انگوٹھیاں پہن لیتے ہیں تاکہ دوسروں کو پتہ چلے کہ یہ کوئی اللہ کا بندہ ہے ایسا کرنا خلاف شرع ہے صرف ایک انگوٹھی پہننا مسنون ہے۔ انگوٹھی میں نگینے کی جگہ پر اگر ٹھوس چاندی عی لگ جائے تو وہ بھی سنت ہے۔ حضور نبی اکرم ﷺ نے ایسی بھی انگوٹھی استعمال کی ہے۔
 وَعَنْ أَنَسٍ أَنَّ النَّبِيَّ ﷺ كَانَ خَاتَمَهُ مِنْ فِضَّةٍ وَكَانَ فَصَّهُ مِنْهُ (بخاری شریف)
 ترجمہ:- حضرت انس رضی اللہ عنہ سے روایت ہے کہ نبی اکرم ﷺ کی انگوٹھی چاندی کی تھی اور اس کا نگینہ تھا۔ (بخاری شریف)

سونا مردوں پر حرام ہے

وَعَنْ عَلِيٍّ أَنَّ النَّبِيَّ ﷺ أَحْذَا حَرِيرًا فَجَعَلَهُ فِي يَمِينِهِ فَأَخَذَ فَهَا فَجَعَلَهُ فِي شِمَالِهِ ثُمَّ قَالَ إِنَّ هَذَيْنِ حَرَامٌ عَلَيَّ ذُكُورِ أُمَّتِي (نسائی شریف)
 ترجمہ:- حضرت علی رضی اللہ عنہ سے روایت ہے کہ نبی اکرم ﷺ نے ریشم کو اپنے داہنے دستے مبارک میں لیا اور سونے کو اپنے بائیں دستے اقدس اکرم میں لیا پھر فرمایا کہ یہ دونوں میری امت کے مردوں پر حرام ہیں (نسائی شریف)

چاندی کے علاوہ ہر دھات کی انگوٹھی حرام ہے

انگوٹھی صرف چاندی کی جائز ہے۔ اسکے علاوہ ہر قسم کی دھات یعنی تانبا، سٹیل، لوہا، سٹیل، جست وغیرہ کی انگوٹھی حرام ہے۔ (نزہۃ القاری)

داڑھی کی شرعی حیثیت

داڑھی کا معنی:- اللَّحْيَةُ شَعْرُ الْخَدَّيْنِ وَالذَّقْنِ

(رخساروں اور ٹھوڈی کے بالوں کو لہجیہ (داڑھی) کہتے ہیں (تاج العروس، جلد ۱۰، ص ۳۲۳)

داڑھی حضور ﷺ کی محبوب سنت ہے لہذا ہر مسلمان کے لیے داڑھی رکھنا سنت ہے داڑھی سابق انبیاء علیہ السلام کی بھی سنت ہے حضرت آدم علیہ السلام کو جب نیچے زمین پر اتارا گیا اور آپ توبہ کے سلسلے میں کچھ پشیمانی کی حالت میں پھر رہے تھے اس عرصہ کے دوران آپ کی داڑھی مبارک بڑھ گئی جو اللہ کو پسند آئی تو اس وقت سے لے کر نسل آدم کے لیے داڑھی کو بڑھانا محبوب قرار دے دیا گیا داڑھی رکھنے کے بارے میں امام بخاری رحمۃ اللہ علیہ نے حدیث نقل کی ہے۔

کہ حضرت ابن عمر رضی اللہ عنہ سے روایت ہے کہ حضور ﷺ نے فرمایا کہ مشرکوں کی مخالفت کرو یعنی داڑھیاں بڑھاؤ اور مونچھیں پست کرو اور ایک روایت میں ہے کہ مونچھیں نیچی کرو اور داڑھیاں بڑھاؤ۔ (بخاری شریف)

سنت کے مطابق داڑھی کی مقدار

سنت کے مطابق داڑھی کی مقدار ایک مشت ہے اس سے زائد کو کٹوانا حضور ﷺ کی سنت ہے لہذا جب داڑھی ایک مشت سے زیادہ ہو جائے تو اسے مٹھی بھر چھوڑ کر باقی کاٹ دیں تا کہ حد سے زیادہ نہ بڑھ جائے۔

کتاب الآثار میں ہے کہ حضرت عبداللہ بن عمر رضی اللہ عنہ داڑھی کو مٹھی میں پکڑ کر مٹھی سے زائد کو کاٹ دیا کرتے تھے سیدنا امام محمد رحمۃ اللہ علیہ فرماتے ہیں کہ ہمارا عمل اس حدیث پر ہے اور امام اعظم بھی یہی فرماتے ہیں۔

داڑھی منڈوانا خلاف سنت ہے

داڑھی منڈوانا خلاف سنت ہے اور علماء نے اسے مُلّہ (یعنی چہرہ بگاڑنا) کے احکام میں شامل کر کے داڑھی مونڈنے اور منڈوانے کو ناجائز قرار دیا ہے فقہ میں چہرہ

بگاڑنے کو مسئلہ کہتے ہیں یہ دو طرح کا ہے۔

ایک تو اپنا چہرہ خود بگاڑنا اور دوسرا جہاد یا لڑائی وغیرہ میں کسی دوسرے کا چہرہ بگاڑنا ہے اہل فقہ نے داڑھی منڈوانے یا سنت سے چھوٹی رکھنے کو مسئلہ قرار دیا ہے۔ صاحب ہدایہ نے لکھا ہے کہ عورتوں کا سر کے بال کتر وانا اور مردوں کا داڑھی منڈوانا مسئلہ ہے۔ داڑھی منڈوانے کی رسم سب سے پہلے قوم لوط میں آئی قرآن شاہد ہے کہ قوم لوط نوخیز لڑکوں کے ساتھ بد فعلی بد کاری کیا کرتے تھے جن کی داڑھی نہیں نکلی ہوتی تھی مگر جب مردوں یعنی خوبصورت لڑکوں کی داڑھیاں نکل آتی تھیں تو وہ مرد ہی رہنے کی غرض سے داڑھیاں منڈوانے لگے اس طرح یہ داڑھی منڈوانے کا رواج پڑ گیا اللہ تعالیٰ نے پھر قوم لوط پر ان برائیوں کی وجہ سے عذاب نازل کیا اور ناک عذاب

داڑھی کے متعلق مکروہ اعمال کی مذمت

حضرت امام غزالی رحمۃ اللہ علیہ نے فرمایا کہ داڑھی کے متعلق مندرجہ ذیل باتیں مکروہ ہیں۔
 اول سیاہ خضاب کا لگانا کیونکہ حدیث شریف میں ہے کہ یہ دوزخیوں اور کافروں کا خضاب ہے اور سب سے پہلے جس شخص نے اسے لگایا وہ فرعون تھا اور ابن عباس روایت کرتے ہیں کہ رسول اللہ ﷺ نے فرمایا کہ آخری زمانے میں ایک قوم ایسی ہوگی کہ سیاہ خضاب کا استعمال کرے گی اور ان لوگوں کو بہشت کی خشبو تک نہ نصیب ہوگی اسی طرح حدیث ہے کہ بدترین بوڑھے وہ ہیں جو اپنے آپ کو جوان بنانا چاہتے ہیں۔
 دوسری چیز سرخ اور زرد خضاب ہے اور اسکا استعمال اگر غازی کریں تا کہ کافران کو بوڑھے سمجھ کر دلیر نہ ہو بیٹھیں اور انہیں کمزوری اور بڑھاپے کی گھڑی ہی نہ سمجھ

بیشیں تو یہ سنت ہے اسی طرح بعض علما نے سیاہ خضاب بھی استعمال کیا ہے لیکن اگر غرض یہ نہ ہو جو بیان کی گئی ہے۔

تیسری بات یہ ہے کہ داڑھی کو گندھک سے سفید کر لیا جائے تاکہ لوگ سمجھیں کہ یہ بوڑھا ہے اور یوں اس کی تعظیم احترام میں اضافہ ہو جائے تو یہ فقط حماقت ہے کیونکہ احترام و تعظیم، علم و عقل سے ہوتی ہے نہ کہ بڑھاپے سے۔

امام مسلم علیہ الرحمۃ نے روایت کی ہے کہ

حضرت ابن عمر رضی اللہ عنہ روایت کرتے ہیں کہ نبی کریم ﷺ نے فرمایا موچھوں کو بہت کم کرو اور داڑھی کو چھوڑ دو (ترمذی، نسائی، طبرانی)

امام ابن ابی شیبہ روایت کرتے ہیں

عبید اللہ ابن عقبہ رضی اللہ عنہ کہتے ہیں کہ رسول اللہ ﷺ کی خدمت میں مجوسی آیا اس حال میں کہ اس نے داڑھی منڈوائی ہوئی تھی اور موچھیں لمبی کی ہوئی تھیں۔ نبی اکرم ﷺ نے فرمایا کہ یہ کیا ہے اس نے کہا یہ ہمارا دین ہے آپ ﷺ نے فرمایا ہمارے دین میں یہ ہے کہ موچھیں کم کروائیں اور داڑھی بڑھائیں۔

ابوزر عہ رضی اللہ عنہ کہتے ہیں کہ ابو ہریرہ رضی اللہ عنہ اپنی داڑھی کو پکڑتے اپنی مٹھی میں اور مٹھی سے زائد کاٹ دیتے (بخاری)

داڑھی کی مقدار میں فقہاء شوافع کا نظریہ

امام غزالی رحمۃ اللہ علیہ شافعی فرماتے ہیں لمبی داڑھی میں اختلاف ہے ایک قول یہ ہے کہ قبضہ یعنی ایک مشت سے زائد داڑھی کا حرج کوئی نہیں۔

حضرت ابن عمر رضی اللہ عنہ فرماتے ہیں اور تابعین کی ایک جماعت نے کہا ہے۔
کہ امام شعبی نے اسکو مستحسن کہا ہے۔

حسن اور قنادہ نے اسکو مکروہ کہا ہے انہوں نے کہا کہ داڑھی چھوڑ دینا مستحب ہے۔
داڑھی کی مقدار میں فقہاءِ احناف کا نظریہ

علامہ بدرالدین عینی لکھتے ہیں۔

علامہ کاکی نے کہا ہے کہ ہمارے نزدیک داڑھی کا طول ایک قبضہ کی مقدار ہے
اور اس سے زائد کا کاٹنا واجب ہے۔

اور امام ترمذی نے روایت کی ہے کہ سید عالم ﷺ داڑھی کو طول و عرض سے کاٹ
کر کم کرتے تھے امام قاضی عیاض مالکی رضی اللہ عنہ اور امام ابو زکریا نووی شرح صحیح
مسلم میں فرماتے ہیں۔

حضرت محمد ﷺ حضرت عبداللہ ابن عمر حضرت ابو ہریرہ وغیرہ صحابہ و تابعین رضی
اللہ عنہم کے افعال اقوال اور ہمارے امام اعظم ابو حنیفہ رحمۃ اللہ علیہ امام محمد کی تصریح
سے اس کی حد ایک مشت ہے۔

داڑھی کی چند دنیاوی فضیلتیں

لوگوں کی نظر میں داڑھی والے کی عزت ہو جاتی ہے۔

اسکو باوقار شخصیت سمجھا جاتا ہے۔

جماعت وغیرہ میں اس کو آگے کیا جاتا ہے۔

مجلسوں میں اسکی تعظیم کی خاطر اسکو اونچی اور نمایاں جگہ پر بٹھایا جاتا ہے۔

اس میں اسکی عزت کی بھی حفاظت ہے۔ کیونکہ جب کوئی نحس کلامی پر آتا ہے اس کی داڑھی دیکھ کر اسکو شرم آتی ہے۔ اس طرح اسکی عزت بچ جاتی ہے۔

سوشہیدوں کا ثواب

حضور اکرم ﷺ کے ایک ارشاد پاک کا مفہوم ہے کہ جس نے فتنہ و فساد کے دور میں میری سنت کو زندہ کیا اس کے لیے سوشہیدوں کا ثواب ہے۔ پھر شہدا کی وضاحت کرتے ہوئے ایک اور مقام پر فرمایا:۔ (مشکوٰۃ شریف جلد اول صفحہ 58)

شہدا بھی عام نہیں۔

یہ تمام انبیاء کی سنت تمام صحابہ کی سنت تمام اولیا کی سنت، تمام شہدا کی سنت ہے۔

داڑھی کی فضیلت

ایک صحابی رضی اللہ عنہ کے چہرے پر صرف دو بال تھے وہ صحابی حضور نبی اکرم ﷺ کی بارگاہ میں حاضر ہوئے تو آپ ﷺ ان کو دیکھ کر مسکرائے اور اکثر ایسا ہی ہوتا تھا ایک دن صحابی نے سوچا اللہ کے رسول ﷺ کو میرے یہ داڑھی کے بال اچھے نہیں لگتے جسکی وجہ سے آپ مجھے دیکھ کر مسکراتے ہیں صحابی نے وہ دو بال کٹوا دیئے اور پھر آپ ﷺ کی بارگاہ میں حاضر ہوئے تو آپ نے صحابی کی طرف دیکھا تو دیکھ کر چہرہ مبارک پھیر لیا صحابی بڑا حیران ہوئے کہ پہلے تو اللہ کے رسول ﷺ مجھے دیکھ کر مسکراتے تھے لیکن آج مجھے دیکھ کر رخ مبارک کو پھیر لیا ہے صحابی قریب گئے پھر آپ ﷺ نے رخ مبارک پھیر لیا تیسری بار جب صحابی سے رہانہ گیا تو رو کر عرض کیا یا رسول اللہ ﷺ کیا وجہ ہے پہلے تو آپ میرے چہرے کی طرف دیکھ کر مسکراتے تھے

لیکن آج کیا وجہ ہے مجھ سے کیا غلطی ہوئی ہے آپ ﷺ میری طرف دیکھ نہیں رہے آپ نے فرمایا تیری داڑھی کے وہ بال کہاں گئے صحابی نے عرض کیا آپ ﷺ انکو دیکھ کر مسکراتے تھے میں نے سوچا آپ ﷺ کو اچھے نہ لگتے ہوں اس لیے میں نے کٹوا دیئے تو آپ ﷺ نے فرمایا نہیں ایسی بات نہیں بلکہ میں تو اس لیے مسکراتا تھا کہ تیرے ان دو بالوں کے ساتھ فرشتے جھولا لیا کرتے تھے اگر دو بالوں کو کٹوانے سے آپ رخ مبارک کو پھیرتے تو سارے چہرے کے بالوں کو کٹانے کا عالم کیا ہوگا۔

داڑھی کے متعلق شیخ الاسلام امام احمد رضا خان محدث بریلوی کا فرمان

حضور اعلیٰ حضرت امام احمد رضا بریلوی رضی اللہ عنہ نے اپنی مقدس تصنیف المصباح المحلی فی اعضاء المحلی ۱۳۱۵ھ کے آخر میں داڑھی کتروانے اور داڑھی منڈوانے والوں کے حق میں ان سزاؤں اور مذمتوں کا ایک نقشہ دیا ہے جو آیات قرآنیہ و احادیث نبویہ اور اقوال آئمہ سے ثابت ہیں اور جن کی تعداد میں تک جا پہنچی ہے دنیا میں طرح طرح کے لوگ ہیں بعض حضرات اس قدر ڈھیٹ ہوتے ہیں کہ جب تک انکو سزا نہ سنادی جائے اس وقت تک وہ جرم و گناہ سے توبہ کرنے کے لئے تیار نہیں ہوتے۔ ایسے لوگوں کی آنکھیں کھولنے کے لئے ہم اسی نقشہ سے چند سزاؤں اور مذمتوں کو ذیل میں نقل کرتے ہیں۔

1- داڑھی منڈے اور داڑھی کترانے والے اللہ و رسول کے نافرمان ہیں (جمل

جلالہ و صلی اللہ تعالیٰ علیہ وسلم)

2- شیطان کے محکوم (وغلام) ہیں۔

3- سخت احمق ہیں۔

4- اللہ تعالیٰ ان سے بیزار ہے۔

- 5- رسول اللہ ﷺ کو ایسی صورت و شکل دیکھنے سے کراہت آتی ہے۔
 - 6- یہودی صورت ہیں۔
 - 7- مجوس کے پیرو ہیں۔
 - 8- رسول اللہ ﷺ کے گروہ سے نہیں
 - 9- واجب السعیر ہیں۔
 - 10- شہر بدر کرنے کے قابل ہیں۔
 - 11- زنانہ منٹ ہیں۔
 - 12- مرد و شہادت میں یعنی انکی گواہی رد کر دی جائیگی۔
 - 13- پورے اسلام میں داخل نہ ہوئے۔
 - 14- اللہ عزوجل کے سخت دشمن ہیں۔
 - 15- قیامت کے دن انکی صورتیں بگاڑ دی جائیں گی۔
 - 16- اللہ و رسول ﷺ کے ملعون ہیں۔
 - 17- دنیا اور آخرت میں ملعون ہیں اللہ تعالیٰ ملائکہ اور بشر سب کی ان پر لعنت ہے۔
 - 18- اللہ تعالیٰ ان پر نظر رحمت نہیں فرمائے گا۔
 - 19- وہ بہشت میں نہ جائیں گے۔
 - 20- اللہ تعالیٰ انہیں جہنم میں ڈالے گا۔
- مسلمانو! ان سزاؤں اور مذمتوں کو پڑھ کر عبرت حاصل کرو اور داڑھی منڈوانے اور کتروانے سے بچی تو بہ کر لو۔

تَنْبِيْه

جس طرح داڑھی موٹنا حرام ہے۔ یونہی داڑھی کی حدِ شرع ایک مشمت ہے جو اس سے کم کتراتا ہو اس کے پیچھے بھی نماز ناجائز اور مکروہ تحریمی ہے۔ یعنی اُس شخص کے پیچھے نماز پڑھنا گناہ اور جو پڑھ لی اسکو دوبارہ ادا کرنا واجب ہے۔

عمامہ شریف

مردانہ حسن کا آئینہ دار، جس میں جمال بھی ہے اور جلال بھی ہے وہ ہے عمامہ شریف جسے امت مسلمہ کی غالب اکثریت نے بڑی بے دردی سے ترک کر دیا ہے کبھی علماء کرام کے سروں پر دستار و قار اسلامی تشخص کا طرہ امتیاز تھی، مشائخ عظام اور اسلامی بادشاہوں کے سر دستار فضیلت سے بلند نظر آتے تھے۔ مگر آج مغربی تہذیب کی یلغار نے مسلمانوں کے سر ننگے کر دیئے۔

سید عالم ﷺ نے فرمایا عمامہ باندھنا اختیار کرو یہ فرشتوں کا نشان ہے اور اس کا شملہ پیٹھ کے پیچھے لٹکا لو (بیہقی شریف)

معلم کائنات ﷺ نے فرمایا کہ ہمارے اور مشرکوں کے درمیان یہ فرق ہے کہ ہمارے عمامے ٹوپوں پر ہوتے ہیں۔ (ترمذی شریف)

حضرت ابو امامہ رضی اللہ عنہ سے روایت ہے کہ سید عالم ﷺ جس کسی کو علاقہ کا حاکم مقرر فرماتے اسکی دستار بندی کرتے تھے اور ایک شملہ دائیں طرف کے کان سے نیچے لٹک رہا ہوتا تھا۔ (طبرانی شریف)

پچیس نمازوں کے برابر ثواب

حضرت سالم بن عبداللہ بن عمر رضی اللہ عنہ فرماتے ہیں میں نے ایک دن اپنے والد

گرامی عبداللہ بن عمر رضی اللہ عنہ کو عمامہ شریف باندھتے دیکھا آپ نے پوچھا کیا تم عمامہ باندھنے کو پسند کرتے ہو میں نے عرض کیا کیوں نہیں آپ نے فرمایا اسے دوست رکھو عزت پاؤ گے اور شیطان تمہیں عمامہ میں دیکھ کر بھاگ جائے گا فرمایا میں نے اپنے آقا کریم ﷺ سے سنا ہے کہ عمامہ کے ساتھ ایک نماز نفل ہو یا فرض بے عمامہ کی پچیس نمازوں کے برابر ہے اور پھر فرمایا اے لخت جگر عمامہ باندھا کرو کیونکہ روز جمعہ ملائکہ عمامہ باندھ کر اترتے ہیں اور غروب آفتاب تک عمامہ والوں پر سلام بھیجتے ہیں۔

ستر رکعتوں کا ثواب

آقا ﷺ نے فرمایا عمامہ کے ساتھ دو رکعت بے عمامہ کی ستر رکعتوں سے افضل ہے۔ (مسند الفردوس)

عمامہ حلم و وقار میں اضافہ کا باعث

رحمت کائنات ﷺ نے فرمایا، عمامہ باندھو تمہارا حلم بڑھے گا سرکارِ دو عالم ﷺ نے فرمایا عمامہ باندھو وقار بڑھے گا اور عمامے عرب کا تاج ہیں۔ (طبرانی، بیہقی)

عمامہ اہل ایمان کا تاج ہے

حضرت علی رضی اللہ تعالیٰ عنہ سے مروی ہے کہ رسول اللہ ﷺ نے فرمایا مسجدوں میں حاضر ہو کر ننگے سر نہ رہو عمامہ باندھو کیونکہ عمامے مسلمانوں کا تاج ہیں۔ (الکامل لابن عدی)

عمامہ دینِ حق کی نشانی

حضرت رکانہ رضی اللہ عنہ سے مروی ہے کہ رسول اللہ ﷺ نے فرمایا ”میری امت ہمیشہ دینِ حق پر رہے گی جب تک وہ ٹوپوں پر عمامے باندھیں گے۔ (سنت عمامہ، ص 6)

سفید عمامہ

تنویر الابصار میں ہے کہ آقا ﷺ نے اکثر سفید عمامہ شریف سرانور پر سجانا پسند فرمایا:-
 سیدنا عبد اللہ بن عباس رضی اللہ عنہ فرماتے ہیں بدر کے دن ملائکہ کی نشانی سفید عمامہ تھی۔
 شیخ محمد عبدالحق محدث دہلوی رحمۃ اللہ علیہ فرماتے ہیں۔
 حضور ﷺ کا اکثر عمامہ سفید کبھی سیاہ اور کبھی سبز رنگ کا ہوتا تھا۔

(ضیاء القلوب فی الباس المحبوب ﷺ)

حضرت شیخ محمد عبدالحق محدث دہلوی رحمۃ اللہ علیہ فرماتے ہیں حضرت جبرائیل علیہ السلام اور میکائیل علیہ السلام جنگ بدر و حنین میں پانچ پانچ سو فرشتوں کی فوج انسانی شکل میں اپنے ساتھ لائے۔ اس انداز میں کے ان کے جسموں پر سفید لباس تھے اور سروں پر سفید عمامے تھے اور جنگ حنین میں ان کے عمامے سبز تھے (مدارج النبوة)

سنت عمامہ کا انکار باعث تباہی

اعلیٰ حضرت امام اہل سنت فاضل بریلوی رحمۃ اللہ علیہ فرماتے ہیں کہ مسلمانوں کے عمامے قصداً اتروادینا اور اسے عمامہ کو ثواب نہ جاننا قریب ہے کہ ضروریات دین سے انکار اور سنت قطعیہ مواترہ کے استخفاف کی حد تک جا پہنچے۔ ایسے شخص پر فرض ہے کہ اپنی ان حرکات سے توبہ کر لے اور از سر نو کلمہ اسلام پڑھے اور اپنی عورت کے ساتھ تجدید نکاح کرے۔ (فتاویٰ رضویہ جلد ثالث)

سید زین العابدین کا فرمودہ گرامی

اگر کوئی عمامہ شریف کی سنت کا انکار کرے تو وہ کافر ہے اس لیے کہ عمامہ شریف کی سنت کا استخفاف اور استحقار کفر ہے۔ (رد المحتار، نہر الفائق)

عمامہ باندھنا سنت ہے کیونکہ حضور ﷺ خود عمامہ شریف باندھا کرتے تھے اور بزرگان دین نے بھی اس عمل کی اتباع کی ہے۔ حضور ﷺ ٹوپی پر عمامہ باندھا کرتے تھے کیونکہ سر کا تیل وغیرہ اسے لگ جاتا ہے اور عمامہ صاف ستھرا رہتا ہے۔ عمامہ باندھ کر نماز پڑھنا افضل ہے۔ حضور ﷺ کے عمامے کی لمبائی کبھی چھ سات ہاتھ ہوتی اور کبھی بارہ ہاتھ ہوتی امام نووی نے کہا ہے کہ حضور ﷺ کے دو عمامے تھے۔ ایک کی مقدار چھ سات ہاتھ اور دوسرا بارہ ہاتھ لمبا تھا۔

عمامہ شریف کے طبی فوائد

- 1۔ فزیالوجی کی تحقیق اور ریسرچ کے مطابق جب حرام مغز محفوظ رہے گا تو جسم کا اعصابی اور عضلاتی نظام درست اور منظم رہے گا اور ایسا عمامہ کے شملے میں ممکن ہے۔
- 2۔ عمامے کا شملہ نچلے دھڑ کے فالج سے بچاتا ہے کیونکہ عمامے کا شملہ حرام مغز کو سردی گرمی اور موکی تغیرات سے محفوظ رکھتا ہے۔ اس لیے ایسے آدمیوں کو سرسام کے خطرات بہت کم رہتے ہیں۔
- 3۔ عمامے کا شملہ ریڑھ کے درم سے بھی بچاتا ہے۔
- 4۔ سردی کے لیے عمامہ شریف بہت مفید ہے جو عمامہ باندھے گا اسے سردی کا خطرہ بہت کم ہو جائے گا۔
- 5۔ عمامہ شریف سے دائمی نزلہ نہیں ہوتا اگر ہو بھی جائے تو بہت کم اثر ہوتا ہے۔
- 6۔ جو شخص عمامہ باندھے گا وہ لو لگنے سے بچ جائے گا۔
- 7۔ جمالیاتی نقطہ نظر سے بھی عمامہ چہرے کو بارعب اور پرکشش بنا دیتا ہے۔

8۔ مشہور روسی ماہر نے بالوں کے گرنے کے متعلق لکھا ہے کہ پگڑی ٹوپی کے بغیر چلنا بالوں کے لیے نقصان دہ ہے۔

کھانا کھانا فرض واجب اور کب سنت ہے

فرض:- بھوک کی وجہ سے جان کے خطرہ پر اتنا کھانا کہ جان بچ سکے تو کھانا فرض ہے خواہ حلال دستیاب نہ ہونے پر حرام شے بھی ہو جیسے شراب مردار سڑا گوشت حرام جانور چوری کرے کھانا وغیرہ البتہ چوری کا تاوان دینا پڑے گا حد نہیں لگے گی یعنی ہاتھ نہ کٹے گا یاد رہے یہ رعایت اسی وجہ سے ہے کہ ہلاکت سے بچنا فرض ہے اللہ اپنے محبوب ﷺ کے صدقے مسلمانوں کو ایسی تنگدستی قحط وغیرہ سے محفوظ فرمائے۔

واجب:- نماز روزہ میں حج ادا ہوگی بھوک کی وجہ سے نہ ہونے پر حلال شے کھانا واجب ہے۔ (روزہ کے لیے سحری کھانا)

سنت:- دینی یا دنیاوی مشاغل ذریعہ معاشی حجت کی خاطر تہائی پیٹ کھانا سنت ہے اور یہ کہ کھانا کھانے کی ہر سنت کی ادائیگی پر مزید ثواب بھی۔

مسئلہ:- کھانا کھانے والے کو یہ نیت کرنی چاہیے کہ اس لیے کھانا ہوں کہ عبادت کرنے کی قوت پیدا ہو اور اس نیت سے کھانا بھی ایک قسم کی عبادت ہے۔ حدیث پاک میں کثرت خودی کفار کی صفت بیان کی گئی ہے۔

کھانا کھانے کی سنتیں و آداب

(1) کھانا کھانے کے ارادے سے ہاتھوں کا دھونا (2) کھانا کھانے سے پہلے

ہاتھ دھو کر نہ پونچھنا (3) دعوت میں کھانے سے قبل جوانوں کے ہاتھ پہلے دھلانا

(4) کھانے کے بعد بوڑھوں کے ہاتھ پہلے دھلانا (5) کھانے کے وقت بائیں پاؤں کو بچھا کر اور داہنا گھٹنا کھڑا کر کے یا سرین پر چار زانو بیٹھے یا دونوں گھٹنے کھڑے رکھیں (6) روٹی پر کوئی چیز یعنی نمک دانی چٹنی کی پیالی یا سالن کی پلیٹ نہ رکھنا (7) کھانے سے پہلے یہ دعا پڑھنا بِسْمِ اللّٰهِ الَّذِیْ لَا یَضُرُّ مَعَ اسْمِهِ شَیْءٌ فِی الدُّنْیَا وَآٰلِ السَّمَاوٰتِ وَهُوَ السَّمِیْعُ الْعَلِیْمُ ط (8) اگر کھانے میں چند اشخاص شامل ہوں تو دعا بلند آواز سے کہنا تاکہ بھولے اشخاص بھی پڑھ لیں اگر بسم اللہ شروع میں بھول جائیں تو یاد آنے پر بِسْمِ اللّٰهِ فِیْ اَوَّلِهِ وَآٰخِرِهِ پڑھیں (9) کھانا داہنے ہاتھ کی تین انگلیوں مع انگوٹھے کی مدد سے کھانا (10) کھانے کی ابتدا نمکین شے کے ساتھ کرنا (11) ہاتھ یا چھری کو روٹی سے نہ پونچھنا (12) اگر سامنے پہلے روٹی آجائے تو بغیر کسی انتظار کے روٹی کھانا شروع کرنا (13) کھانے کو نہ پھونکنا (14) گرم کھانا نہ کھانا (15) کھانا کھاتے وقت باتیں نہ کرنا مجوسیوں کی علامت ہے البتہ بے ہودہ باتیں نہ کرنا (16) ہاتھ سے گرے لقمہ کو اٹھا کر کھانا زمین سے اٹھا کر جھاڑ کر کھانا اور دسترخوان سے اٹھا کر بغیر جھاڑے کھا لینا (17) کھانا کھانے کے بعد انگلیاں چاٹنا (18) کھانے کے بعد برتن کو انگلیوں سے چاٹنا (19) کھانے کی انتہا (اختتام) نمک سے کرنا (20) کھانے کے بعد الْحَمْدُ لِلّٰهِ پڑھنا تنہا شخص آہستہ پڑھے اور اگر چند اشخاص ہوں تو قارغ ہونے کے بعد بلند آواز سے پڑھیں تاکہ دوسرے بھی شکر خدائیں شریک ہو جائیں۔

دعا:۔ الْحَمْدُ لِلّٰهِ الَّذِیْ اَطْعَمَنَا وَسَقَانَا وَجَعَلَنَا مِنَ الْمُسْلِمِیْنَ ۝

آداب:۔ ننگے سر نہ کھانا تین انگلیوں سے کھانا۔ لقمے چھوٹے چھوٹے چبا کر

کھانا، کھاتے وقت حاضرین کے چہروں کو نہ ٹکنا، کھانے کے دوران موت کا ذکر نہ کرنا ورنہ دوسرے مہمانوں پر اسکا اثر ہوگا اور وہ بھوکے اٹھ جائیں گے۔ دعوت وغیرہ میں ابتداء کرنے کا حق بزرگوں کو دینا یہ حسین ادب تعظیم اور سنت صحابہ بھی ہے۔

خلاف ادب:- پاؤں پھیلا کر کھانا۔ لیٹ کر کھانا۔ ادھر ادھر دیکھنا۔ کھاتے ہوؤں کو دیکھنا۔ ان کے کھانے پر نظر جمانا۔ ننگے سر کھانا۔ پانچوں انگلیوں سے کھانا۔ بڑے لقمے کھانا۔ جلدی جلدی کھانا دعوت میں بزرگوں سے پہلے شروع کرنا دروازے پر بیٹھ کر کھانا۔

کھانے کے مکروہات:- بائیں ہاتھ کو زمین پر ٹیک کر کھانا۔ تکیہ وغیرہ پر ٹیک لگا کر کھانا۔ کرسی وغیرہ پر پیر لٹکا کر کھانا۔ گرم کھانا پینا۔ کھانے کو پھونکنا۔ کھانے کو برا کہنا۔ پلیٹ وغیرہ روٹی پر رکھنا۔ راستے یا بازار میں کھانا۔ بغیر مجبوری چلتے ہوئے کھانا۔ کھاتے ہوئے باتیں نہ کرنا۔ بھوک اور جھوٹ کو ملانا۔ کھانا کھا کر بغیر دھوئے یا دھو کر ہاتھوں اور منہ کو دامن آستین دوپٹہ یا بغیر اجارت میزبان کے دسترخوان وغیرہ سے پونچھنا یا صاف کرنے پر سنت کا ترک کرنا بھوک سے پہلے کھانا کھانا۔
خبردار:- اوجھڑی اور کپورے مت کھائیے۔

اوجھڑی اور آنتوں کا کھانا مکروہ تحریمی ہے اور مکروہ تحریمی کا ارتکاب ناجائز اور گناہ ہے ذر مختار میں ہے ہر مکروہ تحریمی استحقاق جہنم کا سبب ہونے میں حرام کے مثل ہے امام اہلسنت اعلیٰ حضرت امام احمد رضا خاں بریلوی قدس سرہ العزیز نے اپنے فتاویٰ میں دلائل سے ثابت فرمایا کہ اوجھڑی اور آنتوں کا کھانا مکروہ تحریمی ہے یعنی قریب حرام ہے خلاصہ یہ ہے کہ حدیث میں سات چیزوں کی ممانعت وارد ہے۔ نرا اور مادہ کی

شرمگاہیں کپورے۔ غدود۔ مثانہ۔ پتہ اور خون۔ امام اعظم ابو حنیفہ رحمۃ اللہ علیہ نے فرمایا کہ خون حرام ہے اور باقی مکروہ تحریمی ہیں۔

سنت :- گھر کے افراد کا ملکر ایک ساتھ کھانا

حدیث :- ابن ماجہ، ابن عمر رضی اللہ عنہ سے روایت ہے کہ حضور ﷺ نے فرمایا اکٹھے ہو کر کھاؤ الگ الگ نہ کھاؤ کہ برکت جماعت کے ساتھ ہے۔

ایک اور جگہ ابو داؤد ابن ماجہ و حبان و حبشی بن حرب سے روایت ہے کہ صحابہ رضوان اللہ تعالیٰ علیہم نے عرض کی یا رسول اللہ ﷺ ہم کھاتے ہیں اور سیر نہیں ہوتے فرمایا اکٹھے ہو کر کھاتے ہو یا الگ الگ عرض کی الگ الگ فرمایا جمع ہو کر کھاؤ اور اللہ کا نام لو۔ تمہارے لیے اسی میں برکت رکھی جائیگی۔

حرام چیزیں

جو مچھلی بغیر مارے اپنے آپ مر کر پانی کی سطح پر الٹ گئی اسکا کھانا حرام ہے۔ مچھلی کے سوا دریا سمندر کے تمام جانور کھانا حرام ہے۔

دانتوں یا زبان کی جڑ کو دماغ یا دیگر اعصاب کو نقصان پہنچانے والی نسوار یا ناس کا کھانا یا سونگھنا مکروہ تحریمی یعنی قریب حرام ہے۔

شراب بنانے کی اجرت کے عوض یعنی تبادلہ سے حاصل کردہ شے کھانا پینا حرام ہے۔

شراب کی فروخت کی رقم سے کوئی چیز خرید کر کھانا پینا حرام ہے۔

سودی اضافی رقم کے عوض کوئی چیز لیکر کر کھانا پینا حرام ہے۔

چوری کر کے کھانا پینا حرام ہے۔

چوری سے حاصل کردہ رقم کے عوض شے کھانا پینا حرام ہے۔

ڈاکہ یا زبردستی چھینی دولت کے عوض کوئی چیز کھانا پینا حرام ہے۔

جوئے کی حاصل کردہ رقم کے عوض کسی چیز کا کھانا پینا حرام ہے۔

شرط کی جیتی رقم کے عوض شے کھانا پینا حرام ہے۔

جھوٹ بول کر حاصل کردہ رقم کے بدلے کسی شے کا کھانا حرام ہے۔

ایسی کتاب لکھنی چھاپنی یا فروخت کرنی جس سے اسلام کو کمزوری اور مسلمان کو

گمراہ بے دین مرتد بننے میں مددگار ثابت ہو اس کی رقم سے کھانا پینا حرام ہے مرتد یعنی

وہ اسلام کا دعویٰ دار جو اپنے باطل عقائد کی وجہ سے مسلمان نہ رہا ہو مثلاً گستاخ رسول یا

حضرت علی کرم اللہ وجہہ کو انبیاء کرام سابقین سے افضل جاننے والا اس کا ذبح کردہ

جانور کا گوشت کھانا حرام ہے یعنی شیعہ حضرات کا کھانا کھانا حرام ہے۔

سنت مسواک

مسواک حضور ﷺ کی محبوب سنتوں میں سے ایک بہت ہی پیاری سنت ہے اور

فقہ کے چاروں ائمہ کا اس سنت پر اتفاق ہے۔ احناف نے خاص طور پر وضو اور نماز

کے وقت مسواک کرنا مسنون قرار دیا ہے۔ مسواک میں بڑی خیر و برکت ہے۔

مسواک کرنے سے نہ صرف ثواب ہی ملتا ہے۔ بلکہ اس سے جسمانی طور پر بھی بہت

سے فوائد حاصل ہوتے ہیں۔

مسواک انبیاء کی سنت ہے

مسواک کرنا انبیاء کی سنتوں میں سے ایک سنت ہے۔ یعنی جو کام انبیاء کرام پہلے کیا

کرتے تھے۔ ان میں سے ایک کام مسواک ہے۔ اس لیے اسے انبیاء کی سنت کہتے ہیں۔

حضرت ابو ایوب رضی اللہ عنہ روایت کرتے ہیں کہ رسول اللہ ﷺ نے فرمایا پانچ چیزیں رسولوں کی سنت ہیں۔ ۱۔ حیا کرنا، ۲۔ ختنہ کرنا، ۳۔ خوشبو لگانا، ۴۔ مسواک کرنا، ۵۔ نکاح کرنا (ترمذی)

مسواک کرنے سے اللہ راضی ہوتا ہے

پاکیزگی میں اللہ تعالیٰ کی رضا کارا از مضمحل ہے اور مسواک پاکیزگی کا ایک ذریعہ ہے اور یہ منہ کو پاک اور صاف رکھتی ہے۔ جس سے اللہ تعالیٰ کی رضا کے لیے ذکر کیا جاتا ہے۔ حضرت عائشہ صدیقہ رضی اللہ تعالیٰ عنہا روایت کرتی ہیں کہ رسول اللہ ﷺ نے فرمایا مسواک منہ کی پاکیزگی اور اللہ تعالیٰ کی رضا مندی کا سبب ہے۔ (نسائی)

دس باتیں فطرت میں شامل ہیں

دس باتیں فطرت میں شامل ہیں: ان میں سے ایک مسواک بھی ہے۔ حضرت عائشہ صدیقہ رضی اللہ عنہا فرماتی ہیں کہ دس چیزیں فطرت میں شامل ہیں۔ مونچھوں کا کم کرنا، داڑھی کا کم کرنا، مسواک کرنا، ناک میں پانی دینا، ناخن ترشوانا، جوڑوں کی جگہ دھونا، بظلوں کے بال صاف کرنا، زیر ناف بال موٹنا، پانی احتیاط سے استعمال کرنا یعنی استنجا کرنا راوی کہتے ہیں دسویں بات مجھے یاد نہیں غالباً وہ کلی کرنا ہے۔ (مسلم شریف)

جمعہ کے دن مسواک کرنا سنت ہے

حضور ﷺ نے جہاں جمعہ کے دن طہارت غسل اور اچھے کپڑے پہننے کی تاکید فرمائی، وہاں مسواک کرنے کی بھی ترغیب دی ہے کیونکہ اس سے نیکیوں میں اضافہ ہو جاتا ہے اور گناہوں کی معافی ہو جاتی ہے۔

حضرت عبید بن سباق مرسلہ روایت کرتے ہیں، کہ رسول اللہ ﷺ نے کسی جمعہ کے خطبہ میں فرمایا اے مسلمانوں اللہ تعالیٰ نے اس جمعہ کے دن کو عید کا دن مقرر کیا ہے۔ اس دن غسل کرو اور اگر کسی کے پاس خوشبو ہو تو اس کے لگانے میں کوئی ضرر نہیں لیکن تم پر مسواک کرنا لازم ہے۔ (مسند امام مالک)

جاگنے پر مسواک کرنا سنت ہے

سو کر اٹھنے کے بعد مسواک کرنا سنت ہے کیونکہ سوتے وقت منہ میں بدبو پیدا ہوتی ہے اور اس سنت کی برکت سے منہ صاف ہو جاتا ہے اور بدبو ذائل ہو جاتی ہے۔
حضرت خذیفہ رضی اللہ عنہ روایت کرتے ہیں کہ نبی اکرم ﷺ جب نماز تہجد کے لیے کھڑے ہوتے تو پہلے اپنے منہ کو مسواک سے صاف کرتے تھے (مسلم)
ایک اور حدیث میں حضرت عائشہ صدیقہ رضی اللہ تعالیٰ عنہا سے روایت ہے کہ حضور ﷺ جب بھی رات یا دن میں سو کر بیدار ہوتے تو وضو سے پہلے مسواک کرتے۔ (ابوداؤد)

مسواک کی تاکید

حضور ﷺ نے اپنے صحابہ کو مسواک کی بہت تاکید فرمائی حدیث پاک یہ ہے حضرت انس رضی اللہ عنہ سے مروی ہے کہ رسول کریم ﷺ نے فرمایا کہ میں نے تمہیں مسواک کی بہت زیادہ تاکید کی ہے۔ (بخاری شریف)

مسواک نماز کے ثواب میں اضافہ کا ذریعہ ہے

اگر کوئی شخص وضو سے پہلے مسواک کرے اور پھر اچھی طرح وضو کرے اور اس کے بعد نماز پڑھے تو اس سے نماز کے ثواب میں اضافہ ہو جائیگا۔

حضرت عائشہ رضی اللہ عنہا روایت کرتی ہیں کہ رسول اللہ ﷺ نے فرمایا کہ جس

نماز کے لیے مسواک کی جاتی ہے۔ وہ اس نماز سے ستر درجہ زیادہ افضل ہوتی ہے۔
جس کے لیے مسواک نہ کی گئی ہو۔ (بیہقی شریف)

مسواک کے بارے میں حضور ﷺ کا اہم فرمان

حضرت ابو ہریرہ رضی اللہ عنہ روایت کرتے ہیں کہ رسول اللہ ﷺ نے فرمایا اگر مجھے اپنی امت کی مشکل کا خیال نہ ہوتا تو میں ان کو نماز عشاء تا خیر سے ادا کرنے کا حکم دیتا اور ہر نماز میں مسواک کرنے کو کہتا۔ (بخاری شریف)

مسواک کی فضیلت کے متعلق حضور ﷺ کا خواب

حضور ﷺ نے مسواک کے متعلق ایک خواب دیکھا جس سے اس کی فضیلت اور اہمیت ظاہر ہوتی ہے حضرت ابن عمر رضی اللہ عنہ سے مروی ہے کہ حضور ﷺ نے فرمایا مجھے خواب میں یہ دکھایا گیا کہ میں مسواک کر رہا ہوں۔ میرے پاس دو اشخاص آئے ان میں ایک بڑا تھا دوسرا چھوٹا۔ میں نے چھوٹے کو مسواک دینا چاہی تو اس وقت مجھ سے کہا گیا کہ میں بڑے کو مسواک دوں لہذا ان میں سے میں نے بڑے کو مسواک دے دی۔ (بخاری شریف)

گھر میں داخل ہو کر مسواک کرنا سنت ہے

گھر میں جب دنیاوی کام کاج سے فارغ ہو کر آئیں تو اس وقت سب سے پہلے مسواک کرنی چاہیے۔ حضرت شریح بن ہانی رضی اللہ عنہ روایت کرتے ہیں کہ میں نے حضرت عائشہ رضی اللہ عنہا سے معلوم کیا کہ رسول اللہ ﷺ گھر میں داخل ہونے کے بعد سب سے پہلے کیا کام کرتے تھے۔ فرمایا پہلا کام مسواک کرتے تھے (مسلم شریف)

مسواک کے بعد اسے دھونا سنت ہے

اس لیے کے حضور ﷺ سے دھو ڈالتے کیونکہ اس کی میل کچیل دور ہو جاتی ہے اور دوبارہ کرنے کے قابل ہو جاتی ہے۔

حضرت عائشہ صدیقہ رضی اللہ عنہا روایت کرتی ہیں کہ رسول اللہ ﷺ مسواک کرنے کے بعد مجھے دھونے کے لیے دیتے۔ تو میں دھو کر اس مسواک کو استعمال کرتی اور دھو کر سرکار ﷺ کو واپس کر دیتی۔ (ابوداؤد)

حضور ﷺ کا کثرت سے مسواک کرنا

حضرت ابو امامہ رضی اللہ عنہ سے روایت کرتے ہیں کہ رسول اللہ ﷺ نے فرمایا کہ جب بھی جبریل میرے پاس آئے تو انہوں نے مجھے مسواک کرنے کو کہا اور مجھے یہ خیال ہونے لگا کہ کثرت مسواک سے منہ کا ظاہری حصہ نہ چھل جائے۔

مسواک کے فوائد

مسواک سے منہ کی بدبودور رہتی ہے۔ بلغم کو دور کرتی ہے نظر کو تیز رکھتی ہے معدہ کو درست رکھتی ہے عقل کو بڑھاتی ہے۔ دل کو پاک کرتی ہے۔ دانت سفید اور چمکدار بنتے ہیں۔ مسوڑھوں میں قوت پیدا کرتی ہے اور دانت مضبوط ہو جاتے ہیں یوں تو ہر حال میں مسواک کرنا بہتر ہے۔ مگر بعض حالتوں میں اس کی اہمیت بڑھ جاتی ہے۔ مثلاً وضو کرنے کے وقت قرآن مجید پڑھنے کے لیے دانتوں پر جب میل جمی ہوئی ہو اسے صاف کرنے کے لیے۔ سوتے چپ رہنے بدبودار چیز کھانے کے وقت مسواک کرنا زیادہ بہتر ہے۔ مسواک کرنے سے ملائکہ خوش ہوتے ہیں اللہ تعالیٰ راضی ہوتا ہے سنت کی اتباع نماز کے ثواب میں اضافہ جسم کی تندرستی حاصل ہوتی ہے۔

طریقہ مسواک اور مسائل

مسواک کرنے کا سنت طریقہ یہ ہے کہ مسواک دائیں ہاتھ میں لیں اور اسکی ابتدا منہ کے اندر دائیں طرف سے کریں۔ مسواک ہاتھ میں پکڑنے کا طریقہ یہ ہے کہ چھٹلیا مسواک کے نیچے اور بیچ کی تین انگلیاں مسواک کے اوپر اور انگوٹھ سرے پر ہو۔ دائیں طرف کے دانتوں پر اوپر نیچے اور پھر بائیں طرف کے دانتوں پر اوپر نیچے مسواک کریں کم از کم تین دفعہ مسواک پھیریں کیونکہ ایسا کرنا مستحب ہے اور ہر بار مسواک دھونا چاہیے۔ ایک بزرگ کا قول ہے کہ مسواک کرتے وقت یہ نیت ہونی چاہیے کہ مسواک کر کے ذکرا الہی کی راہ صاف کر رہا ہوں۔

مسواک کے متعلق چند مسائل

- 1- مسواک کسی نرم شاخ کی ہونی چاہیے اور سخت بالکل نہ ہو اس سے دانتوں اور سوزھوں کو تکلیف ہوگی۔
- 2- مسواک کڑوے درخت مثلاً نیم، پیلویا ذیتون وغیرہ کی ہو تو زیادہ بہتر ہے۔
- 3- مسواک موٹائی میں زیادہ موٹی نہیں ہونی چاہیے۔ بلکہ چھوٹی انگلی کے برابر ہو تو زیادہ بہتر ہے۔
- 4- مسواک زیادہ سے زیادہ ایک بالشت لمبی ہو۔ اگر اس سے کم ہو تو اس میں کوئی حرج نہیں۔
- 5- مسواک دانتوں کی چوڑائی پر کی جائے لمبائی پر نہ کی جائے۔
- 6- چت لپٹ کر مسواک نہ کی جائے اس سے تلی بڑھنے کا خطرہ ہے۔
- 7- بیت الحلاء میں مسواک کرنا مکروہ ہے۔

8- مسواک کے ریشے ایک ہی طرف بنائیں دونوں طرف نہ بنائیں۔

9- نماز کے وضو کے لیے سنت ہے۔

10- جب بھی منہ میں بدبو پیدا ہو جائے تو اس کو دور کرنے کے لیے مسواک کرنا سنت ہے۔

11- مسواک جب قابل استعمال نہ رہے تو پھینک نہ دیں بلکہ اسے کسی دریا یا کسی کنویں یا چلتے پانی میں بہادیں۔

لباس کے آداب کا بیان

لباس کے آداب کے متعلق چند احادیث مبارکہ پیش خدمت ہیں۔

روى ابو حنيفة رضى الله عنه عن عطاء بن ابي رباح عن ابي هريرة رضى الله عنه قال كان لرسول الله ﷺ قلنسوة شامية بيضاء (مسند امام اعظم) ترجمہ:- امام اعظم ابو حنیفہ رضی اللہ عنہ بواسطہ حضرت عطاء بن ابی رباح حضرت ابو ہریرہ رضی اللہ عنہما سے روایت کرتے ہیں کہ انہوں نے کہا، حضور نبی اکرم ﷺ کے پاس ایک شامی سفید ٹوپی تھی۔

عن حذيفة رضى الله عنه قال سمعت النبي ﷺ يقول لا تلبسوا الحرير ولا الديباج ولا تشربوا في آنية الذهب والفضة ولا تاكلوا في صحافها فإلما لهم في الدنيا ولنا في الآخرة - (صحیح بخاری و مسلم)

ترجمہ:- حضرت حذیفہ رضی اللہ عنہ روایت کرتے ہیں کہ میں نے حضور نبی اکرم ﷺ کو فرماتے ہوئے سنا ریشم اور دیباج کے کپڑے نہ پہنوسونے اور چاندی کے برتنوں میں نہ پیو اور نہ ہی سونے چاندی کی پلیٹوں میں کھاؤ۔ کیونکہ ان (کفار) کے لیے دنیا میں ہے اور ہمارے لیے آخرت میں ہیں۔

وفی رواية عن ابي موسى الاشعري رضی اللہ عنہ ان رسول اللہ ﷺ قال حُرِّمَ لِبَاسُ الْحَرِيرِ وَالذَّهَبِ عَلٰی ذُكُورِ اُمَّتِيْ وَاُجِلَّ لِاِنَاثِهِمْ
ترجمہ:- حضرت ابو اشعری رضی اللہ عنہ سے مروی ہے کہ حضور نبی اکرم ﷺ نے فرمایا ریشم کا لباس اور سونا میری امت کے مردوں پر حرام کر دیا گیا ہے اور ان کی عورتوں پر حلال کر دیا ہے۔

عن علي بن ابي طالب رضی اللہ عنہ يقول ان النبي اللہ اخذ حريراً فجعله في يمينه واخذ ذهباً فجعله في شماله۔ ثم قال۔ ان هذين حرام علي ذكُورِ اُمَّتِيْ (سنن ابوداؤد)

ترجمہ:- حضرت علی رضی اللہ عنہ روایت کرتے ہیں کہ حضور نبی کریم ﷺ نے ریشم لیا اور دائیں دست اقدس میں پکڑا اور سونے لے کر بائیں دست مبارک میں تھام پھر فرمایا یہ دونوں چیزیں میری امت کے مردوں پر حرام ہیں۔

عن المغيرة بن شعبة رضی اللہ عنہ ان النبي ﷺ لبس جبة رومية ضيقة الكُمَيْنِ (الترمذی والنسائی)

ترجمہ:- حضرت مغیرہ بن شعبہ رضی اللہ عنہ سے روایت ہے کہ بیشک حضور نبی اکرم ﷺ نے تنگ آستینوں والا رومی جبہ زیب تن فرمایا۔

لباس

لباس قدرت کا بہترین عطیہ ہے جس سے انسان اپنا جسم ڈھانپتا ہے اور اظہار زینت بھی کرتا ہے جسم کو ڈھانپنا انسانی فطرت میں شامل ہے کیونکہ موسمی اثرات سے

جسم کو بچانے کے لیے لباس ہی کام آتا ہے۔ سردی گرمی اور بارش سے بچنے کے لیے لباس ہی کام آتا ہے۔ اس سے معلوم ہوتا ہے کہ لباس ہر لحاظ سے جسم کے لیے ضروری ہے۔ اس لیے شریعت اسلامیہ میں ستر پوشی کو ضروری قرار دیا ہے۔ قرآن پاک میں اللہ تعالیٰ نے لباس کے بارے میں مندرجہ ذیل باتیں بیان فرمائی ہیں۔

اے بنی آدم (دیکھنا کہیں) شیطان تمہیں بہکانہ دے جس طرح تمہارے ماں باپ کو (بہکا کر) بہشت سے نکلوا دیا اور ان کے کپڑے اتروادے تاکہ ان کے ستر ان کو کھول کر دکھا دے وہ اور اسکے بھائی تم کو ایسی جگہ سے دیکھتے رہتے ہیں جہاں سے تم ان کو نہیں دیکھ سکتے۔ ہم نے شیطانوں کو انہیں لوگوں کا رفیق بنایا ہے۔ جو ایمان نہیں رکھتے ہیں۔ (پ ۸۔ اعراف: ۲۷)

اسلام سے قبل عربوں نے حج کے موقع پر یہ دستور بنا لیا تھا کہ جسم کو ننگا رکھ کر طواف کرتے۔ اللہ تعالیٰ نے اس بات سے منع فرمایا اور یہ ضروری قرار دیا کہ جب تم اللہ کی عبادت کے لیے آؤ تو اپنے جسم کو لباس سے اچھی طرح آراستہ کر کے آؤ۔ یعنی صاف ستھرا لباس پہن کر آؤ۔ اس کے پیش نظر مردوں کے لیے ناف سے لے کر گھٹنوں تک کا حصہ اور شریف اور آزاد عورتوں کے لیے سر کے بالوں سے لے کر گھٹنوں تک اور گٹوں تک کا حصہ قرار دیا ہے۔

ترجمہ:- اے بنی آدم ہم نے تم پر پوشاک اتاری کہ تمہارا ستر ڈھانپنے اور تمہارے (بدن کو) زینت دے اور (جو) پرہیزگاری کا لباس (ہے) وہ سب سے اچھا ہے یہ خدا کی نشانیاں ہیں تاکہ لوگ نصیحت پکڑیں (پ ۸، اعراف: ۲۶)

کپڑا سیدھی جانب سے پہننا سنت ہے

حضرت ابو ہریرہ رضی اللہ عنہ سے مروی ہے کہ رسول اکرم ﷺ نے فرمایا لباس پہننے وقت نیز وضو کرتے وقت دائیں جانب سے ابتدا کرو (ترمذی شریف)

کپڑا پہننے سے پہلے جھاڑنا

کپڑا پہننے سے پہلے جھاڑنا بھی حضور ﷺ کی سنت ہے آپ ﷺ ہمیشہ جس کپڑے کو پہننے تو اسے جھاڑ لیتے لہذا کپڑا استعمال کرنے سے پہلے جھاڑ لینا چاہیے سونے سے پہلے حضور ﷺ نے بستر جھاڑنے کی تاکید فرمائی ہے جس سے یہ بات اخذ ہوتی ہے کہ جو کپڑا بھی استعمال میں لایا جائے اسے جھاڑ لینا بہتر ہے۔

شلوار یا تہ بند ٹخنوں کے اوپر رکھنا سنت ہے

حضرت ابوسعید خدری رضی اللہ عنہ سے روایت ہے نبی اکرم ﷺ نے فرمایا کہ مسلمان کا تہ بند نصف پنڈلی تک ہونا چاہیے۔ ٹخنوں تک ہونے میں بھی کوئی حرج نہیں۔ البتہ ٹخنوں سے نیچے ہو تو وہ آگ میں ہوگا اور جو شخص تکبر سے تہ بند نیچے کھینے گا اللہ تعالیٰ اس کی طرف نظر نہیں فرمائے گا۔ (ابوداؤد شریف)

ایک اور حدیث میں حضرت عبداللہ بن عمر رضی اللہ عنہ سے روایت ہے کہ رسول اللہ ﷺ نے فرمایا کہ کوئی آدمی زمین پر اپنے تہ بند کھینتا ہو جا رہا تھا کہ دھنسا دیا گیا اور قیامت تک وہ زمین میں دھنستا ہی جائے گا۔ (بخاری شریف)

حضرت ابو ہریرہ رضی اللہ عنہ فرماتے ہیں کہ ایک شخص تہ بند لٹکائے نماز پڑھ رہا تھا۔ رسول اکرم ﷺ نے اس سے فرمایا جاؤ وضو کرو وہ گیا اور وضو کر کے آیا۔ آپ ﷺ نے فرمایا جاؤ پھر وضو کرو۔ ایک شخص نے عرض کیا یا رسول اللہ ﷺ! کیا بات ہے

آپ ﷺ نے اسے وضو کرنے کا حکم دیا۔ پھر خاموش ہو گئے۔ آپ ﷺ نے فرمایا وہ تہ بند لٹکائے نماز پڑھ رہا تھا اور بے شک اللہ تہ بند لٹکانے والوں کی نماز قبول نہیں فرماتا۔ (ابوداؤد)

مردوں کے لیے ریشمی کپڑے کی ممانعت

مردوں کے لیے ریشمی کپڑا پہننا منع ہے کیونکہ ریشم پہننے سے زیب و زینت کا اظہار ہوتا ہے۔ اس لیے حضور ﷺ نے مردوں کے لیے ریشم کا استعمال منع فرمایا ہے۔ اگر کسی نے اپنے بچے کو ریشم کے کپڑے پہنائے تو اس کا گناہ بچے پر نہیں بلکہ پہنانے والے پر ہوگا۔

حضرت انس رضی اللہ عنہ سے روایت ہے رسول اکرم ﷺ نے فرمایا جس نے دنیا میں ریشمی لباس پہنا وہ آخرت میں نہیں پہنے گا۔ (بخاری شریف)

حضرت علی رضی اللہ عنہ فرماتے ہیں میں نے نبی اکرم ﷺ کو دیکھا آپ نے ریشمی کپڑا اٹھا کر داہنے ہاتھ میں رکھا اور بائیں ہاتھ پر سونا رکھا پھر فرمایا یہ دونوں میری امت کے مردوں پر حرام ہیں۔ (ابوداؤد)

حضرت عمر بن خطاب رضی اللہ عنہ فرماتے ہیں میں نے نبی اکرم ﷺ سے سنا۔ آپ ﷺ نے فرمایا ریشم وہی شخص پہنتا ہے جس کے لیے آخرت میں کوئی حصہ نہیں۔ (بخاری مسلم)

نیا کپڑا پہننے کا ادب

نیا لباس پہنتے وقت اللہ تعالیٰ کی تعریف کرنی چاہیے اور اس کا شکر ادا کرنا چاہیے۔ کپڑا پہنتے وقت کی دعا ایک طرح سے اللہ سے توفیق مانگنے کی التجا ہے کہ اے اللہ مجھے تو

توفیق دے کہ جو لباس تو نے مجھے مہیا کیا ہے۔ اسے پہن کر میں تیری عبادت کروں اور اپنے اندر کو اس طرح پاک صاف کر لوں جس طرح تو نے یہ لباس دیا ہے۔ اور اللہ تعالیٰ سے راہ راست پر رہنے کی توفیق طلب کرنا ہے۔

حضرت ابو سعید خدری رضی اللہ عنہ سے روایت ہے کہ رسول اکرم ﷺ جب کوئی نیا کپڑا عمامہ، قمیص یا چادر پہنتے تو اس طرح دعا پڑھتے:-

اے اللہ سب تعریفیں تیرے لیے ہیں جیسے تو نے مجھے یہ پہنایا، میں تجھ سے اس کی بھلائی مانگتا ہوں اور اسکی بھلائی جس کے لیے بنایا گیا میں اسکی برائی سے تیری پناہ لیتا ہوں اور اس برائی سے جس کے لیے بنایا گیا ہے۔ (ترمذی، ابوداؤد)

حضرت معاذ بن انس رضی اللہ عنہ سے روایت ہے کہ رسول اکرم ﷺ نے فرمایا کہ جو شخص کپڑا پہنے اور یہ دعا مانگے تو اسکے پہلے کیے ہوئے تمام گناہ معاف ہو جائیں گے۔ ترجمہ:- سب تعریفیں اللہ کے لیے ہیں جس نے مجھے یہ پہنایا اور میری طاقت اور قوت کے بغیر عطا فرمایا:- (ابوداؤد)

لباس شہرت کی مذمت

کپڑے کی بعض قسمیں مشہور ہو جاتی ہیں۔ جو اپنی عمدگی اور قیمت میں شہرت پا جاتی ہیں۔ جو کہ غرور و تکبر کا باعث بنتا ہے اس لیے حضور ﷺ نے فرمایا کہ شہرت والا لباس نہ پہنو۔

حضرت ابن عمر رضی اللہ عنہما سے روایت ہے کہ حضور ﷺ نے فرمایا جس نے دنیا میں شہرت حاصل کرنے کے لیے لباس پہنا تو قیامت کے دن اللہ تعالیٰ اسے ذلت کا لباس پہنائے گا۔ (احمد، ترمذی، ابوداؤد، ابن ماجہ)

جانداروں کی تصویروں والے لباس کی ممانعت

ایسا لباس جس پر جانداروں کی تصویریں بنی ہوں اسکا استعمال منع ہے لہذا کپڑا بنانے والوں کو اس امر کا خاص خیال رکھنا چاہیے کہ وہ تصویروں والا کپڑا پرنٹ نہ کریں حضور ﷺ نے تصویروں سے منع کیا ہے۔ تصاویر اللہ تعالیٰ سے توجہ ہٹانے کا باعث بنتے ہیں۔ حضرت عائشہ صدیقہ رضی اللہ عنہا سے روایت ہے کہ میرے گھر میں ایک ایسا کپڑا تھا جس پر چڑیوں کی تصاویر بنی ہوئی تھیں۔ جب کوئی شخص اندر آتا تو اس پر نظر پڑتی حضور ﷺ نے فرمایا اے عائشہ اسے الٹا کر دو۔ کیونکہ جب میں داخل ہوتا ہوں تو دنیا یاد آتی ہے۔ اور ہمارے پاس ایک ایسی چادر تھی جس پر نیل بوٹوں کے نقش و نگار تھے۔ اور ہم اس کو پہنتے تھے اور ہم نے اسے کاٹا نہیں (نسائی شریف)

جانوروں کی تصاویر والے کپڑے پہننے اور استعمال کرنے والے کو آخرت میں دردناک عذاب ہوگا۔ حضرت ابو ہریرہ رضی اللہ عنہ سے روایت ہے کہ قیامت کے دن دوزخ سے ایک گردن نکلے گی جس کی دو آنکھیں دیکھنے والی ہوں گی، دو کان سننے والے ہونگے اور ایک بولنے والی زبان ہوگی وہ کہے گا مجھے تین شخصوں پر مقرر کیا گیا ہے۔ ہر اس شخص پر جو سرکش اور ظالم ہے۔ ہر اس شخص پر جو خدا کے ساتھ دوسروں کی عبادت کرے اور ہر تصویر بنانے والے پر۔ (ترمذی)

غیر قوم کی مشابہت اختیار کرنے کی ممانعت

مسلمانوں کے لیے شکلی لباس اور زندگی کے دوسرے شعبوں میں غیر مسلموں کی مشابہت اختیار کرنا منع ہے۔ کیونکہ مسلمان کی ایک اپنی تہذیب ہے جس میں زندگی

کے ہر طرح کے اصول ہیں اور لباس کی خاص وضع قطع ہے۔ جس سے انسانی ستر اچھی طرح چھپ جاتا ہے اسلامی لباس چھوڑ کر غیر مسلموں کا لباس اختیار کرنا درست نہیں بلکہ قابل مذمت ہے۔

حضرت ابن عمر رضی اللہ عنہما سے روایت ہے کہ رسول اللہ ﷺ نے فرمایا جو جس قوم کی مشابہت اختیار کرے وہ ان میں سے ہے۔ (احمد، ابوداؤد)

پرانے کپڑے کے استعمال کا حکم

حضرت ابو امامہ ہاس بن ثعلبہ رضی اللہ عنہما سے روایت ہے کہ رسول اللہ ﷺ نے فرمایا کیا تم نہیں سنتے؟ کیا تم سنتے نہیں؟ بیشک پرانے کپڑے پہننا ایمان کی نشانی ہے، بیشک پرانے کپڑے پہننا ایمان کی نشانی ہے۔ (ابوداؤد)

لباس میں حضور ﷺ کا پسندیدہ رنگ

لباس کے رنگوں میں نبی اکرم ﷺ کو سفید رنگ کا کپڑا پسند تھا۔ اور آپ ﷺ اکثر سفید رنگ کا کپڑا ہی پہنا کرتے تھے اس لیے سفید رنگ کا کپڑا پہننا حضور ﷺ کی سنت ہے۔ سفید کپڑا پہننے کی حکمت یہ ہے سفید کپڑا ہمیں یہ سبق دیتا ہے کہ اے مجھے پہننے والے اپنے ظاہر و باطن کو اس طرح سفید یعنی بے داغ رکھ جیسے کے میں ہوں اور اللہ کے نور معرفت کو حاصل کر کیونکہ وہ بھی سفید ہے۔ حضرت جنید بغدادی اکثر سفید کپڑے پہنتے تھے۔ داتا گنج بخش رحمۃ اللہ علیہ اور حضرت سید عبدالقادر جیلانی رضی اللہ عنہ نے زندگی کے بیشتر حصے میں سفید لباس پہنا۔

حضرت سمرہ رضی اللہ عنہ سے روایت ہے کہ نبی کریم ﷺ نے فرمایا سفید کپڑے پہنا کرو کیونکہ یہ زیادہ پاکیزہ اور عمدہ ہیں اور اپنے مردوں کو ان ہی کا کفن دیا کرو۔ (ترمذی، نسائی)

لباس میں تواضع

تواضع اور عاجزی اللہ کو بہت پسند ہے جو شخص عاجزی کا راستہ اختیار کرتا ہے وہ اللہ تعالیٰ کا محبوب بندہ بن جاتا ہے۔

ہمسائے کے حقوق قرآن کی روشنی میں

وَأَعْبُدُوا اللَّهَ وَلَا تُشْرِكُوا بِهِ شَيْئًا وَبِالْوَالِدَيْنِ إِحْسَانًا وَبِالْقُرْبَىٰ
وَالْيَتَامَىٰ وَالْمَسَاكِينِ وَالْجَارِ ذِي الْقُرْبَىٰ وَالْجُنُبِ وَالصَّاحِبِ بِالْجَنبِ
وَأَبْنِ السَّبِيلِ وَمَا مَلَكَتْ أَيْمَانُكُمْ۔ (سورة النساء: 135)

ترجمہ:- اللہ تعالیٰ نے ارشاد فرمایا: اور عبادت کرو اللہ تعالیٰ کی اور نہ شریک بناؤ اس کے ساتھ کسی کو اور والدین کے ساتھ اچھا برتاؤ کرو۔ نیز رشتہ داروں، یتیموں، مسکینوں اور پڑوسی جو رشتہ دار ہے اور پڑوسی جو رشتہ دار نہیں اور ہم مجلس اور مسافر اور جو (لوٹھی غلام) تمہارے قبضہ میں ہیں (ان سب سے حسن سلوک کرو)

اللہ تعالیٰ نے قرآن مجید میں ہمسائے کی دو بڑی اقسام بیان کی ہیں۔

مفسرین کرام نے فرمایا ”جار ذی القربى“ سے مراد وہ پڑوسی ہے جو تمہارے مکان کے متصل رہتا ہے۔

جار جب سے مراد وہ پڑوسی ہے۔ جو تمہارے مکان سے کچھ فاصلے پر رہتا ہے۔ حضرت عبد اللہ بن عباس رضی اللہ عنہ نے فرمایا جار ذی القربى سے وہ شخص مراد ہے جو پڑوسی بھی ہو رشتہ دار بھی ہو۔ اس طرح اس میں دو حق جمع ہو گئے اور جار جب سے مراد وہ ہے جو صرف پڑوسی ہے رشتہ دار نہیں۔ اس لیے اس کا درجہ پہلے سے موخر رکھا گیا

ہے۔ بعض مفسرین نے فرمایا جارزی القرئی سے مراد وہ پڑوسی ہے۔ جو مسلمان ہو اور جارح سے مراد غیر مسلم پڑوسی ہے۔

ہمسائے کے حقوق احادیث مبارکہ کی روشنی میں

نبی اکرم ﷺ نے فرمایا بعض پڑوسی وہ ہیں جنکا صرف ایک حق ہے بعض وہ ہیں جن کے دو حق ہیں اور بعض وہ ہیں جنکے تین حق ہیں، ایک حق والا وہ پڑوسی ہے جو غیر مسلم ہے۔ جس سے کوئی رشتہ داری نہیں، دو حق والا وہ پڑوسی ہے۔ جو صرف پڑوسی ہے اور مسلمان ہے اور تین حق والا پڑوسی ہے۔ جو پڑوسی بھی ہے مسلمان بھی ہے رشتہ دار بھی ہے۔

حضرت عائشہ رضی اللہ عنہا نے ایک دفعہ نبی اکرم ﷺ سے دریافت کیا اے اللہ کے رسول ﷺ میرے دو ہمسائے ہیں میں ہدیہ کس کے پاس بھیجوں؟ آپ ﷺ نے فرمایا جس کے گھر کا دروازہ تمہارے گھر کے دروازے کے قریب تر ہے۔ (صحیح بخاری)

ہمسائگی صرف دینی اعتبار سے نہیں بلکہ اخلاقی اور معاشرتی لحاظ سے بھی بڑی اہمیت کی حامل ہے۔ تہذیب و تمدن کی اساس باہمی تعاون، صحبت و الفت اور اشتراک عمل پر قائم ہے۔ ہر انسان دوسرے انسان کی استعانت کا محتاج ہے۔ لہذا معاشرے کے استحکام کے لیے ضروری ہے کہ لوگوں میں تعاون اور اشتراک کا جذبہ راسخ ہو درحقیقت پڑوسی ہی ایک دوسرے کے دکھ سکھ اور رنج و راحت کے دائمی رفیق اور شریک کار ہوتے ہیں۔ وہ ایسے مشکل وقت میں کام آتے ہیں، جبکہ رشتہ داروں کو ابھی خبر بھی نہیں ہوتی۔ لہذا اسی مصلحت کے پیش نظر اسلام نے ہمسائے کا خیال رکھنے کی بڑی تاکید کی ہے، زمانہ جاہلیت میں بھی عربوں میں حقوق ہمسائگی کا بہت خیال

رکھا جاتا تھا۔ اگر کسی عرب کے پڑوسی پر ظلم کیا جاتا یا کوئی آدمی اس کی بے عزتی کرتا تو پڑوسی اسے برداشت نہ کرتا تھا اور ہمسائے کی خاطر مرنے لڑنے کے لیے تیار رہتا۔ اسلام نے آکر اس اچھی عادت کو قائم رکھا بلکہ اس میں مزید تاکید فرمائی۔ (اور ہمسایہ رشتہ دار اور ہمسایہ بیگانہ نیز ہم مجلس ساتھی کے ساتھ حسن سلوک سے پیش آؤ) (النساء: 36)

حضور ﷺ نے فرمایا جبرائیل ہمیشہ مجھے ہمسایہ کے متعلق ہدایت کرتا رہتا ہے۔ حتیٰ کے مجھے خیال ہوا کہ اللہ تعالیٰ ہمسایہ کو وارث قرار دے گا (ابن ماجہ جلد 2)

ایک دن صحابہ کرام علیہم الرضوان نے حضور ﷺ سے پوچھا یا رسول اللہ ﷺ میں کیسے پیہ چلے کہ ہم اچھے کام کر رہے ہیں یا برے کام۔ آپ ﷺ نے فرمایا جب پڑوسی کو اپنی نسبت اچھا کہتے ہو تو سمجھو کہ اچھا کر رہے ہو اور جب برا کہتے ہو تو سمجھو برا کر رہے ہو۔ (مشکوٰۃ شریف)

حضور ﷺ نے فرمایا خدا کی قسم مومن نہیں ہو سکتا خدا کی قسم مومن نہیں ہو سکتا خدا کی قسم مومن نہیں ہو سکتا خدا کی قسم مومن نہیں ہو سکتا کسی نے عرض کیا پیارے آقا ﷺ کون؟ (مومن نہیں ہو سکتا) فرمایا جسکی ایذا رسانی سے اسکا پڑوسی محفوظ نہیں۔ (مشکوٰۃ)

آپ ﷺ نے فرمایا زنا حرام ہے، خدا اور رسول اللہ ﷺ نے اسے حرام قرار دیا ہے لیکن دس دفعہ زنا سے بڑھ کر یہ ہے کہ کوئی اپنے ہمسائے کی بیوی سے زنا کرے، چوری حرام ہے۔ خدا اور رسول اللہ ﷺ نے حرام قرار دیا ہے۔ لیکن دس گھروں سے چوری کرنے سے بڑھ کر یہ ہے کہ کوئی اپنے ہمسائے کے گھر سے چوری کرے۔ (الادب المفرد)

آپ ﷺ نے فرمایا وہ مومن ہی نہیں جو خود تو پیٹ بھر کر کھالے اور اس کا پڑوسی بھوکا سوئے۔ (مشکوٰۃ)

ایک مرتبہ حضور ﷺ نے وضو فرمایا تو صحابہ کرام علیہم الرضوان آپ ﷺ کے وضو کا پانی لے کر اپنے اعضاء پر ملنے لگے تو حضور ﷺ نے فرمایا اس پر تمہیں کیا چیز آمادہ کر رہی ہے۔ تو انہوں نے جواب دیا خدا اور اس کے رسول ﷺ سے محبت تو آپ ﷺ نے فرمایا کہ جس شخص کو یہ پسند ہو کہ اسے خدا اور رسول ﷺ سے محبت ہو تو اسے چاہیے کہ جب بھی بات کرے تو سچی کرے اگر اس کے پاس امانت رکھی جائے تو اسے ادا کرے اور اپنے پڑوسی کے ساتھ عمدہ سلوک کرے۔ (مشکوٰۃ)

ایک دفعہ حضور ﷺ جہاد پر نکلے تو ارشاد فرمایا جس نے اپنے پڑوسی کو ایذا پہنچائی وہ ہمارے ساتھ نہیں چل سکتا۔ ایک شخص نے عرض کیا یا رسول اللہ ﷺ میں نے اپنے پڑوسی کی دیوار میں پانی ڈال دیا تھا تو آپ ﷺ نے فرمایا تم ہمارے ساتھ نہیں چل سکتے۔ (بخاری)

حضور ﷺ کی خدمت میں کسی نے عرض کیا فلاں خاتون نماز بہت پڑھتی ہے اور اس طرح روزہ اور صدقہ میں بھی بڑھ چڑھ کر حصہ لیتی ہے، مگر پڑوسی کے حق میں کوئی عمدہ سلوک نہیں کرتی فرمایا وہ جہنمی ہے، پھر عرض کیا گیا اے اللہ کے رسول ﷺ فلاں عورت صدقہ، نماز اور روزہ تو وجاہی ہی ادا کرتی ہے پیر کے چند ٹکڑے ہی صدقہ کرتی ہے۔ مگر اپنے پڑوسی کو ایذا نہیں دیتی تو فرمایا کہ یہ عورت جنت میں جائے گی (بیہقی شریف، مشکوٰۃ)

قرآن مجید میں تمام ناداروں اور حاجت مندوں کے حقوق کا ذکر ہے سورہ نساء میں پڑوسیوں خواہ رشتہ دار ہوں اجنبی یا ہم نشین ساتھی سب سے حسن سلوک کی تاکید کی گئی ہے اور حضور ﷺ نے بھی اسکی بار بار تاکید فرمائی ہے حضرت ابو ہریرہ رضی اللہ عنہ کو حضور ﷺ نے پانچ نصیحتیں کی جن میں سے ایک یہ ہے اپنے پڑوسی کے ساتھ نیکی کر تو کامل ہو جائے گا۔ (ترمذی)

ہمسایوں میں باہمی خیر سگانی کو فروغ دینے کے لیے تحفے تحائف کا تبادلہ مستحسن ہے۔ اس کے متعلق نبی اکرم ﷺ نے فرمایا ایک دوسرے کو تحائف دیا کرو اس سے محبت بڑھتی ہے۔

آپ ﷺ نے فرمایا اے مومن عورتوں کوئی پڑوسی اگر ہدیہ یا تحفہ بھیجے تو اسے حیر نہ جانو خواہ وہ بکری کا ایک کھر ہی کیوں نہ ہو (صحیح بخاری)

پڑوسیوں کو تکلیف پہنچانے کی سزا

اسلام نے پڑوسی کو ضرر اور ایذا دینے سے منع کیا ہے اگر کوئی شخص کسی کے مال و جان پر ہاتھ ڈالے یا آبروریزی کی کوشش کرے تو پڑوسی کا فرض ہے کہ اسکی حفاظت میں اپنی جان پر کھیل جائے، کیونکہ ہمسایہ ”میاں جایا“ ہوتا ہے اگر ہمسایہ تنگ کرے تو پڑوسی کو صبر و تحمل کا مظاہرہ کرنا چاہیے انتقامی کارروائی نہیں کرنی چاہیے۔ ایک صحابی کا واقعہ صحیح بخاری میں موجود ہے کہ وہ ہمسائے سے تنگ آ کر حضور ﷺ کے روبرو شکایت کرنے لگا آپ ﷺ نے فرمایا صبر کرو، دوسری بار شکایت کی تو آپ ﷺ نے فرمایا صبر کرو تیسری بار جب اس نے شکایت کی تو آپ ﷺ نے فرمایا اپنے گھر کا سامان باہر نکال کر رکھ دو، اس نے ایسا ہی کیا، پاس سے گزرنے والے پوچھتے تو کہتا کہ اپنے ہمسائے کی بدسلوکی کی وجہ سے سامان باہر رکھا ہے وہ کہتے کہ خدا اس پر لعنت کرے، اسطرح وہ لعنت و ملامت کرتے حتیٰ کہ پڑوسی صحابی کی منت، ساجت کرنے لگا کہ سامان واپس لے جائیں خدا کی قسم میں آئندہ بدسلوکی نہیں کروں گا،

اسطرح ایک آدمی نے بکری کا سرا ایک صحابی کو تحفہ بھیجا انہوں نے خیال کیا کہ

میرے فلاں بھائی کے چھوٹے چھوٹے بچے ہیں ان کو مجھ سے زیادہ اس کی ضرورت ہے، چنانچہ اس کی طرف سرا بھیج دیا اس نے تیسرے کے پاس تیسرے نے چوتھے کے پاس یہاں تک کہ نو گھروں سے پھر کر پہلے آدمی کے پاس واپس پہنچ گیا۔

حضرت مجاہد رضی اللہ عنہ روایت کرتے ہیں حضرت عمرو ابن العاص رضی اللہ عنہ نے اپنے ملازم کو حکم دیا، بکری ذبح کرو اور اس میں سے کچھ گوشت اپنے یہودی پڑوسی کو بھی پہنچا دینا، تھوڑی دیر کے بعد پھر اسے کہا، یہودی پڑوسی کو گوشت ضرور پہنچانا، ملازم نے تنگ آ کر کہا آپ نے تو ہمیں اسی پڑوسی کی وجہ سے پریشان کر دیا ہے، حضرت عمرو ابن العاص نے اسے سنجیدہ کرتے ہوئے کہا بھلے آدمی شاید تجھے معلوم نہیں، حضور ﷺ نے ایک مرتبہ پڑوسی کا خیال رکھنے کی اس قدر تاکید فرمائی تھی کہ ہمیں شبہ ہونے لگا، شاید آپ ﷺ پڑوسی کو اور اشت میں شریک کر دیں گے۔

حضرت انس بن مالک رضی اللہ عنہ روایت کرتے ہیں رسول اللہ ﷺ نے فرمایا قیامت کے دن پڑوسی اپنے پڑوسی کا دامن گیر ہو کر اللہ سے شکایت کرے گا پروردگار تو نے میرے اس بھائی کو رزق کی فراخی عطا فرمائی تھی اور مجھے تنگ دست رکھا تھا۔ میں بھوکا سو جاتا تھا اور یہ پیٹ بھر لیتا، اس نے اپنا دروازہ بند کر کے مجھے رزق سے کیوں محروم رکھا تھا، جبکہ تو نے اسے دولت اور خوشحالی بھی عطا کی تھی۔

حضرت عبداللہ بن عمر رضی اللہ عنہما سے مروی ہے کہ آپ ﷺ نے ارشاد فرمایا تمہیں معلوم ہے پڑوسی کا حق کیا ہے پھر فرمایا (1) وہ تم سے مدد مانگے مدد کرو (2) جب قرض مانگے دو (3) جب محتاج ہو تو اسے دو (4) جب بیمار ہو تو عیادت کرو (5) جب اسے خیر پہنچے تو مبارک دو (6) جب مصیبت پہنچے تو تعزیت کرو (7) مر جائے تو

جنازے کے ساتھ جاؤ (8) بغیر اجازت اپنی عمارت بلند نہ کرو کہ ہوارک جائے (9) اپنی ہانڈی سے کچھ نہ کچھ اسے بھی دو (10) میوے پھل وغیرہ خریدو تو اس کے پاس بھی ہدیہ کرو اور اگر ہدیہ نہ کرنا ہو تو چھپا کر مکان میں لاؤ اور تمہارے بچے اسے لے کر باہر نہ نکلیں کہ پڑوس کے بچوں کو رنج ہوگا تمہیں معلوم ہے پڑوس کا کیا حق ہے حق ادا کرنے والے تھوڑے ہیں یہ وہی ہیں جن پر ابتدائی مہربانی ہے (نبیہتی)

حضرت مالک بن دینار رحمۃ اللہ علیہ نے ایک مکان کرایہ پر لیا اس مکان کے پڑوس میں ایک یہودی کا مکان تھا اور آپ کا حجرہ اس یہودی کے مکان کے دروازے کے قریب تھا اس یہودی نے ایک پرنا لہ بنا رکھا تھا اور ہمیشہ اس پرنا لہ کی راہ سے نجاست حضرت مالک بن دینار کے گھر میں پھینکا کرتا تھا اس نے مدت تک ایسا ہی کیا مگر آپ نے کبھی شکایت نہ فرمائی آخر ایک دن اس یہودی نے خود ہی آپ سے پوچھا حضرت آپ کو میرے پرنا لے سے تکلیف نہیں ہوتی فرمایا ہوتی ہے مگر میں نے ایک ٹوکری اور جھاڑورکھ چھوڑی ہے جو نجاست گرتی ہے اس سے صاف کر دیتا ہوں اس یہودی نے کہا آپ اتنی تکلیف کیوں کرتے ہیں آپ کو غصہ نہیں آتا فرمایا کہ میرے اللہ نے ارشاد فرمایا ہے۔

وَالكَاطِمِينَ الْفِهْتَ وَالْعَافِينَ عَنِ النَّاسِ - وَاللَّهُ يُحِبُّ الْمُحْسِنِينَ (پ ۶)

اور غصہ پینے والے اور لوگوں سے درگزر کرنے والے اور نیک لوگ اللہ کے

محبوب ہیں یہ آیات مقدسہ سن کر وہ یہودی بے حد متاثر ہوا اور یوں عرض گزار ہوا یقیناً آپ کا دین نہایت ہی عمدہ ہے آج سے میں سچے دل سے اسلام قبول کرتا ہوں پھر اس نے کلمہ پڑھا اور مسلمان ہو گیا۔

آپ ﷺ نے جن خطوط پر اپنے صحابہ کرام رضی اللہ عنہم کی تربیت فرمائی ہے اس کے ثمرات ہمارے سامنے ہیں وہ لوگ جو اس قدر گنوار اور اجڑ تھے۔ جن کو اونٹ چرانے کا سلیقہ نہ تھا اور قتل و غارت اور ظلم و ستم جن کا مشغلہ تھا بادی برحق نے چند برسوں میں اپنی پیار بھری تربیت سے مالا مال کر کے باہم صبر و شکر اور بھائی بھائی بنا دیا کہ وہ اپنی موت تو گوارا کر لیتے ہیں مگر پڑوسی اسلامی بھائی کی پیاس کی شدت ان سے دیکھی نہیں جاتی۔

ایک جنگ کے موقع پر ایک صحابی رضی اللہ عنہم زخموں سے چور چور العطش العطش پیاس پیاس کی صدائیں لگا رہا ہے اس کا چچا زاد بھائی پانی کا پیالہ لے کر اس کے قریب آتا ہے تو قریب سے ایک اور بھائی کے کراہنے کی آواز آتی ہے اور پانی کا مطالبہ کیا جاتا ہے وہ صحابی بہت زخمی کہتا ہے جا میرے پڑوسی بھائی کو پانی پلا میری خیر ہے۔ وہ دوسرے کے پاس پھر تیسرے کے پاس پھر جب ساتویں کے پاس جاتا ہے وہ دم توڑ چکا ہوتا ہے وہ لوٹ کے پچھلے کے پاس آتا ہے تو وہ بھی جان جان آفریں کے حوالے کر چکا ہوتا ہے اسی طرح ساتوں صحابیوں نے ایک دوسرے کے لیے پانی قربان کر دیا، کسی نے پانی نہ پیا اور شہادت کے جام بارگاہ خداوندی سے جا کر نوش کیے۔

مشکلات میں لوگوں کے کام آنے کی فضیلت

عَنِ ابْنِ عُمَرَ رَضِيَ اللَّهُ عَنْهُمَا أَنَّ رَسُولَ اللَّهِ ﷺ قَالَ: الْمُسْلِمُ أَخُو الْمُسْلِمِ لَا يَظْلِمُهُ وَلَا يُسْلِمُهُ مَنْ كَانَ فِي حَاجَةِ أَحْيِيهِ كَانَ اللَّهُ فِي حَاجَتِهِ وَمَنْ فَرَّجَ عَنْ مُسْلِمٍ كُرْبَةً فَرَّجَ اللَّهُ عَنْهُ بِهَا كُرْبَةً مِنْ كُرْبَاتِ يَوْمِ الْقِيَامَةِ

وَمَنْ سَتَرَ مُسْلِمًا سَتَرَهُ اللَّهُ يَوْمَ الْقِيَامَةِ (اصح البخاری۔ ج ۲: ص ۸۶۲: والرقم ۲۳۱)

ترجمہ:- حضرت عبداللہ بن عمر رضی اللہ عنہما سے روایت ہے کہ حضور نبی اکرم ﷺ نے فرمایا: ایک مسلمان دوسرے مسلمان کا بھائی ہے نہ اُس پر ظلم کرے اور نہ اسے بے یار و مددگار چھوڑے جو شخص اپنے کسی (مسلمان) بھائی کی حاجت روائی کرتا ہے اللہ تعالیٰ اسکی حاجت روائی فرماتا ہے اور جو شخص کسی مسلمان کی دنیوی مشکل حل کرتا ہے اللہ تعالیٰ اسکی قیامت کی مشکلات میں سے کوئی مشکل حل فرمائے گا اور جو شخص کسی کی پردہ پوشی کرتا ہے اللہ تعالیٰ اسکی قیامت کے دن ستر پوشی کرے گا۔

عَنْ أَبِي هُرَيْرَةَ رَضِيَ اللَّهُ عَنْهُ عَنِ النَّبِيِّ ﷺ قَالَ: مَنْ لَفَّسَ عَنْ مُؤْمِنٍ كُرْبَةً مِنْ كُرْبِ الدُّنْيَا لَفَّسَ اللَّهُ عَنْهُ كُرْبَةً مِنْ كُرْبِ يَوْمِ الْقِيَامَةِ وَمَنْ يَسَّرَ عَلَى مُعْسِرٍ يَسَّرَ اللَّهُ عَلَيْهِ فِي الدُّنْيَا وَالْآخِرَةِ وَمَنْ سَتَرَ مُسْلِمًا سَتَرَهُ اللَّهُ فِي الدُّنْيَا وَالْآخِرَةِ وَاللَّهُ فِي عَوْنِ الْعَبْدِ مَا كَانَ الْعَبْدُ فِي عَوْنِ أَخِيهِ (اصح المسلم)

ترجمہ:- حضرت ابو ہریرہ رضی اللہ عنہ سے مروی ہے کہ حضور نبی اکرم ﷺ نے فرمایا: جو شخص کسی مسلمان کی کوئی دنیوی تکلیف دور کرے گا اللہ تعالیٰ اسکی قیامت کے دن کی مشکلات میں سے کوئی مشکل حل کرے گا جو شخص دنیا میں کسی تک دست کے لیے آسانی پیدا کرے گا اللہ تعالیٰ دنیا اور آخرت میں اسکے لیے آسانی پیدا فرمائے گا اور جو شخص دنیا میں کسی مسلمان کی پردہ پوشی کرے گا اللہ تعالیٰ دنیا اور آخرت میں اسکی پردہ پوشی فرمائے گا۔ اللہ تعالیٰ اپنے بندے کی مدد کرتا رہتا ہے۔ یہاں تک کہ بندہ اپنے بھائی کی مدد میں لگا رہتا ہے۔

والدین کے ساتھ نیک سلوک کرنے کی فضیلت

عَنْ عَبْدِ اللَّهِ بْنِ مَسْعُودٍ رَضِيَ اللَّهُ عَنْهُ قَالَ: سَأَلْتُ رَسُولَ اللَّهِ ﷺ أَيُّ الْعَمَلِ أَحَبُّ إِلَى اللَّهِ قَالَ: الصَّلَاةُ عَلَى وَجْهِهَا قَالَ: ثُمَّ أَيُّ قَالَ: بِرُّ الْوَالِدَيْنِ قَالَ: ثُمَّ أَيُّ قَالَ: الْجِهَادُ فِي سَبِيلِ اللَّهِ؟ (اصح البخاری)

ترجمہ:- حضرت عبداللہ بن مسعود رضی اللہ عنہ فرماتے ہیں کہ میں نے حضور نبی کریم ﷺ سے دریافت کیا اللہ تعالیٰ کو کونسا عمل سب سے زیادہ پسند ہے؟ آپ ﷺ نے فرمایا: وقت پر نماز پڑھنا میں نے عرض کیا: پھر کونسا؟ آپ ﷺ نے فرمایا: والدین سے حسن سلوک کرنا: میں نے عرض کیا پھر کونسا؟ فرمایا اللہ کی راہ میں جہاد کرنا۔

عَنْ أَبِي هُرَيْرَةَ رَضِيَ اللَّهُ عَنْهُ قَالَ: جَاءَ رَجُلٌ إِلَى رَسُولِ اللَّهِ ﷺ فَقَالَ: يَا رَسُولَ اللَّهِ مَنْ أَحَقُّ النَّاسِ بِحُسْنِ صَحَابَتِي؟ قَالَ أُمَّكَ قَالَ: ثُمَّ مَنْ؟ قَالَ: ثُمَّ أُمَّكَ قَالَ: ثُمَّ مَنْ؟ قَالَ: ثُمَّ مَنْ؟ قَالَ: ثُمَّ أَبُوكَ

ترجمہ:- حضرت ابو ہریرہ رضی اللہ عنہ سے مروی ہے کہ ایک آدمی حضور نبی اکرم ﷺ کی بارگاہ اقدس میں حاضر ہوا اور عرض کیا: یا رسول اللہ ﷺ! لوگوں میں میرے حسن سلوک کا سب سے زیادہ مستحق کون ہے؟ فرمایا تمہاری والدہ انہوں نے عرض کیا پھر کون ہے؟ فرمایا تمہاری والدہ انہوں نے عرض کیا: پھر کون ہے؟ فرمایا: تمہاری والدہ ہے انہوں نے عرض کیا: پھر کون ہے؟ فرمایا پھر تمہارا والد ہے۔

عَنْ أَبِي هُرَيْرَةَ رَضِيَ اللَّهُ عَنْهُ مِنَ النَّبِيِّ ﷺ قَالَ رَغِمَ أَنْفٌ، ثُمَّ رَغِمَ أَنْفٌ ثُمَّ رَغِمَ أَنْفٌ، قِيلَ مَنْ يَا رَسُولَ اللَّهِ؟ قَالَ: مَنْ أَدْرَكَ أَبَوَيْهِ عِنْدَ الْكِبَرِ أَحَدَهُمَا أَوْ كِلَيْهِمَا - فَلَمْ يَدْخُلِ الْجَنَّةَ؟ (صحیح مسلم)

ترجمہ:- حضرت ابو ہریرہ رضی اللہ عنہ سے روایت ہے کہ حضور نبی اکرم ﷺ نے فرمایا اسکی ناک خاک آلود ہو پھر اسکی ناک خاک آلود ہو۔ پھر اسکی ناک خاک آلود ہو پوچھا گیا: یا رسول اللہ ﷺ! وہ کون شخص ہے؟ فرمایا جس نے اپنے ماں باپ میں سے کسی ایک یا دونوں کو بڑھاپے کی حالت میں پایا اور پھر (انکی خدمت کر کے) جنت میں داخل نہیں ہوا۔

عَنْ أَبِي أَمَامَةَ رَضِيَ اللَّهُ عَنْهُ: أَنَّ رَجُلًا قَالَ: يَا رَسُولَ اللَّهِ مَا حَقُّ الْوَالِدَيْنِ عَلَيَّ وَكَدِّهِمَا؟ قَالَ: هُمَا جَنَّتُكَ وَنَكَرُكَ (رواه ابن ماجہ)

ترجمہ:- حضرت ابو امامہ رضی اللہ عنہ روایت کرتے ہیں کہ ایک آدمی آیا اور اس نے عرض کیا یا رسول اللہ ﷺ! والدین کا اپنی اولاد پر کتنا حق ہے؟ آپ ﷺ نے فرمایا وہ دونوں تیری جنت (بھی) ہیں اور دوزخ (بھی) (یعنی انکی خدمت کر کے جنت حاصل کر لو یا نافرمانی کر کے دوزخ کے مستحق ہو جاؤ۔

عَنْ عَائِشَةَ رَضِيَ اللَّهُ عَنْهَا قَالَتْ: قَالَ رَسُولُ اللَّهِ ﷺ الرَّحِمُ مُعَلَّقَةٌ بِالْعَرْشِ تَكُولُ - مَنْ وَصَلَنِي وَصَلَهُ اللَّهُ وَمَنْ قَطَعَنِي قَطَعَهُ اللَّهُ (رواه مسلم)

حضرت عائشہ رضی اللہ عنہا سے مروی ہے کہ حضور نبی اکرم ﷺ نے فرمایا: رحم عرش سے معلق ہے اور یہ کہہ رہا ہے کہ جس نے مجھے جوڑا اللہ اس کو جوڑے اور جس نے مجھے کاٹا اللہ تعالیٰ اسے کاٹے۔

عَنْ ابْنِ عُمَرَ رَضِيَ اللَّهُ عَنْهُمَا قَالَ أَنَّ النَّبِيَّ ﷺ قَالَ أَبْرَ الْبِرِّ أَنْ يَصِلَ الرَّجُلُ وَوَدَّ أَبِيهِ - وَفِي رِوَايَةٍ إِنَّ مِنْ أَبْرَ الْبِرِّ صِلَةَ الرَّجُلِ أَهْلَ وَوَدَّ أَبِيهِ بَعْدَ أَنْ يُؤَلَّى (رواه مسلم)

حضرت ابن عمر رضی اللہ عنہما سے مروی ہے کہ حضور نبی اکرم ﷺ نے فرمایا: سب سے بڑی نیکی یہ ہے کہ کوئی شخص اپنے والد کے دوستوں سے نیکی کرے۔ اور ایک روایت میں ہے کہ بڑی نیکی یہ ہے کہ کوئی شخص اپنے باپ کے وفات پا جانے کے بعد اس کے دوستوں سے نیکی کرے۔

عَنْ جَاهِمَةَ رَضِيَ اللَّهُ عَنْهُ قَالَ أَتَيْتُ النَّبِيَّ ﷺ أَسْتَشِيرُهُ فِي الْجِهَادِ فَقَالَ النَّبِيُّ ﷺ أَلَيْسَ بِكَ وَالِدَانِ؟ قُلْتُ نَعَمْ قَالَ الرِّمَهُمَا فَإِنَّ الْجَنَّةَ تَحْتَ أَرْجُلِهِمَا: (سنن نسائي)

حضرت جاہمہ رضی اللہ عنہ روایت کرتے ہیں کہ میں جہاد کا مشورہ لینے کیلئے حضور نبی اکرم ﷺ کی خدمت میں حاضر ہوا۔ حضور نبی اکرم ﷺ نے فرمایا کیا تمہارے ماں باپ زندہ ہیں؟ میں نے عرض کیا جی ہاں زندہ ہیں آپ ﷺ نے فرمایا انہی کے ساتھ رہو کہ جنت ان کے پاؤں کے تلے ہے۔

خاندان اور اولاد کے حقوق احادیث مبارکہ کی روشنی میں

عن عبد الله بن عمر و رضی اللہ عنہما قال قال رسول اللہ ﷺ إِنْ مِنْ أَكْبَرِ الْكِبَائِرِ أَنْ يَلْعَنَ الرَّجُلُ وَالِدِيهِ: قِيلَ يَا رَسُولَ اللَّهِ ﷺ وَكَيْفَ يَلْعَنُ الرَّجُلُ وَالِدِيهِ؟ قَالَ يَسُبُّ الرَّجُلُ أَبَا الرَّجُلِ - فَيَسُبُّ أَبَاهُ وَيَسُبُّ أُمَّهُ فَيَسُبُّ أُمَّهُ (صحیح بخاری و مسلم)

ترجمہ:- حضرت عبد اللہ بن عمر رضی اللہ عنہما سے مروی ہے کہ حضور نبی اکرم ﷺ نے فرمایا کبیرہ گناہوں میں سے ایک یہ بھی ہے کہ آدمی اپنے والدین پر لعنت کرے۔ عرض کیا گیا یا رسول اللہ ﷺ کوئی اپنے والدین پر کیسے لعنت کر سکتا ہے؟ فرمایا ایک آدمی دوسرے آدمی کے والد کو گالی دیتا ہے۔ تو وہ (جواباً) اس کے والد کو گالی دیتا ہے

اور جب کوئی کسی کی ماں کو گالی دیتا ہے تو وہ (جواباً) اس کی ماں کو گالی دیتا ہے۔

عَنْ سَعِيدِ بْنِ أَبِي وَقَاصٍ رَضِيَ اللَّهُ عَنْهُ أَنَّ رَسُولَ اللَّهِ ﷺ قَالَ لَهُ إِنَّكَ لَنْ تُنْفِقَ نَفَقَةً تَبْتَغِي بِهَا وَجَهَ اللَّهِ إِلَّا أُجِرْتَ عَلَيْهِمَا حَتَّى مَا تَجْعَلُ فِي فَمِ امْرَأَتِكَ (صحیح مسلم)

ترجمہ:- حضرت سعد بن ابی وقاص رضی اللہ عنہ سے روایت ہے کہ حضور نبی اکرم ﷺ نے فرمایا تم جو کچھ خرچ کرتے ہو کہ جس سے تمہارا مقصود رضائے الٰہی ہو تو تمہیں اس پر اجر دیا جاتا ہے یہاں تک کہ تم اپنی بیوی کے منہ میں جو لقمہ ڈالتے ہو اس پر بھی تمہیں اجر دیا جاتا ہے۔

عَنْ بَهْزِ بْنِ حَكِيمٍ عَنِ ابْنِ أَبِي عَدِيٍّ قَالَ قُلْتُ يَا رَسُولَ اللَّهِ ﷺ عَوْرَاتُنَا مَا نَأْتِي مِنْهَا وَمَا نَنْدُرُ؟ قَالَ احْفَظْ عَوْرَتَكَ الْإِمْنُ زَوْجَتِكَ أَوْ مَا مَلَكَتْ يَمِينُكَ فَقَالَ الرَّجُلُ يَكُونُ مَعَ الرَّجُلِ؟ قَالَ إِنْ اسْتَطَعْتَ أَلَّا يَرَاهَا أَحَدٌ فَاَفْعَلْ قُلْتُ وَالرَّجُلُ يَكُونُ خَالِيًا قَالَ فَاللَّهُ أَحَقُّ أَنْ يُسْتَعْتَبَ مِنْهُ.

(سنن ابوداؤد)

ترجمہ:- حضرت بہز بن حکیم بواسطہ والد اپنے دادا سے روایت کرتے ہیں وہ فرماتے ہیں کہ میں نے عرض کیا یا رسول اللہ ﷺ ہم اپنے ستر میں سے کیا چھپائیں اور کیا نہ چھپائیں، حضور ﷺ نے فرمایا اپنی بیوی اور اپنی لونڈی کے سوا سب سے اپنا ستر چھپاؤ (یعنی شرمگاہ) انہوں نے عرض کیا اگر مرد مرد کے ساتھ ہو تو؟ آپ ﷺ نے فرمایا اگر ممکن ہو تو ستر چھپا سکتے تو ایسا ہی کرو (نہ دکھاؤ) میں عرض کیا انسان تنہا بھی ہوتا ہے آپ ﷺ نے فرمایا اللہ تعالیٰ کا حق سب سے زیادہ ہے کہ اس سے حیا کی جائے۔

عن عمر بن شعيب عن أبيه عن جدّه قال قال رسول الله ﷺ مروا
أولادكم بالصلاة وهم أبناء سبع سنين واضربوهم عليها وهم أبناء عشر
سنين وفرقوا بينهم في المضاجع (ابوداؤد)

ترجمہ:- حضرت عمر بن شعيب بواسطہ والد اپنے دادا سے روایت کرتے ہیں کہ
حضور نبی کریم ﷺ نے فرمایا جب تمہاری اولاد سات سال کی ہو جائے تو انہیں نماز کا
حکم دو اور جب وہ دس سال کے ہو جائیں تو انہیں ان (نماز نہ پڑھنے پر) مارو اور اس
عمر میں انہیں الگ الگ سلایا کرو۔

عن معاوية بن حيدة رضى الله عنه قال قلت يا رسول الله ﷺ ما حق
زوجة أحدينا عليه؟ قال ان تطعمها إذا طعمت وتكسوها إذا اكتسبت أو
اكتسبت ولا تضرب الوجه ولا تكبّر ولا تهجر الأفي البيت (ابوداؤد)

ترجمہ:- حضرت معاویہ بن حیدہ رضی اللہ عنہ سے روایت ہے کہ میں نے عرض کیا
یا رسول اللہ ﷺ ہم میں سے کسی پر اس کی بیوی کا حق کیا ہے؟ فرمایا جب تم کھاؤ تو
اسے بھی کھاؤ جب تم پہنویا کھاؤ تو اسے بھی پہناؤ۔ اس کے منہ پر نہ مارو اس سے بُرا
لفظ نہ کہو اور اسے خود سے جدا نہ کرو مگر گھر میں ہی۔

عن ابن عباس رضى الله عنهما قال قال رسول الله ﷺ ما من رجل
تدرك له ابنتان فيحسّن إليهما ما صحبتاه أو صحبتاهما الا ادخلتاها الجنة

(ابن ماجہ وابن خبان)

ترجمہ:- حضرت عبداللہ ابن عباس رضی اللہ عنہما سے روایت ہے کہ حضور نبی اکرم ﷺ
نے فرمایا جس کی دو بیٹیاں ہوں وہ اس کے پاس رہیں یا وہ ان کے ساتھ رہا اور اس دوران

وہ ان سے حسن سلوک کرتا رہا تو وہ دونوں اسے جنت میں لے جائیں گی۔

عن ابی سعید الخدری رضی اللہ عنہ قَالَ قَالَ رَسُولُ اللَّهِ ﷺ مَنْ عَالَ
ثَلَاثَ بَنَاتٍ فَأَدْبَهُنَّ وَزَوَّجَهُنَّ وَأَحْسَنَ الْمِهْنَةَ فَلَهُ الْجَنَّةُ وَفِي رِوَايَةٍ قَالَ ثَلَاثُ
أَخَوَاتٍ أَوْ ثَلَاثَ بَنَاتٍ أَوْ بَنَاتٍ أَوْ أُخْتَانِ (ابوداؤد و احمد)

ترجمہ:- حضرت ابو سعید خدری رضی اللہ عنہ سے مروی ہے کہ حضور ﷺ نے فرمایا جس نے تین بیٹیوں کی پرورش کی، انہیں ادب سکھایا ان کی شادی کی اور ان کے ساتھ اچھا سلوک کرتا رہا تو اس کے لیے جنت ہے اور ایک اور روایت میں ہے کہ آپ ﷺ نے فرمایا تین بہنیں یا تین بیٹیاں یا دو بیٹیاں یا دو بہنیں۔

عن عبد اللہ بن عمر رضی اللہ عنہما عن النبی ﷺ قَالَ رَضِيَ الرَّبُّ
فِي رَضَى الْوَالِدِ وَسَخَطُ الرَّبِّ فِي سَخَطِ الْوَالِدِ (ترمذی شریف)

ترجمہ:- حضرت عبداللہ بن عمر رضی اللہ عنہ سے مروی ہے کہ حضور نبی اکرم ﷺ نے فرمایا رب کی رضا والد کی رضا میں ہے اور رب کی ناراضگی والد کی ناراضگی میں ہے۔

عن ابی الدرداء رضی اللہ عنہ قَالَ قَالَ رَسُولُ اللَّهِ ﷺ انکم تدعون یوم
القیامۃ باسمائکم وَاَسْمَاءِ آبَائِکُمْ فَاحْسِنُوا اَسْمَاءَ کُمْ۔ (سنن داری)

ترجمہ:- حضرت ابودرداء رضی اللہ عنہ سے مروی ہے کہ حضور نبی کریم ﷺ نے فرمایا تم قیامت کے روز اپنے ناموں اور اپنے باپوں کے ناموں سے پکارے جاؤ گے لہذا اپنے نام خوبصورت رکھا کرو۔

عن عائشة رضی اللہ عنہا أَنَّ النَّبِيَّ ﷺ كَانَ يَغْبِرُ الْاسْمَ الْقَبِيحَ
ترجمہ:- حضرت عائشہ رضی اللہ عنہا روایت کرتی ہیں کہ حضور نبی اکرم ﷺ ہر نام تبدیل فرمادیا کرتے تھے۔

مسلمان کے مسلمان کے ساتھ معاملات

عن عبد الله بن عمر و رضی اللہ عنہ قال إن رجلاً سأل النبی ﷺ ای المسلمین غیر؟ قال من سلم المسلمون من لسانه ویدیه ویتفق علیہ۔
ترجمہ:- حضرت عبداللہ بن عمر رضی اللہ عنہما سے مروی ہے کہ ایک آدمی نے حضور نبی اکرم ﷺ سے عرض کیا کہ کونسا مسلمان افضل ہے آپ ﷺ نے فرمایا جس کے زبان اور ہاتھ سے دوسرے مسلمان محفوظ ہوں۔

عن عبد الله بن عمر و رضی اللہ عنہما قال قال رسول اللہ ﷺ المسلم من سلم المسلمون من لسانه ویدیه والمهاجر من هجر ما رضی اللہ عنہ (صحیح بخاری)

ترجمہ:- حضرت عبداللہ بن عمر رضی اللہ عنہما سے مروی ہے کہ حضور نبی اکرم ﷺ نے فرمایا مسلمان وہ ہے جس کی زبان اور ہاتھ سے دوسرے مسلمان محفوظ ہوں اور حقیقی مہاجر وہ ہے جس نے ان کاموں کو چھوڑ دیا جن سے اللہ تعالیٰ نے منع فرمایا ہے۔

عن ابی ہریرۃ رضی اللہ عنہ قال قال رسول اللہ ﷺ المسلم من سلم المسلمون من لسانه ویدیه والمومن من أمنه الناس علی دمانهم واموالهم (سنن نسائی)

ترجمہ:- حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا مسلمان وہ ہے جس کی زبان اور ہاتھ سے مسلمان محفوظ رہیں اور وہ مومن ہے جس سے لوگ اپنی جان و مال پر محفوظ ہوں۔

عن ابن عمر رضی اللہ عنہما ان رسول اللہ ﷺ قال المسلم اخو المسلم لا یظلمہ ولا یُسلمہ من كان فی حاجۃ اخیہ كان اللہ فی حاجتہ

وَمَنْ فَرَجَ عَنِ مُسْلِمٍ كُرْبَةً فَرَجَ اللَّهُ عَنْهُ كُرْبَةً مِنْ كُرْبَاتِ يَوْمِ الْقِيَامَةِ وَمَنْ سَتَرَ مُسْلِمًا سَتَرَهُ اللَّهُ يَوْمَ الْقِيَامَةِ۔ (صحیح مسلم)

ترجمہ:- حضرت عبداللہ بن عمر رضی اللہ عنہما سے روایت ہے کہ حضور نبی اکرم ﷺ نے فرمایا ایک مسلمان دوسرے مسلمان کا بھائی ہے وہ نہ تو اس پر ظلم کرتا ہے اور نہ اسے بے یار و مددگار چھوڑتا ہے جو شخص اپنے (مسلمان) بھائی کے کام آتا رہتا ہے اللہ تعالیٰ اس کے کام آتا رہتا ہے جو شخص کسی مسلمان کی دنیاوی مشکل حل کرتا ہے اللہ تعالیٰ اس کی اخروی مشکلات سے مشکل حل فرمائے گا اور جو شخص کسی مسلمان کی پردہ پوشی کرتا ہے اللہ تعالیٰ قیامت کے دن اس کی پردہ پوشی فرمائے گا۔

عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ ﷺ تَحَاسَدُوا وَلَا تَنَاجَسُوا وَلَا تَبَاغَضُوا وَلَا تَدَابَرُوا وَلَا يَبِعْ بَعْضُكُمْ عَلَى بَعْضٍ وَكُنُوا عِبَادًا لِلَّهِ إِخْوَانًا، الْمُسْلِمُ إِخْوَانُ الْمُسْلِمِ لَا يَظْلِمُهُ وَلَا يَخْذُلُهُ وَلَا يَحْقِرُهُ۔ التَّعْوَى هَاهُنَا (وَيْشِيرُ إِلَى صَدْرِهِ ثَلَاثَ مَرَّاتٍ) بِحَسْبِ أَمْرِي وَمِنَ الشَّرِّ أَنْ يَحْقِرَ إِخْوَانَ الْمُسْلِمِ كُلَّ الْمُسْلِمِ عَلَى الْمُسْلِمِ حَرَامٌ دَمُهُ وَمَالُهُ وَعِرْضُهُ (صحیح مسلم)

ترجمہ:- حضرت ابو ہریرہ رضی اللہ عنہ سے روایت ہے کہ حضور نبی اکرم ﷺ نے فرمایا دوسرے سے حسد نہ کرو اور ایک دوسرے کو دھوکہ نہ دو اور ایک دوسرے سے بغض نہ رکھو اور ایک دوسرے سے رخ نہ موڑو اور تم میں سے کوئی شخص دوسرے کے سودے پر اپنا سودا نہ کرے۔ اے اللہ کے بندو باہم بھائی بھائی ہو جاؤ۔ مسلمان مسلمان کا بھائی ہے وہ اس پر نہ تو ظلم کرتا ہے اور نہ اسے ذلیل کرتا ہے اور نہ اسے حقیر سمجھتا ہے تقویٰ اور پرہیز گاری یہاں ہے۔ آپ ﷺ نے تین مرتبہ اپنے سینہ اقدس کی طرف اشارہ کیا ہے۔

کسی مسلمان کے لیے اتنی برائی کافی ہے کہ وہ اپنے کسی مسلمان بھائی کو حقیر جانے ایک مسلمان پر دوسرے کا خون اس کا مال اس کی عزت حرام ہے۔

زیارت قبور کی فضیلت کا بیان

عن بريدَةَ رَضِيَ اللهُ عَنْهُ قَالَ قَالَ رَسُولُ اللهِ ﷺ كُنْتُ نَهَيْتُكُمْ عَنْ زِيَارَةِ الْقُبُورِ فزوروا۔ (صحیح مسلم)

ترجمہ:- حضرت بريدہ رضی اللہ عنہ سے مروی ہے کہ حضور نبی اکرم ﷺ نے فرمایا میں تمہیں زیارت قبور سے منع کیا کرتا تھا پس اب زیارت کیا کرو۔

عَنْ ابْنِ عَبَّاسٍ رَضِيَ اللهُ عَنْهُمَا قَالَ مَرَّ رَسُولُ اللهِ ﷺ بِقُبُورِ الْمَدِينَةِ فَأَقْبَلَ عَلَيْهِمْ بِوَجْهِهِ فَقَالَ السَّلَامُ عَلَيْكُمْ يَا أَهْلَ الْقُبُورِ يَغْفِرُ اللهُ لَنَا وَلَكُمْ أَنْتُمْ سَلَفُنَا وَنَحْنُ بِالْآخِرِ (الجامع الترمذی)

ترجمہ:- حضرت ابن عباس رضی اللہ عنہما سے مروی ہے حضور نبی اکرم ﷺ مدینہ منورہ کے قبرستان کی طرف سے گزرے تو قبروں کی طرف متوجہ ہو کر فرمایا السلام علیکم اے اہل قبور تم پر سلامتی ہو اور اللہ تعالیٰ ہماری اور تمہاری مغفرت فرمائے تم ہم سے پہلے ہو اور ہم تمہارے پیچھے آنے والے ہیں۔

عن عبدالله ابن مسعود رَضِيَ اللهُ عَنْهُمَا أَنَّ رَسُولَ اللهِ ﷺ قَالَ كُنْتُ نَهَيْتُكُمْ عَنْ زِيَارَةِ الْقُبُورِ فزوروا فَأَلَمَّا تَرَهْدُ فِي الدُّنْيَا وَتَذُكَّرُ بِالْآخِرَةِ (ابن ماجہ)

ترجمہ:- حضرت عبداللہ بن مسعود رضی اللہ عنہما سے مروی ہے کہ حضور نبی اکرم ﷺ نے فرمایا میں تمہیں زیارت قبور سے منع کرتا تھا اب زیارت کیا کرو کیونکہ یہ دنیا میں زاہد

بناتی ہے دنیا کی دولت سے بے رغبتی پیدا کرتی ہیں اور آخرت کی یاد دلاتی ہیں۔

عن عائشة رضی اللہ عنہا إِنَّمَا قَالَتْ كَانَ رَسُولُ اللَّهِ ﷺ (كُلَّمَا كَانَ لَمَلَتْهَا مِنْ رَسُولِ اللَّهِ ﷺ يَخْرُجُ مِنْ أَحْرِبِ الْهَيْلِ إِلَى الْبَقِيعِ فَيَقُولُ السَّلَامُ عَلَيْكُمْ دَارَ قَوْمٍ مُؤْمِنِينَ وَأَتَاكُمْ مَاتُوا عِدُونَ، غَدًا مَوْجِلُونَ، وَإِنَّا إِنْ شَاءَ اللَّهُ بِكُمْ لَا حِقُونَ اللَّهُمَّ اغْفِرْ لِأَهْلِ الْبَقِيعِ الْفَرَقِدِ) (صحیح مسلم)

ترجمہ:- حضرت عائشہ صدیقہ رضی اللہ عنہا روایت کرتی ہیں کہ حضور نبی اکرم ﷺ کی جب میرے یہاں باری ہوتی تو آپ ﷺ ہرات کے آخری پہرہ بقیع کے قبرستان میں تشریف لے جاتے اور (اہل قبرستان سے) فرماتے تم پر سلامتی اے مومنوں کے گھر والو جس چیز کا تم سے وعدہ کیا گیا ہے وہ تمہارے پاس آگئی جسے کل ایک مدت بعد پاؤ گے اور اگر اللہ تعالیٰ نے چاہا تو ہم بھی تم سے ملنے والے ہیں اے اللہ بقیع غرقہ (اہل مدینہ کا قبرستان) والوں کی مغفرت فرما۔

مرحومین اور جنازہ کے حقوق کا بیان

عن أَبِي سَعِيدٍ الْخُدْرِيِّ رَضِيَ اللَّهُ عَنْهُ قَالَ قَالَ رَسُولُ اللَّهِ ﷺ لِقَبْرِهِ مَوْتَاكُمْ لَا إِلَهَ إِلَّا اللَّهُ (صحیح مسلم)

ترجمہ:- حضرت ابوسعید خدری رضی اللہ عنہ سے مروی ہے کہ حضور نبی اکرم ﷺ نے فرمایا اپنے مرنے والوں کو (لا إله إلا الله) کی تلقین کیا کرو۔

عن ابی ہریرۃ رضی اللہ عنہ قال سَمِعْتُ رَسُولَ اللَّهِ ﷺ يَقُولُ إِذَا صَلَّيْتُمْ عَلَيَّ عَلَى الْمَوْتِ فَاخْلِصُوا لَهُ الدُّعَاءَ - (سنن ابوداؤد)

ترجمہ:- حضرت ابوہریرہ رضی اللہ عنہ سے مروی ہے۔ کہ میں نے حضور نبی اکرم ﷺ کو یہ فرماتے سنا۔ جب تم میت کی نماز جنازہ پڑھ چکو تو اس کے لیے خلوص دل سے دعا کیا کرو۔

عن عائشة رضی اللہ عنہا ان رسول اللہ ﷺ قال من مات وعلیہ۔
صیام صام عنہ ولیہ (صحیح بخاری)

وفی روایۃ۔ عن ابن عباس رضی اللہ عنہما۔ وان کان علیہ نذر
قضی عنہ ولیہ (رواہ ابو داؤد)

ترجمہ:- حضرت عائشہ صدیقہ رضی اللہ عنہا سے مروی ہے کہ حضور نبی اکرم ﷺ نے فرمایا جو فوت ہو جائے اور اس کے ذمہ روزے ہوں تو اس کا ولی اس کی طرف سے وہ روزے رکھے اور حضرت ابن عباس رضی اللہ عنہما سے مروی ہے کہ فرمایا اگر اس (فوت ہونے والے) پر کسی نذر کا پورا کرنا باقی ہو (جو اس نے مانی تھی) تو وہ اس کی طرف سے اس کا ولی پوری کرے۔

عَنْ أَبِي هُرَيْرَةَ رَضِيَ اللَّهُ عَنْهُ أَنَّ رَجُلًا قَالَ لِلنَّبِيِّ ﷺ إِنَّ ابْنَ مَاتَ
وَتَرَكَ مَالًا وَلَمْ يُؤْصِ فَهَلْ يَكْفِرُ عَنْهُ إِنْ اتَّصَدَّقَ عَنْهُ؟ قَالَ نَعَمْ

(ابن ماجہ)

ترجمہ:- حضرت ابوہریرہ رضی اللہ عنہ روایت کرتے ہیں کہ حضور نبی اکرم ﷺ کی خدمت میں ایک شخص نے عرض کیا یا رسول اللہ ﷺ میرا والد فوت ہو گیا ہے اور اس نے مال چھوڑا ہے اور اس نے وصیت بھی نہیں کی اگر میں اس کی طرف سے صدقہ کروں تو کیا یہ (صدقہ) اس کے گناہوں کا کفارہ ہو جائے گا؟ آپ ﷺ نے فرمایا ہاں۔

عن عائشة رضی اللہ عنہا۔ أَنَّ رَجُلًا قَالَ لِلنَّبِيِّ ﷺ إِنَّ أُمَّيْ افْتَلَقَتْ نَفْسَهَا۔ وَأَظْنُهَا لَوْ تَكَلَّمْتُ تَصَدَّقْتُ۔ فَهَلْ لَهَا أَجْرٌ تَصَدَّقْتُ عَنْهَا؟ قَالَ نَعَمْ (صحیح بخاری)

حضرت عائشہ صدیقہ رضی اللہ عنہا سے روایت ہے کہ ایک آدمی حضور نبی اکرم ﷺ کی بارگاہ میں حاضر ہوا اور عرض کیا۔ میری والدہ اچانک فوت ہو گئی ہے اور میرا خیال ہے کہ اگر وہ (بوقت نزع) گفتگو کر سکتی تو صدقہ کرتی۔ اگر میں اس کی طرف سے خیرات کروں تو کیا اسے ثواب پہنچے گا آپ ﷺ نے فرمایا ہاں۔

مومنین کے حقوق کا بیان

وَعَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ مَنْ كَانَ يُؤْمِنُ بِاللَّهِ وَالْيَوْمِ الْآخِرِ فَلَا يُؤْذِ جَارَهُ۔ وَمَنْ كَانَ يُؤْمِنُ بِاللَّهِ وَالْيَوْمِ الْآخِرِ فَلْيُكْرِمْ ضَيْفَهُ وَمَنْ كَانَ يُؤْمِنُ بِاللَّهِ وَالْيَوْمِ الْآخِرِ فَلْيَقُلْ خَيْرًا أَوْ لِيَصْمُتْ۔ (اصح البخاری)

ترجمہ:- حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا جو اللہ عزوجل پر اور روز قیامت پر ایمان رکھتا ہے اپنے ہمسائے کو نہ ستائے اور جو اللہ عزوجل اور روز قیامت پر ایمان رکھتا ہے اپنے مہمان کی عزت کرے اور جو اللہ عزوجل اور روز قیامت پر ایمان رکھتا ہے منہ سے اچھی بات نکالے یا خاموش رہے۔

عَنْ أَبِي مُوسَى رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ: الْمُؤْمِنُ لِلْمُؤْمِنِ مِنَ الْبَنِيَانِ يَشُدُّ بَعْضُهُمْ شَبَكَ بَيْنَ أَصَابِعِهِ (اصح البخاری)

ترجمہ:- حضرت ابو موسیٰ اشعری رضی اللہ عنہ سے مروی ہے کہ حضور نبی اکرم ﷺ

نے فرمایا: ایک مومن دوسرے مومن کے لیے ایک (مضبوط) دیوار کی طرح ہے جسکا ایک حصہ دوسرے حصے کو مضبوط کرتا ہے: اور (اس بات کی وضاحت کے طور پر) آپ ﷺ نے اپنے دونوں ہاتھوں کی انگلیاں ایک دوسرے میں ڈالیں: (اصح البخاری)
 عَنْ أَنَسٍ رَضِيَ اللَّهُ عَنْهُ عَنِ النَّبِيِّ ﷺ قَالَ: لَا يُؤْمِنُ أَحَدٌ كُمْ حَتَّى يُحِبَّ لِأَخِيهِ مَا يُحِبُّ لِنَفْسِهِ (اصح البخاری، اصح المسلم)

ترجمہ:- حضرت انس بن مالک رضی اللہ عنہ سے مروی ہے کہ حضور نبی اکرم ﷺ نے فرمایا: تم میں سے کوئی اس وقت تک کوئی مومن نہیں ہو سکتا جب تک وہ اپنے بھائی کیلئے بھی وہی پسند نہ کرے جو اپنے لیے پسند کرتا ہے (اور مسلم نے یہ اضافہ کیا) اپنے پڑوسی کے لیے۔

عَنْ أَبِي شُرَيْبٍ رَضِيَ اللَّهُ عَنْهُ أَنَّ النَّبِيَّ ﷺ قَالَ: وَاللَّهِ لَا يُؤْمِنُ وَاللَّهِ لَا يُؤْمِنُ وَاللَّهِ لَا يُؤْمِنُ قَوْلَ مَنْ يَأْرَسُولَ اللَّهِ؟ قَالَ الَّذِي لَا يَأْ مَنْ جَارُهُ بَوَاتِيهِ (اصح البخاری۔ اصح المسلم)

ترجمہ:- حضرت ابو شریب رضی اللہ عنہ سے مروی ہے کہ حضور نبی اکرم ﷺ نے فرمایا: خدا کی قسم! وہ ایمان والا نہیں خدا کی قسم وہ ایمان والا نہیں، خدا کی قسم وہ ایمان والا نہیں عرض کیا گیا: یا رسول اللہ ﷺ! کون؟ فرمایا جسکا پڑوسی اسکی ایذا رسانی سے محفوظ نہیں۔

حضرت نعمان بن بشیر رضی اللہ عنہ روایت کرتے ہیں کہ حضور نبی اکرم ﷺ نے فرمایا: مومنین کی مثال ایک دوسرے پر رحم کرنے دوستی رکھنے اور شفقت کا مظاہرہ کرنے میں ایک جسم کی طرح ہے چنانچہ جب جسم کے کسی بھی حصہ کو تکلیف پہنچتی ہے تو سارا جسم بے خوابی اور بخار میں اسکا شریک ہوتا ہے۔ (اصح البخاری)

عَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ الْمُؤْمِنُ مِرْآةٌ
أَخِيهِ إِذَا رَأَى فِيهِ عَيْبًا أَصْلَحَهُ (اصح البخاری)

ترجمہ:- حضرت ابو ہریرہ رضی اللہ عنہ سے روایت ہے کہ حضور نبی اکرم ﷺ نے فرمایا مومن اپنے بھائی کا آئینہ ہے جب وہ اس میں کوئی برائی دیکھتا ہے تو اس برائی کی اصلاح کر دیتا ہے۔

حسن اخلاق کا بیان

عَنْ عَائِشَةَ رَضِيَ اللَّهُ عَنْهَا قَالَتْ: قَالَ رَسُولُ اللَّهِ ﷺ: إِنَّ مِنْ أَكْمَلِ
الْمُؤْمِنِينَ إِيْمَانًا أَحْسَنَهُمْ خُلُقًا وَالطَّهْمُ بِأَهْلِهِ - (الجامع الترمذی)

ترجمہ:- حضرت عائشہ رضی اللہ عنہا روایت کرتی ہیں کہ حضور نبی اکرم ﷺ نے فرمایا مومنوں میں سے کامل ترین مومن وہ ہے جو بہترین اخلاق کا مالک ہے اور اپنے اہل و عیال کے ساتھ انتہائی نرم ہے۔

عَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ: أَكْمَلُ
الْمُؤْمِنِينَ إِيْمَانًا أَحْسَنَهُمْ خُلُقًا عِيَارُكُمْ عِيَارُكُمْ لِيَسَانِهِمْ (الجامع الترمذی)

ترجمہ:- حضرت ابو ہریرہ رضی اللہ عنہ سے روایت ہے کہ حضور نبی اکرم ﷺ نے فرمایا مومن میں سے کامل ترین ایمان اس کا ہے جو ان میں سے بہترین اخلاق کا مالک ہے اور تم میں سے بہترین اشخاص وہ ہیں جو اپنی بیویوں کے ساتھ حسن سلوک کرنیوالے ہیں (الجامع الترمذی)

عَنْ جَابِرِ رَضِيَ اللَّهُ عَنْهُ أَنَّ رَسُولَ اللَّهِ ﷺ قَالَ: إِنَّ مِنْ أَحَبِّكُمْ إِلَيَّ

وَأَقْرَبِكُمْ أَمْرِيكُمْ مِنِّي مَجْلِسًا يَوْمَ الْعِيَاةِ أَحَابِسِكُمْ أَخْلَاقًا (الجامع الترمذی)
ترجمہ:- حضرت جابر رضی اللہ عنہ روایت کرتے ہیں کہ حضور نبی اکرم ﷺ نے

فرمایا: تم میں سب سے زیادہ پیارے اور قیامت کے دن نزدیک ترین بیٹھنے والے وہ
لوگ ہیں جو تم میں سے اخلاق میں اچھے ہیں۔ (الجامع الترمذی)

عَنْ عَائِشَةَ رَضِيَ اللَّهُ عَنْهَا قَالَتْ: سَمِعْتُ رَسُولَ اللَّهِ ﷺ يَقُولُ: إِنَّ
الْمُؤْمِنَ لَيُدْرِكُ بِحَسَنِ عَمَلِهِ دَرَجَةَ الصَّالِمِ الْقَائِمِ: (سنن ابوداؤد)

ترجمہ:- حضرت عائشہ صدیقہ رضی اللہ عنہا فرماتی ہیں کہ میں نے حضور نبی
اکرم ﷺ کو فرماتے ہوئے سنا: یقیناً مومن حسن اخلاق کے ذریعے دن کو روزے رکھنے
والے اور راتوں کو قیام کرنے والے کا درجہ حاصل کر لیتا ہے۔ (ابوداؤد)

ترجمہ:- حضرت ابودرداء رضی اللہ عنہ سے مروی ہے کہ حضور نبی اکرم ﷺ نے
فرمایا حسن اخلاق سے بڑھ کر میزان میں بھاری چیز کوئی نہیں ہوگی۔

عَنْ ابْنِ مَسْعُودٍ رَضِيَ اللَّهُ عَنْهُ أَنَّ رَسُولَ اللَّهِ ﷺ قَالَ: حُرِّمَ عَلَيَّ النَّارِ
كُلُّ هَوْنٍ سَهْلٍ قَرِيبٍ مِنَ النَّاسِ (مسند احمد)

ترجمہ:- حضرت عبداللہ بن مسعود رضی اللہ عنہ سے مروی ہے کہ حضور نبی
اکرم ﷺ نے فرمایا بے شک اس شخص پر آگ حرام کر دی گئی جو نرم خو، خوش اخلاق اور
(نیک مجالس میں) لوگوں کے قریب ہیں۔

عَنْ أَبِي ذَرٍّ رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ تَبَسُّمُكَ فِي وَجْهِ
أَخِيكَ لَكَ صَدَقَةٌ (جامع ترمذی)

حضرت ابو ذر رضی اللہ عنہ سے مروی ہے کہ حضور نبی اکرم ﷺ نے فرمایا تمہارا
اپنے مسلمان بھائی کیلئے مسکرایا بھی صدقہ ہے۔

عَنْ عَائِشَةَ رَضِيَ اللَّهُ عَنْهَا: قَالَتْ: قَالَ رَسُولُ اللَّهِ ﷺ: إِنَّ اللَّهَ يُحِبُّ
الرِّفْقَ الْأَمْرَ كُلَّهُ (اصح البخاری)

ترجمہ:- حضرت عائشہ صدیقہ رضی اللہ عنہا سے مروی ہے کہ حضور نبی اکرم ﷺ نے فرمایا: یقیناً اللہ تعالیٰ ہر ایک معاملہ میں نرمی برتنے کو پسند کرتا ہے۔

ترجمہ:- حضرت عائشہ رضی اللہ عنہا سے یوں بھی مروی ہے کہ حضور نبی اکرم ﷺ نے فرمایا: اے عائشہ: بیشک اللہ تعالیٰ نرمی سے سلوک کرنے والا ہے اور ہر ایک معاملہ میں نرمی کو پسند کرتا ہے ایک اور روایت میں ہے فرمایا: اللہ تعالیٰ نرمی کرنے والا ہے اور نرمی کو پسند کرتا ہے اور نرمی پر اتنا عطا فرماتا ہے کہ اتنا سختی پر بھی عطا نہیں کرتا: (اصح البخاری)

عَنْ جَرِيرٍ رَضِيَ اللَّهُ عَنْهُ عَنِ النَّبِيِّ ﷺ قَالَ مَنْ يُحْرِمِ الرِّفْقَ يُحْرِمِ
الْخَيْرَ (رواه المسلم)

ترجمہ:- حضرت جریر رضی اللہ عنہ سے روایت ہے کہ حضور نبی اکرم ﷺ نے فرمایا: جو نرمی سے محروم ہو اوہ خیر سے محروم ہو گیا۔

عَنْ أُمِّ الْمُؤْمِنِينَ عَائِشَةَ رَضِيَ اللَّهُ عَنْهَا قَالَتْ: مَا رَأَيْتُ أَحَدًا كَانَ أَشْبَهَ
سَمْعًا وَدَلًّا وَهَدِيًّا (وَفِي رِوَايَةٍ) حَدِيثًا وَكَلَامًا بِرَسُولِ اللَّهِ ﷺ مِنْ فَاطِمَةَ
رَضِيَ اللَّهُ عَنْهَا كَانَتْ إِذَا دَخَلَتْ عَلَيْهِ قَامَ إِلَيْهَا فَأَخَذَ بِيَدَيْهَا قَبْلَهَا وَاجْتَسَا فِي
مَجْلِسِهِ وَكَانَ إِذَا دَخَلَ عَلَيْهَا قَامَتْ إِلَيْهَا فَأَخَذَتْ بِيَدَيْهَا قَبْلَتْهُ وَاجْتَسَتْهُ فِي
مَجْلِسِهَا (سنن ابوداؤد)

ترجمہ:- ام المؤمنین حضرت عائشہ صدیقہ رضی اللہ عنہا فرماتی ہے کہ میں نے چال ڈھال شکل و شبہت اور بات چیت میں فاطمہ سلام اللہ علیہا سے بڑھ کر کسی کو حضور نبی

اکرم ﷺ سے مشابہ نہیں دیکھا اور جب قاطمہ سلام اللہ علیہا آپ کی بارگاہ میں حاضر ہوتی تو آپ ﷺ انکے لیے کھڑے ہو جاتے انکا ہاتھ پکڑ کر بوسہ دیتے اور انہیں اپنی جگہ پر بٹھاتے اور جب حضور نبی اکرم ﷺ انکے پاس تشریف لے جاتے تو وہ آپ ﷺ کے لیے کھڑی ہو جاتیں آپ ﷺ کے دستِ اقدس کو پکڑ کر بوسہ دیتیں اور اپنی جگہ بٹھاتیں۔

عَنِ الشَّعْبِيِّ رَضِيَ اللَّهُ عَنْهُ أَنَّ النَّبِيَّ ﷺ تَلَقَى جَعْفَر بْنَ أَبِي طَالِبٍ فَكَلَّمَهُ وَقَبَّلَ مَكِينًا عَلَيْهِ: (رواه ابوداؤد)

حضرت شعبی رضی اللہ عنہ روایت کرتے ہیں کہ حضور نبی اکرم ﷺ حضرت جعفر بن ابی طالب رضی اللہ عنہ سے ملے تو ان سے معانقہ فرمایا اور انکی دونوں آنکھوں کے درمیان بوسہ دیا۔

عَنْ عَبْدِ الرَّحْمَنِ بْنِ رَزِينٍ قَالَ: مَرَرْنَا بِالرُّبَيْدَةِ فَعَمِلَ لَنَا: هَاهُنَا سَلَمَتَيْنِ الْأَكْوَعِ فَأَتَيْنَاهُ فَسَلَّمْنَا عَلَيْهِ: فَأَخْرَجَ يَدَيْهِ: فَقَالَ: بَايَعْتُ بِهَا تَيْنِ نَبِيِّ اللَّهِ صَلَّى اللَّهُ عَلَيْهِ وَسَلَّمَ فَأَخْرَجَ كَفَّاهُ ضُغْمَةً كَأَنَّهَا كَفٌّ بَعِيرٍ فَقَمْنَا إِلَيْهَا فَكَبَلْنَاهَا: (رواه البخاری فی الأذی)

ترجمہ:- حضرت عبدالرحمن رزین بیان کرتے ہیں کہ ایک بار ہم ربذہ گئے تو ہم کو بتایا گیا کہ یہاں حضرت سلمہ بن الاکوع رضی اللہ عنہ رہتے ہیں، ہم انکے پاس گئے اور انہیں سلام کیا انہوں نے اپنے دونوں ہاتھ کپڑوں سے باہر کیئے اور فرمایا میں نے ان ہاتھوں سے رسول اللہ ﷺ کی بیعت کی ہے انکا ہاتھ بڑا اور ضخیم تھا جیسے اونٹ کے ہاتھ ہوں ہم لوگ ان کے احترام میں کھڑے ہو گئے اور ہم نے انکے ہاتھوں کا بوسہ لیا۔

عَنِ ابْنِ جُدْعَانَ: قَالَ ثَابِتٌ لِأَنَسِ رَضِيَ اللَّهُ عَنْهُ أَمَسَّتِ النَّبِيَّ ﷺ بِيَدَيْكَ؟ قَالَ: نَعَمْ قَبَلَهَا: (الادب المفرد للبخاری)

ترجمہ:- حضرت ابن جدعان سے روایت ہے کہ حضرت ثابت رضی اللہ عنہ نے حضرت انس رضی اللہ عنہ سے کہا: کیا آپ نے اپنے ہاتھوں سے رسول اللہ ﷺ کو مس کیا تھا؟ انہوں نے فرمایا ہاں تو اس پر انہوں (حضرت ثابت) نے انکے ہاتھوں کو چوم لیا۔

عَنْ صُهَيْبِ رَضِيَ اللَّهُ عَنْهُ مَوْلَى الْعَبَّاسِ قَالَ: رَأَيْتُ عَلِيًّا يُقَبِّلُ يَدَ الْعَبَّاسِ وَرِجْلَيْهِ وَيَقُولُ: يَا عَمَّ أَرْضَ عَنِّي: (صحیح بخاری)

ترجمہ:- حضرت صہیب رضی اللہ عنہ جو کہ حضرت عباس رضی اللہ عنہ کے غلام تھے روایت کرتے ہیں کہ میں نے حضرت علی رضی اللہ عنہ کو حضرت عباس رضی اللہ عنہ کے ہاتھ اور پاؤں چومتے دیکھا اور آپ ساتھ ساتھ کہتے جاتے تھے۔ اے چچا! مجھ سے راضی ہو جائیں۔

عَنْ إِبْرَاهِيمَ بْنِ زَعْفَلٍ رَضِيَ اللَّهُ عَنْهُ قَالَ: رَأَيْتُ أَبَا نَضْرَةَ قَبْلَ حَدِّ الْحَسَنِ بْنِ عَلِيٍّ عَلَيْهِمَا السَّلَامُ (ابوداؤد)

ترجمہ:- حضرت ایاس بن زعفل رضی اللہ عنہ روایت کرتے ہیں کہ میں نے ابونضروہ کو دیکھا کہ انہوں نے حضرت حسن بن علی علیہما السلام کے رخسار مبارک پر بوسہ دیا۔

عَنْ عُمَرَ رَضِيَ اللَّهُ عَنْهُ كَلَّمَ قَدِيمَ الشَّامِ اسْتَقْبَلَهُ أَبُو عُبَيْدَةَ بْنُ الْجَرَّاحِ قَبْلَ يَدِهِ (بخاری)

ترجمہ:- حضرت عمر رضی اللہ عنہ بیان کرتے ہیں کہ وہ جب بھی شام آتے تو حضرت ابو عبیدہ بن جراح رضی اللہ عنہ آپکا استقبال کر کے اور آپ کی دست بوسی کرتے۔ حضرت ابو ہریرہ رضی اللہ عنہ سے مروی ہے کہ حضور نبی اکرم ﷺ نے حضرت حسن بن علی رضی اللہ عنہ کو چوما تو اقرع بن حابس تمیمی بولے، میرے دس بیٹے ہیں میں نے تو کبھی ان میں سے کسی کو نہیں چوما۔ حضور نبی اکرم ﷺ نے انکی طرف دیکھ کر فرمایا: جو رحم نہیں کرتا اس پر رحم نہیں کیا جاتا۔ (صحیح بخاری)

اعزاز و اقربا پر صدقہ کرنے کی فضیلت

عَنْ أَبِي مَسْعُودٍ رَضِيَ اللَّهُ عَنْهُ : عَنِ النَّبِيِّ ﷺ قَالَ : إِذَا أَنْفَقَ الرَّجُلُ عَلَى أَهْلِ يَحْتَسِبُهَا فَهُوَ آلُهُ صَدَقَةٌ (متفق عليه وَهَذَا الْفِطْرُ الْبُخَارِيُّ)

ترجمہ:- حضرت ابو مسعود رضی اللہ عنہ روایت کرتے ہیں کہ حضور نبی اکرم ﷺ نے فرمایا جب آدمی اپنے اہل و عیال پر ثواب کی نیت سے خرچ کرتا ہے تو وہ (جو کچھ خرچ کرتا ہے) اسکے لیے صدقہ ہے۔

حضرت ثوبان رضی اللہ عنہ روایت کرتے ہیں کہ حضور نبی اکرم ﷺ نے فرمایا بہترین دینار وہ ہے جسے کوئی شخص اپنے اہل و عیال پر خرچ کرتا ہے۔ بہترین دینار وہ ہے جسے کوئی شخص اللہ تعالیٰ کی راہ میں اپنی سواری پر خرچ کرتا ہے اور بہترین دینار وہ ہے جسے کوئی شخص اللہ تعالیٰ کی راہ میں اپنے ساتھیوں پر خرچ کرتا ہے ابو قلابہ نے کہا آپ نے گھر والوں پر خرچ سے شروع کیا تھا۔ پھر ابو قلابہ نے کہا اس شخص سے زیادہ اور کسی کا اجر ہوگا جو اپنے چھوٹے بچوں پر خرچ کرتا ہے اللہ تعالیٰ اس شخص کے سبب ان بچوں کو نفع دیتا ہے اور غنی کرتا ہے۔ (جامع ترمذی)

حضرت ابو ہریرہ رضی اللہ عنہ سے روایت ہے کہ حضور نبی اکرم ﷺ نے صدقہ کا حکم فرمایا تو ایک آدمی نے عرض کیا: یا رسول اللہ ﷺ! میرے پاس ایک دینار ہے فرمایا: اسے اپنے اوپر خرچ کر لو۔ اس نے عرض کیا: میرے پاس اور بھی ہے فرمایا: اسے اپنی اولاد پر خرچ کر لو، عرض کیا: میرے پاس اور بھی ہے۔ فرمایا: اسے اپنی بیوی پر خرچ کر لو۔ عرض کیا: میرے پاس اور بھی ہے فرمایا: جسکے لیے تم مناسب سمجھو (اس پر خرچ کرو) (ابوداؤد)

حضرت سلمان بن عامر رضی اللہ عنہ سے روایت ہے کہ حضور نبی اکرم ﷺ نے فرمایا: کسی حاجت مند کو صدقہ دینا (صرف) ایک صدقہ ہے۔ اور رشتہ دار کو صدقہ دینا دو (2) صدقات ہیں ایک (1) صدقہ اور دوسرا (2) صلہ رحمی (جامع الترمذی)

توبہ خدا تعالیٰ کا پسندیدہ عمل

معروف معانی میں توبہ گناہوں کی آلودگی سے احکام الہیہ کی اطاعت و فرمانبرداری کی طرف ظاہری اور باطنی طور پر رجوع کرنے کو کہتے ہیں۔

ارشاد باری تعالیٰ ہے۔

وَمَنْ تَابَ وَعَمِلَ صَالِحًا فَإِنَّهُ يَتُوبُ إِلَى اللَّهِ مَتَابًا ۝ (الفرقان، ۷۱:۲۵)

اور جس نے توبہ کر لی اور نیک عمل کیا تو اس نے اللہ کی طرف (وہ) رجوع کیا جو

رجوع کا حق تھا۔

توبہ کا ایک معنی نادم و پشیمان ہونا بھی ہے حضرت عبداللہ ابن مسعود رضی اللہ عنہ

سے مروی حدیث مبارکہ میں ارشاد نبوی ﷺ ہے۔

الندم توبۃ۔ (ابن ماجہ السنن کتاب الزہد باب ذکر التوبۃ)

گناہ پہ پشیمان ہونا توبہ ہے۔

توبہ کے مفہوم کی وضاحت کرتے ہوئے سیدنا غوث الاعظم شیخ عبدالقادر جیلانی

علیہ الرحمۃ فرماتے ہیں۔

اتباع نفس سے اجتناب کرتے ہوئے اس میں یکسوئی اختیار کر لو پھر اپنا آپ حتیٰ

کہ سب کچھ اللہ کے سپرد کر دو اور اپنے قلب کے دروازے پر اس طرح پہرہ دو کہ اس

میں احکامات الہیہ کے علاوہ اور کوئی چیز داخل ہی نہ ہو سکے اور ہر اس چیز کو اپنے قلب میں جاگزیں کر لو جس کا تمہیں اللہ نے حکم دیا ہے اور ہر اس شے کا داخلہ بند کر دو جس سے تمہیں روکا گیا ہے اور جن خواہشات کو تم نے اپنے قلب سے نکال پھینکا ہے ان کو دوبارہ کبھی داخل نہ ہونے دینا۔ (عبدالقادری جیلانی فتوح الغیب صفحہ ۱۵)

حضرت بہل بن عبداللہ تستری علیہ الرحمۃ نے فرمایا۔

توبہ کا مطلب ہے قابل مذمت افعال کو قابل ستائش افعال سے تبدیل کرنا اور یہ مقصد خلوت اور خاموشی اختیار کئے بغیر حاصل نہیں ہو سکتا (امام غزالی احیاء العلوم الدین) مذکورہ بالا تعریفات کی روشنی میں توبہ کا مفہوم یہ ہے کہ شریعت میں جو کچھ مذموم ہے اسے چھوڑ کر ہدایت کے راستے پر گامزن ہوتے ہوئے پچھلے تمام گناہوں پر نادم ہو کر اللہ سے معافی مانگ لے کہ وہ بقیہ زندگی اللہ کی مرضی کے مطابق بسر کرے گا اور گناہوں کی زندگی سے کنارہ کش ہو کر رحمت و مغفرت کی طرف متوجہ ہو جائے گا اس عہد کرنے کا نام توبہ ہے۔

توبہ اور استغفار میں فرق

عدامت قلب کے ساتھ ہمیشہ کے لیے گناہ سے رک جانا توبہ ہے جبکہ ماضی کے گناہوں سے معافی مانگنا استغفار ہے۔ توبہ اصل ہے جبکہ توبہ کی طرف جانے والا راستہ استغفار ہے۔ اللہ تعالیٰ نے سورہ ہود توبہ سے قبل استغفار کا حکم فرمایا ہے ارشاد باری ہے۔

فَاَسْتَغْفِرْ لَهُ ثُمَّ تَوَبَّ إِلَى اللَّهِ إِنَّ رَبِّي قَرِيبٌ مُّجِيبٌ (ہود، ۱۱، ۶۱)

”سو تم اس سے معافی مانگو پھر اس کے حضور توبہ کرو بیشک میرا رب قریب ہے

دعائیں قبول فرمانے والا ہے۔“

گویا گناہوں سے باز آنا۔ آئندہ گناہ نہ کرنے کا پختہ عہد کرنا اور صرف اللہ کی طرف متوجہ کرنا توبہ ہے۔ جبکہ اللہ سے معافی طلب کرنا۔ گناہوں کی بخشش مانگنا اور بارگاہِ الہی میں گریہ و زاری کر کے اپنے مولا کو منانا استغفار ہے۔

توبہ و استغفار کی اہمیت و فضیلت

ہمہ وقت گناہوں سے پاک رہنا فرشتوں کی صفت ہے۔ ہمیشہ گناہوں میں غرق رہنا شیطان کی خصلت ہے۔ جبکہ گناہوں پر نادم ہو کر توبہ کرنا اور معصیت کی راہ چھوڑ کر شاہراہ ہدایت میں قدم رکھنا اولادِ آدم السلام علیہ کا خاصہ ہے شیطان انسان کا کھلا دشمن ہے۔ وہ اس کی فطرت میں موجود اعلیٰ تر بلند مقامات اور جاہ منصب تک جانے کی خواہش کی آڑ قیامت تک گمراہ کرنے کی قسم کھائی ہے ارشاد باری تعالیٰ ہے۔

قَالَ رَبِّ بِمَا أَغْوَيْتَنِي لَأَتَّبِعَنَّ لَهُمْ فِي الْأَرْضِ وَلَا أُغْوِيَنَّهُمْ أَجْمَعِينَ ۝

(الحجر.....۱۵:۳۹)

ابلیس نے کہا۔ اے پروردگار اس سبب سے جو تو نے مجھے گمراہ کیا میں (بھی) یقیناً ان کے لیے زمین میں (گناہوں اور نافرمانیوں کو) خوب آراستہ و خوشنما بنا دوں گا اور ان سب کو ضرور گمراہ کر کے رہوں گا۔

إِنَّ الشَّيْطَانَ قَالَ - وَعِزَّتِكَ يَا رَبِّ لَا أُهْرَجُ أَغْوَى عِبَادَكَ مَا دَامَتْ أَرْوَاحُهُمْ

فِي اجْسَادِهِمْ قَالَ الرَّبُّ وَعِزَّتِي وَجَلَالِي لِذَالِ اغْفِرْ لَهُمْ مَا اسْتَغْفَرُوا لِي

(المسند للاحمد بن حنبل ۳: ۲۹ رقم: ۱۱۲۵۷)

شیطان نے (بارگاہ الٰہی میں) کہا اے اللہ مجھے تیری عزت کی قسم میں تیرے بندوں کو جب تک ان کی رو میں ان کے جسموں میں باقی رہیں گی۔ گمراہ کرتا رہوں گا۔ اللہ تعالیٰ نے فرمایا۔ مجھے اپنی عزت اور جلال کی قسم جب تک وہ مجھ سے بخشش مانگتے رہیں گے میں انہیں بخشا رہوں گا۔

حضرت ابو ہریرہ رضی اللہ عنہ سے مروی ہے حضور نبی اکرم ﷺ نے فرمایا۔ جو شخص مجلس میں بیٹھا اور اس میں اس نے بہت سی لغو باتیں کیں تو وہ اٹھنے سے پہلے۔
 سبحانک اللہم وبحمدک۔ اشہد ان لا الہ الا انت استغفرک واتوب الیک۔
 (اے اللہ میں تعریف کے ساتھ تیری پاکیزگی بیان کرتا ہوں میں گواہی دیتا ہوں تیرے سوا کوئی معبود نہیں۔ تجھ سے بخشش مانگتا ہوں اور تیری طرف رجوع کرتا ہوں۔ کہے تو ان لغو باتوں سے اس کی مغفرت ہو جائے گی۔) (ترمذی)

قبیلہ جہدیہ کی ایک عورت کی قبولیت توبہ

اللہ تعالیٰ اپنے بندوں پر کس قدر رحم فرمانے والا ہے اس کا اندازہ حدیث مبارکہ میں مذکور درج ذیل واقعہ سے ہوتا ہے۔

حضرت عمران بن حصین رضی اللہ عنہما روایت کرتے ہیں۔

جہدیہ قبیلہ کی ایک عورت حضور نبی اکرم ﷺ کی خدمت میں حاضر ہوئی اس حال میں کہ وہ زنا سے حاملہ تھی اس نے عرض کی اے اللہ کے نبی ﷺ میں حد جرم کی مرتکب ہو چکی ہوں پس آپ ﷺ مجھ پر حد قائم کریں۔ تو اللہ کے نبی ﷺ نے اس کے ولی کو بلایا اور اس سے فرمایا کہ اسے اچھی طرح رکھنا جب بچہ پیدا ہو جائے تو اسے میرے

پاس لے آنا۔ پس اس نے ایسا ہی کیا۔ آپ ﷺ نے اس عورت کے بارے حکم دیا اسے سنگسار کر دیا جائے پھر آپ ﷺ نے اس کا جنازہ پڑھایا۔ تو حضرت عمر رضی اللہ عنہ نے آپ ﷺ کی بارگاہ میں عرض کی۔ یا رسول اللہ ﷺ آپ نے اس کا جنازہ پڑھایا ہے، حالانکہ اس نے زنا کیا۔ حضور ﷺ نے فرمایا بیشک اس نے ایسی توبہ کی ہے کہ مدینہ شریف کے ستر بندوں میں تقسیم کی جائے تو انہیں کافی ہے۔ کیا تم نے اس سے افضل توبہ پائی ہے کہ اس نے اپنے آپ کو اللہ تعالیٰ کی رضا اور خوشنودی کے لیے پیش کر دیا۔ (مسلم شریف)

تو ائین کے لیے جنت کے آٹھوں دروازے کھولنے کا حکم

توبہ و استغفار کی فضیلت اس بات سے بھی عیاں ہوتی ہے کہ اللہ تعالیٰ تو ائین کے لیے جنت کے آٹھوں دروازے کھولنے کا حکم فرماتا ہے۔

حضرت عمر بن خطاب رضی اللہ عنہ مروی کرتے ہیں کہ حضور نبی اکرم ﷺ نے فرمایا۔ جس نے اچھی طرح وضو کیا اور پھر کلمہ شہادت پڑھا اور یہ دعا مانگی۔

اللَّهُمَّ اجْعَلْنِي مِنَ التَّوْبِينَ وَجْعَلْنِي مِنَ الْمُتَطَهِّرِينَ (ترمذی)

اے اللہ مجھے خوب توبہ کرنے والوں اور خوب پاک ہونے والوں میں سے بنا دے تو اس کے لیے جنت کے آٹھ دروازے کھول دیئے جائیں گے وہ جس دروازے سے چاہے داخل ہو جائے۔

توبہ کی اقسام

توبہ کی دو اقسام ہیں:- (1) ظاہری توبہ (2) باطنی توبہ

- 1- ظاہری توبہ:- یہ ہے کہ انسان قولاً وفعلاً اپنے تمام اعضاء ظاہری (آنکھ، ناک، کان، ہاتھ اور پاؤں وغیرہ) کو گناہوں اور برائیوں سے ہٹا کر اللہ کی اطاعت و فرمانبرداری میں لگا دے اور خود کو نیکیوں کی طرف راغب کرتا رہے نیز شریعت مصطفیٰ ﷺ کے مخالف افعال سے تائب ہو کر شرعی احکام کے مطابق عمل پیرا ہو۔
- 2- باطنی توبہ:- یہ مفہوم ہے کہ انسان دل کو گناہوں کی غلاظتوں اور آلائشوں سے پاک کر کے شریعت کے موافق اعمال صالحہ کی پابندی کرے۔ جب انسان کا ظاہر حکم الہی کے موافق ہو جائے اور قلب و باطن بھی اللہ رب العزت کی اطاعت میں ڈھل جائے اور برائی نیکی سے بدل جائے۔ تب تصوف کی بات مکمل ہوگی اور اس کو کامل توبہ نصیب ہوگی۔

امام اعظم ابوحنیفہ رضی اللہ تعالیٰ عنہ کی گریہ زاری

امام اعظم ابوحنیفہ کی گریہ و زاری اور معافی مانگنے کا بھی عجب معمول تھا۔ تب تابعین کے دور میں ایک بزرگ بیان کرتے ہیں کہ میں کوفہ کی جامع مسجد میں اس ارادے سے رات بسر کرنے آیا۔ کہ دیکھوں امام ابوحنیفہ علیہ الرحمۃ کی شب بیداری کیسی ہوتی ہے۔ وہ فرماتے ہیں اللہ کی قسم میں نے اپنی آنکھوں سے دیکھا کہ نماز عشاء پڑھنے کے امام ابوحنیفہ علیہ الرحمۃ گھر گئے۔ دن کو جو عالمانہ لباس پہنتا تھا

تبدیل کر کے اللہ کے حضور پیش ہونے کے لیے غلامانہ لباس پہن کر آئے اور مسجد کے کونے میں کھڑے ہو گئے ساری رات اپنی داڑھی کھینچتے رہے اور عرض کرتے رہے مولا ابوحنیفہ تیرا مجرم ہے۔ اسے معاف کر دے۔ حضرت امام اعظم علیہ الرحمۃ کے بارے میں یہ بھی منقول ہے کہ وہ رورو کر بے ہوش ہو جاتے جب ہوش آتا تو عرض کرتے مولا اگر قیامت کے دن ابوحنیفہ علیہ الرحمۃ بخشا گیا تو بڑے تعجب کی بات ہوگی۔

حضرت امام عبداللہ بن مبارک علیہ الرحمۃ کی گریہ و زاری

حضرت امام عبداللہ بن مبارک علیہ الرحمۃ کی سفید داڑھی تھی وہ اس کو پکڑ کر اللہ کے حضور روتے تھے اور عرض کرتے تھے اے مولا عبداللہ بن مبارک کے بڑھاپے پر رحم فرما وہ ہر وقت معافی مانگتے رہتے تھے ایک روایت میں منقول ہے۔ کہ حضرت امام حسن بھری علیہ الرحمۃ اور بڑے بڑے اکابر اولیاء جب درج ذیل آیت کریمہ پڑھتے۔

إِنَّ الْإِبْرَارَ لَفِي نَعِيمٍ ۝ وَإِنَّ الْفَجَّارَ لَفِي جَحِيمٍ ۝ (الانفطار ۸۲، ۸۳، ۸۴)

”بیشک نیکوکار جنت میں ہوں گے اور بیشک بدکار دوزخ میں ہوں گے۔“

تو حضرت عبداللہ بن مبارک رضی اللہ عنہ رورو کر بے ہوش ہو گئے اور جب ہوش آیا تو کہا معلوم نہیں کہ ہمارا شمار کن لوگوں میں ہوگا؟

کبیرہ گناہ

(۱) زبان کی آفتیں اور ان سے بچاؤ کی تدابیر

خاموش اور کلام میں زبان اہم کردار ادا کرتی ہے اور جس کی زبان درست ہو اس

کے سارے اعمال اصلاح یافتہ ہو جائیں گے اور جس کی زبان میں خرابی ہو اس کے سارے اعمال میں خرابی ظاہر ہوگی جو شخص اپنی زبان کو کھلی چھٹی دیتا ہے شیطان اسے ہلاکت کے کنارے پر لے جاتا ہے۔ حضرت معاذ بن جبل رضی اللہ عنہ روایت کرتے ہیں کہ حضور ﷺ نے ارشاد فرمایا:-

يَكُتِبُ النَّاسُ فِي النَّارِ عَلَى وُجُوهِهِمْ اَوْ عَلٰى سَنَابِلِهِمْ اِلَّا حَصَائِدُ السِّنِيَةِ (ترمذی)

انسان کو اوندھے منہ دوزخ میں گرانے والی چیز اس سے اپنی زبان سے کاٹی ہوئی کھیتی ہے۔

حضرت طاؤس علیہ الرحمۃ فرماتے ہیں۔

میری زبان ایک درندہ ہے اگر میں اسے کھلا چھوڑوں تو وہ مجھے کھالے۔

(احیاء العلوم الدین، ۳-۱۱۱)

زبان کی آفات بے شمار ہیں مثلاً خطا، جھوٹ، غیبت، ریا کاری، منافقت، نحس کلامی، جھگڑا اور خود سرائی وغیرہ۔ یہ وہ بڑے اعمال ہیں جن کا تعلق براہ راست زبان سے ہے۔

امام غزالی علیہ الرحمۃ نے احیاء علوم الدین میں زبان کی بیس آفات بیان کی ہیں جن میں سے بعض درج ذیل ہیں۔

۱۔ بے مقصد گفتگو اور فضول کلام:-

ایسی گفتگو جس کی نہ حاجت ہو اور نہ ہی اس سے کسی کو فائدہ حاصل ہو بے مقصد گفتگو کہلاتی ہے۔ جبکہ وہ کلام جو فائدہ مند ہو لیکن بلا ضرورت ہو فضول کہلاتا ہے۔

جو شخص فضول گوئی سے بچتا ہے اس کے بارے میں حضور نبی کریم ﷺ نے ارشاد

فرمایا حضرت ابو ہریرہ رضی اللہ عنہ روایت کرتے ہیں۔

مِنْ حُسْنِ الْإِسْلَامِ الْمَرْءُ تَرَكُهُ مَا لَا يَعْنِيهِ (شعب الایمان)

”کسی شخص کے اسلام کی خوبی یہ ہے جو بات کام کی نہ اسے چھوڑ دے۔“

حضرت ابراہیم تمیمی علیہ الرحمۃ فرماتے ہیں۔

جب مومن بات کرنا چاہتا ہے تو دیکھتا ہے اگر فائدہ ہو تو بات کرتا ہے ورنہ

خاموش رہتا ہے اور فاجر کی زبان خوب چلتی ہے جو منہ میں آتا ہے کہہ دیتا ہے۔ انہوں

نے یہ بھی فرمایا دو چیزیں انسان کو ہلاک کرتی ہیں۔

○ زائد حال اور فضول کلام:-

حضرت حسن علیہ الرحمۃ فرماتے ہیں۔

جس شخص کی گفتگو زیادہ ہو اس کا جھوٹ بھی زیادہ ہوتا ہے۔

۲۔ باطل امور میں مشغولیت:-

بے فائدہ گفتگو کی بھرمار خلاف شرع ممنوع باتوں میں مشغولیت بدعات اور

مذہب فاسدہ کا ذکر مثلاً عورتوں کے حالات شراب کی مجالس بدکاری کی مجالس لوگوں کی

عیاشی مذموم رسموں اور ناپسندیدہ حالات کا ذکر کرنا یہ تمام امور باطل میں شامل ہے۔

اکثر لوگ غم دور کرنے کے لیے گفتگو کرتے ہیں۔ لیکن ان کی گفتگو باطل اور بے

ہودہ باتوں پر مشتمل ہوتی ہے۔

حضرت انس رضی اللہ عنہ سے مروی ہے حضور نبی اکرم ﷺ نے فرمایا:-

مَنْ تَرَكَ الْكِذْبَ وَهُوَ بَاطِلٌ بُنِيَ لَهُ فِي رَيْضِ الْجَنَّةِ وَمَنْ تَرَكَ الْمِرَاءَ

وَهُوَ مُبِحٌّ لِّبَنِي لَهٗ فِي وَسْطِهَا وَمِنْ حَسَنِ خُلُقِهِ بَنِي لَهٗ فِي اَعْلَاهَا

(ترمذی، ابواب البر والصلۃ)

جس نے جھوٹ، جو کہ باطل ہے (جھگڑے کے وقت) چھوڑ دیا اس کے لیے بہشت کے کنارے پر مکان بنایا جائے گا اور حق پر ہوتے ہوئے جھگڑا ترک کر دے اس کے لئے جنت کے درمیان مکان بنایا جائے گا اور جو اپنے اخلاق کو سنوار لے اس کیلئے جنت کے بلند ترین جگہ پر محل تعمیر کیا جائے گا۔

خصومت (جھگڑا کرنا)

دوسروں کے کلام پر طعن و تشنیع کرنا ان کے کام پر اعتراض کرنا ارادے میں خلل ڈالنا دوسروں کی تذلیل اور اپنی فضیلت ظاہر کرنا اور اپنے کلام پر ڈٹ جانا خصوصت کہلاتا ہے ایک متفق علیہ حدیث مبارکہ میں حضرت عائشہ صدیقہ رضی اللہ عنہا روایت کرتی ہیں کہ حضور نبی اکرم ﷺ نے فرمایا۔

إِنَّ أَبْغَضَ الرِّجَالِ إِلَى اللَّهِ أَشَدُّ الْخُصْمِ (صحیح مسلم)

”اللہ تعالیٰ کو سب سے ناپسند وہ شخص ہے جو بہت جھگڑا کرنے والا ہو“ حضرت ابو امامہ

باحلی رضی اللہ عنہ بیان کرتے ہیں کہ میں نے حضور نبی اکرم ﷺ کو فرماتے ہوئے سنا:

تَكْفِيرٌ كُلِّ رَجُلٍ رُكْعَتَانِ (الطبرانی، المعجم الکبیر)

ہر بحث کرنے والے کا کفارہ دو رکعتیں ہیں:

جیسے ہر گناہ کی توبہ ہے اسی طرح فضول جھگڑے یا بحث کی توبہ اللہ کے حضور دو

رکعت نماز ہے زبان کی یہ آفت انسان کو بہلاک کرنے والی ہے اور اس کا علاج یہ ہے

کہ انسان دل سے تکبر کا پتہ ختم کر دے، دوسرے لوگوں پر اپنی فضیلت ظاہر کرنا، دوسروں کو

کتر سمجھنا اور ایسی عادت کا بھی خاتمہ کر دے جو دوسروں کی عیب جوئی کا باعث بنے کیونکہ ہر بیماری کا علاج اس کے سبب کے دور کرنے سے ہوتا ہے۔

پر تکلف کلام کرنا

حضرت جابر رضی اللہ عنہ روایت کرتے ہیں کہ حضور نبی اکرم ﷺ نے فرمایا: میرے نزدیک تم میں سب سے زیادہ قابل نفرت اور قیامت کے دن مجھ سے سب سے زیادہ دور ہونے والے وہ لوگ ہیں جو بہت بولنے والے، لوگوں سے زبان درازی کرنے والے اور تکبر کرنے والے ہیں۔ (ترمذی)

بدکلامی اور گالی گلوچ

اس سے مراد ایسی بات ظاہر کرنا ہے جس کے بیان سے انسان شرم و عداوت محسوس کرتا ہے بدکلامی اور گالی گلوچ کی بنیاد باطنی اور ظاہری کیننگی ہے حضرت عائشہ صدیقہ رضی اللہ عنہا فرماتی ہیں کہ حضور نبی اکرم ﷺ کے پاس کچھ یہودی آئے۔ انہوں نے کہا اَلْكَسَامُ عَلَيْكَ يَا اَبَا الْقَاسِمِ: (لفظ سام کے معنی ہلاکت اور بربادی کے ہیں ان بد بختوں نے یہ لفظ حضور ﷺ کیلئے استعمال کیا) آپ ﷺ نے فرمایا وعلیکم اور تم پر بھی حضرت عائشہ صدیقہ رضی اللہ عنہا نے فرمایا بلکہ تم پر سام اور ذام (موت اور ذلت) ہو حضور نبی اکرم ﷺ نے فرمایا اَعَانَشَةُ لَا تَكُونِي فَاحِشَةً اے عائشہ بد زبان مت بنو حضرت عائشہ رضی اللہ عنہا نے کہا آپ ﷺ نے نہیں سنا انہوں نے کیا کہا آپ ﷺ نے فرمایا کیا میں نے ان کے قول کی طرف واپس نہیں کیا میں نے کہا وعلیکم اور تم پر بھی۔ (صحیح مسلم)

ایک روایت میں حضرت عبداللہ بن عمرو رضی اللہ عنہما نے فرمایا ہر نجس کلام کرنے والے پر جنت کا داخلہ حرام ہے۔

حضرت ابراہیم بن میسرہ علیہ الرحمۃ فرماتے ہیں قیامت کے دن نجس کلام اور بیہودہ بکنے والے کوکتے کی صورت میں یاکتے کے پیٹ میں لایا جائے گا۔

(احیاء العلوم)

نجس کلامی کا سبب مخاطب کو ایذا پہنچانا ہوتا ہے یہ بد کلامی اور گالی گلوچ فاسق لوگوں کی عادت بن جاتی ہے لہذا ان لوگوں کی صحبت سے بچنا چاہیے۔

لعنت بھیجنا

حیوانات جمادات اور انسان سمیت کسی پر بھی لعنت بھیجنا قابل مذمت ہے حضرت عبداللہ رضی اللہ عنہ روایت کرتے ہیں کہ حضور اکرم ﷺ نے فرمایا اِنَّ الْمُؤْمِنَ لَيْسَ بِاللَّعَانِ مومن لعنت کرنے والا نہیں ہوتا۔ (المسند احمد بن حنبل ۴۶۱، رقم ۳۹۳۱)

حضرت عائشہ صدیقہ رضی اللہ عنہا بیان کرتی ہیں کہ حضرت ابو بکر صدیق رضی اللہ عنہ نے اپنے غلام پر لعنت بھیجی تو حضور نبی اکرم ﷺ نے فرمایا اَبَا بَكْرٍ اللَّعَانُونَ وَالصَّيْدِيُّونَ كُلُّ وَدَبِّ الْكُعْبَةِ مَرَّتَيْنِ اَوْ ثَلَاثًا۔

اے ابو بکر کیا صدیق اور لعنت کرنے والے بھی رب کعبہ کی قسم ایسا ہرگز نہیں ہو سکا آپ ﷺ نے یہ کلمات دو تین مرتبہ دہرائے۔

حضرت ابو بکر صدیق رضی اللہ عنہ نے اسی دن اپنا غلام آزاد کر دیا اور حضور نبی اکرم ﷺ کی خدمت میں حاضر ہو کر عرض کیا لا احمود میں دوبارہ یہ کلمات نہیں کہوں گا۔

(الادب المفرد، ۸۸۱، ۸۹، رقم ۳۱۹)

لغو شعر گوئی

شعر کا مقصد تعریف، مذمت اور عورتوں کا ذکر ہوتا ہے اور بعض اوقات اس میں جھوٹ اور مبالغہ داخل ہو جاتا ہے اس لیے بعض بزرگ اشعار کہنا ناپسند فرماتے ہیں لیکن اگر کلام اچھا ہو تو اشعار کو بہتر تم سے پڑھنا جائز ہے حضرت داؤد علیہ السلام تلاوت زبور کے وقت خوش آوازی کا مظاہرہ کرتے حتیٰ کہ انسان جن جنگلی جانور اور پرندے آپ علیہ السلام کی آواز سننے کے لئے جمع ہو جاتے۔ حضرت ابی بن کعب رضی اللہ عنہ سے روایت ہے کہ حضور نبی اکرم ﷺ نے ارشاد فرمایا:-

إِنَّ مِنَ الشِّعْرِ لِحِكْمَةً بَشَرِيَّةً يَتَّبِعُهَا النَّاسُ حَتَّى يَكُونُوا كَالْحَيَّةِ تَلْفَحُ فِي سَمْعِهَا حَتَّى تَمُوتَ -

(ابن ماجہ السنن کتاب الادب باب الشعر رقم ۳۷۵۵)

حضرت براء بن عازب رضی اللہ عنہ بیان کرتے ہیں میں نے حضور نبی اکرم ﷺ کو حسان بن ثابت رضی اللہ عنہ کیلئے یہ فرماتے ہوئے سنا ہے اُهْبَهُمْ وَجِبْرِيلُ مَعَكَ (بخاری اصح)

ان کافروں کی ہجو کرو اور جبرائیل بھی تمہارے ساتھ ہیں مذکورہ بالا احادیث کی رو سے معلوم ہوا کہ حضور ﷺ کی بارگاہ میں شاخوانی یا برائی اور فحاشی سے پاک کلام پڑھنا باعث اجر و ثواب اور خیر و برکت ہے لیکن اگر کلام بُرا ہو تو شعر گوئی اور گانادونوں مذموم ہیں۔ حضرت ابن عمر رضی اللہ عنہما روایت کرتے ہیں کہ حضور نبی اکرم ﷺ نے فرمایا:-

لَا تَقْرَأُوا شِعْرًا يَمْتَلِي جَوْفَ أَحَدِكُمْ فَهَذَا يَمْتَلِي لَهُ مِنْ أَنْ يَمْتَلِيَ شِعْرًا (صحیح بخاری)

کسی آدمی کے پیٹ کا پیپ سے بھرا جانا جو اسے خراب کرتی ہے اس سے بہتر ہے کہ وہ اشعار سے بھرا ہوا ہو۔ شعر پڑھنا اور کہنا فی نفسہ حرام، بشرطیکہ کلام قرآن و

سنت کے منافی نہ ہو۔

کثرت طنز و مزاح

مزاح اپنی اصل کے اعتبار سے مزوم ہے البتہ تھوڑا سا ہو تو متشبی ہے مزاح کو
 وطیرہ بتانے میں خرابی ہے اور کثرت مزاح سے زیادہ ہنسی پیدا ہوتی ہے اور زیادہ ہنسنے
 سے دل مردہ ہو جاتا ہے جس سے دل میں بغض پیدا ہو جاتا ہے نیز اس کی وجہ سے
 ہیبت اور وقار ختم ہو جاتا ہے حضرت عائشہ صدیقہ رضی اللہ عنہا روایت کرتی ہیں کہ
 حضور نبی اکرم ﷺ نے فرمایا:

يَا أُمَّةَ مُحَمَّدٍ وَاللَّهِ لَوْ تَعْلَمُونَ مَا أَعْلَمُ لَبَكَيْتُمْ كَثِيرًا وَكَضَحْتُمْ قَلِيلًا

(صحیح بخاری)

اے امت محمدیہ بخدا اگر تم وہ جان لیتے جو میں جانتا ہوں تو تم ضرور با ضرور بہت
 زیادہ رویا کرتے اور بہت کم ہنسا کرتے۔

تمسخر (مزاق اڑانا)

تمسخر کا مطلب دوسرے آدمی کی توہین کرنا، اسے حقیر جاننا اور اسکے عیوب و
 نقائص کو اس طرح ظاہر کرنا کہ اس کا مذاق اڑایا جائے۔

حضرت حسن رضی اللہ عنہ سے مروی ہے۔ کہ حضور نبی اکرم ﷺ نے ارشاد فرمایا:-

”مزاق اڑانے والے کیلئے جنت کا ایک دروازہ کھولا جائے گا اور کہا جائے گا آؤ،
 آؤ! وہ غم اور تکلیف کی حالت میں آئے گا اور دروازہ بند کر دیا جائے گا پھر دوسرا دروازہ
 کھولا جائے گا اور کہا جائے گا آؤ، آؤ! وہ غم اور تکلیف کے ساتھ آئے گا، جب وہاں
 پہنچے گا تو اس پر وہ دروازہ بھی بند کر دیا جائے گا، مسلسل اسی طرح ہوتا رہے گا حتیٰ کہ اس

کیلئے دروازہ کھولا جائے گا اور کہا جائے گا آؤ، آؤ پس وہ مایوسی کی وجہ سے نہیں آئے گا۔ (بیہقی، شعب الایمان)

اس حدیث مبارکہ کا مطلب یہ ہے کہ جو شخص دنیا میں کسی کا مذاق اڑائے گا تو قیامت کے دن اس کا بھی مذاق اڑایا جائے گا۔ کیونکہ مذاق میں کسی کو اذیت پہنچانا کسی کو حقیر جاننا اور توہین آمیز سلوک کا نشانہ بنانا مقصود ہوتا ہے اور یہ حرام ہے۔ بعض اوقات کسی شخص کے بے ترتیب کلام بے تکے عمل پر ہنسا جاتا ہے جیسے کسی کے خط، کاریگری اور چھوٹے قدر پر ہنسیا اس میں کوئی دوسرا عیب ہو تو اس عیب کی بنا پر اس شخص کا یا اس کی تخلیق کا مذاق اڑانا، یہ تمام امور استہزاء میں داخل ہیں اور ان سے منع فرمایا گیا ہے۔

افشائے راز

راز افشا کرنے سے اسلئے منع کیا گیا ہے کہ اس کے ذریعے ایذا پہنچائی جاتی ہے اور دوست احباب کے حق کو معمولی سمجھا جاتا ہے۔ ابن ابی دنیا روایت کرتے ہیں کہ ابن شہاب نے فرمایا۔

الْحَدِيثُ بَيْنَكُمْ أمانةٌ - گفتگو تمہارے درمیان امانت ہے۔ (کشف الخفاء)

امام غزالی علیہ الرحمۃ حضرت حسن بصری رضی اللہ عنہ کا قول نقل کرتے ہیں۔ کہ اپنے بھائی کا راز بیان کرنا خیانت ہے۔

کذب بیانی

جھوٹ بولنا نہایت قبیح قسم کے گناہوں میں شمار ہوتا ہے کیونکہ ایک جھوٹ کو چھپانے کیلئے سو جھوٹ بولنے پڑتے ہیں اور جھوٹ ہلاکت میں ڈالتا ہے۔ جبکہ سچ

میں نجات ہے اور سچائی جنت کی طرف رہنمائی کرتی ہے۔ حضرت عبداللہ بن مسعود رضی اللہ عنہ سے مروی ہے کہ حضور نبی اکرم ﷺ نے ارشاد فرمایا: سچ کو لازم پکڑو بے شک سچ نیکی کا راستہ دکھاتا ہے اور نیکی جنت کی طرف لے جاتی ہے اور جو آدمی برابر سچ بولتا رہتا ہے اور اس کا قصد کرتا رہتا ہے تو اللہ تعالیٰ کے ہاں وہ صدیق لکھ دیا جاتا ہے۔

وَأَيُّكُمْ وَالْكَذِبُ فَإِنَّ الْكِذْبَ يَهْدِي إِلَى الْفُجُورِ - وَإِنَّ الْفُجُورَ يَهْدِي إِلَى النَّارِ (معجم الاوسط للطبرانی)

”جھوٹ سے اجتناب کرو بے شک جھوٹ گناہ کا راستہ دکھاتا ہے اور گناہ جہنم کی طرف لے جاتا ہے۔“

حضرت ابو ذر رضی اللہ عنہ سے روایت ہے کہ حضور نبی اکرم ﷺ نے فرمایا تین شخص ایسے ہیں جن سے قیامت کے دن اللہ تعالیٰ بات نہیں کرے گا۔ پہلا وہ شخص جو ہر نیکی کا احسان جتلاتا ہے۔ دوسرا وہ جو جھوٹی قسم کھا کر سامان فروخت کرتا ہے اور تیسرا وہ جو اپنے کپڑوں کو تکبرانہ انداز میں ٹخنوں کے نیچے لٹکاتا ہے۔

غیبت

کسی مسلمان بھائی کی غیر موجودگی میں ایسی برائی یا عیب بیان کرنا جو اسے ناپسند ہو خواہ وہ اس کے بدنی یا نسبی عیب کا ذکر ہو یا اخلاق اور عمل کے اعتبار سے کوتاہی کا بیان ہو، اس کی دنیوی خرابی کا ذکر ہو یا اخروی برائی کا حسی کہ اس کے کپڑے مکان اور جانور کے حوالے سے نقص بیان کرنا، سب غیبت میں شامل ہے۔

حضرت ابو ہریرہ رضی اللہ عنہ بیان کرتے ہیں حضور نبی اکرم ﷺ نے فرمایا ”کیا تم جانتے ہو کہ غیبت کیا ہے؟ صحابہ کرام رضی اللہ عنہم نے عرض کیا: خدا تعالیٰ اور اس کا

رسول ﷺ خوب جانتے ہیں۔ آپ ﷺ نے فرمایا:-

ذِكْرُكَ أَحَاكُ بِمَا يَكْرَهُ

”تم اپنے بھائی کے اس عیب کا ذکر نہ کرو جس کا ذکر اس کو ناپسند ہو۔“

عرض کیا گیا اس کے بارے میں آپ کی رائے کیا ہے کہ اگر میرے بھائی میں وہ

عیب ہو جس کا ذکر میں کروں؟ آپ ﷺ نے فرمایا:-

إِنْ كَانَ فِيهِ مَا تَقُولُ، فَقَدْ اغْتَبْتَهُ وَإِنْ لَمْ يَكُنْ فِيهِ فَقَدْ تَبَهْتَهُ (مسلم شریف)

”اگر تم نے وہ عیب بیان کیا جو اسمیں ہے تبھی تو تم نے اس کی غیبت کی ہے اور اگر

وہ عیب بیان کیا ہے جو اس میں نہیں تو تم نے اس پر بہتان لگایا ہے۔“

چغٹل خوری

کسی کی پوشیدہ بات سے پردہ اٹھا کر اسے ظاہر کرنا چغٹل خوری کہلاتا ہے۔

حضرت حذیفہ رضی اللہ عنہ سے روایت ہے کہ میں نے حضور نبی اکرم ﷺ کو

فرماتے ہوئے سنا:

لَا يَدْخُلُ حُلُّ الْجَنَّةِ نَمَامًا۔ ”چغٹل خور جنت میں داخل نہیں ہوگا“ (مسلم شریف)

دوغلہ پن

جو شخص ایسے دو آدمیوں کے پاس جائے جو ایک دوسرے کے دشمن ہیں اور وہ ان میں

سے ہر ایک کی بات دوسرے تک پہنچائے ان کی ایک دوسرے سے دشمنی کو اچھا قرار دے،

دونوں سے مدد کا وعدہ کرے، ان میں سے ہر ایک کے سامنے اس کی تعریف کرے اور جب

وہ موجود نہ ہو تو اس کی برائی بیان کرے ایسا شخص دوغلہ یا دو باتوں والا کہلاتا ہے۔ حضرت

عمار رضی اللہ عنہ روایت کرتے ہیں حضور نبی اکرم ﷺ نے فرمایا:-

مَنْ كَانَ لَهُ وَجْهَانِ فِي الدُّنْيَا كَانَ لَهُ يَوْمَ الْعِصَامَةِ لِسَانَانِ مِنْ نَارٍ

(ابن ابی شیبہ)

جو دنیا میں دو منہ رکھے یعنی دوغلہ ہو تو قیامت کے روز اس کی آگ کی دو زبانیں ہوں گی۔

خوشامد

امام غزالی علیہ الرحمۃ بیان کرتے ہیں کہ تعریف کرنے میں چھ آفات (برائیاں) ہیں چار آفات کا تعلق تعریف کرنے والے سے ہے اور دو کا اس سے جس کی تعریف کی گئی، جہاں تک تعریف کرنے والے کا تعلق ہے تو پہلی بات یہ ہے کہ وہ حد سے بڑھ کر تعریف کرے یہاں تک کہ جھوٹ تک پہنچ جائے دوسرے آفت یہ ہے کہ وہ تعریف کرتے ہوئے محبت کا اظہار کرتا ہے لیکن جو کچھ وہ کہتا ہے۔ اس کا اعتقاد نہیں رکھتا۔ گویا اس طرح وہ ریاکار منافق ہوتا ہے۔ تیسری آفت یہ ہے کہ تحقیق کے بغیر گفتگو کرتا ہے اور اسے اس پر اطلاع نہیں ہوتی لیکن جب وہ کہے میں نے رات کے وقت اسے نماز پڑھتے دیکھا ہے میں نے اسے صدقہ کرتے اور حج کرتے دیکھا ہے تو یہ یعنی امور نہیں وہ اوصاف جو مخفی ہیں مثلاً وہ عادل ہے راضی رہنے والا ہے تو جب تک اس کے باطن کا علم نہ ہو قطعی طور پر کچھ نہ کہے چوتھی آفت یہ ہے کہ وہ ممدوح کو خوش کرتا ہے حالانکہ وہ ظالم یا فاسق ہے اور یہ بات جائز نہیں ہے۔ (احیاء علوم الدین)

حضرت انس رضی اللہ عنہ روایت کرتے ہیں کہ حضور نبی اکرم ﷺ نے فرمایا:-

إِذَا مَدِحَ الْفَاسِقُ غَضَبَ الرَّبِّ وَاهْتَزَّ لَهُ الْعَرْشُ۔ (شعب الایمان)

جب فاسق کی تعریف کی جائے تو اللہ تعالیٰ ناراض ہوتا ہے اور اس کے غضب

سے عرش ہلتا ہے۔

غیبت

اپنے بھائی سے متعلق ایسی بات کرنا، جو اُسے ناپسند ہو غیبت کہلاتا ہے۔ یہ ہمارے معاشرے کی وہ برائی ہے جسے عقیدے میں تو برائی اور گناہ سمجھا جاتا ہے لیکن عمل میں نہیں۔ آج اصلاح کے عنوان سے تبصرے کے عنوان سے اور حقیقت حال سے باخبر کرنے کے عنوان سے ہمارا موضوع گفتگو دوسرے کا کردار و عمل ہوتا ہے جو جس قدر دوسرے کے عیبوں پر نظر رکھے جو جس قدر لوگوں کی عزتوں کو اچھالے جو لوگوں کے انفرادی اور ذاتی اعمال کو کھول کھول کر بیان کرے وہ معاشرے کا ہوشیار آدمی سمجھا جاتا ہے ہماری زبانیں ہمیں کس انجام تک پہنچا سکتی ہیں۔ آئیں قرآن مجید اور حضور نبی اکرم ﷺ کی احادیث کی روشنی میں اس کا جائزہ لیتے ہیں۔

غیبت کا انجام

حضور نبی اکرم ﷺ نے ارشاد فرمایا:-

إِنَّ الْعَبْدَ لَيَتَكَلَّمُ بِالْكَلِمَةِ مَا يَتَّبِعُنَّ فِيهَا يَنْزِلُ بِهَا إِلَى النَّارِ أَبَدًا مِمَّا بَيْنَ
الْمَشْرِقِ وَالْمَغْرِبِ (بخاری، مسلم)

بے شک ایک بندہ بات کرتا ہے وہ یہ نہیں سوچتا کہ وہ اچھی ہے یا نہیں تو وہ اس بات کی وجہ سے دوزخ میں اتنی گہرائی تک گر جاتا ہے جتنا کہ مشرق و مغرب کے درمیان فاصلہ ہے۔

قرآن مجید میں بھی اللہ رب العزت نے ارشاد فرمایا:-

وَلَا يَغْتَبُ بَعْضُكُمُ بَعْضًا أَيُحِبُّ أَحَدُكُمْ أَنْ يَأْكُلَ لَحْمَ أَخِيهِ مَيْتًا فَكَرِ

هُتْمُوهُ وَاتَّقُوا اللَّهَ إِنَّ اللَّهَ تَوَّابٌ رَحِيمٌ ۝

اور نہ بیٹھو پیچھے ایک دوسرے کی برائی کیا کرو کیا تم میں سے کوئی شخص یہ پسند کرے گا کہ وہ اپنے مردہ بھائی کا گوشت کھائے۔ سو تم اس سے نفرت کرتے ہو (ان تمام مسخطات) میں اللہ سے ڈرو بے شک اللہ تعالیٰ توبہ قبول کرنے والا اور بہت رحم فرمانے والا ہے۔

معراج کی رات حضور ﷺ ایک قوم پر سے گزرے جن کے ناخن تانے کے تھے اور وہ اپنے چہروں پر سے گوشت نوج رہے تھے۔ آپ ﷺ نے پوچھا یہ کون لوگ ہیں۔ جواب دیا یہ وہ لوگ ہیں جو لوگوں کا گوشت کھاتے تھے اور ان کی عزتوں پر ہاتھ ڈالتے تھے۔ اگر اللہ اور اس کا رسول ﷺ کے ان ارشادات کو ہم جسم کے کانوں سے نہیں دل اور روح کے کانوں سے سنیں تو یقیناً یہ کلمات و آیات ہمارا کردار بدلنے کے لیے کافی ہیں۔

غیبت اور بہتان میں فرق

ہم جب دوسروں کے کردار کے متنی پہلوں کا ذکر کر رہے ہوتے ہیں تو ہم مطمئن ہوتے ہیں کہ ہم سچ بول رہے ہیں۔ یہ عیب اس کی زندگی میں ہیں جو ہم نے بیان کر رہے ہیں دوسروں کی پیٹھ پیچھے یہی سچ غیبت کہلاتا ہے ہمارا حال یہ ہے کہ ہم ایک غیبت کا سہارا لے کر بیسوں بہتان بھی لگا دیتے ہیں۔ ان گناہوں کا بھی ذکر کر دیتے ہیں جو متعلقہ شخص کی زندگی میں نہیں ہوتے۔

حضور نبی اکرم ﷺ نے اسی حقیقت کو واضح فرما دیا تھا۔

عن ابی ہریرۃ ان رسول اللہ ﷺ قال اتدرون ما الغیبة قالو اللہ ورسولہ
اعلم قال ذکرک أخطک بما یکرہ قبل أفرأیت ان کان فی اخی ما أقول قال ان

كَانَ فِيهِ مَاتَكُلُو لَقَدْ اِغْتَبْتَهُ وَاِنْ لَمْ يَكُنْ فِيهِ مَاتَكُلُو لَقَدْ يَهْتَهُ (مسلم)

حضرت ابوہریرہ رضی اللہ عنہ سے مروی ہے کہ حضور نبی اکرم ﷺ نے فرمایا کیا تم جانتے ہو غیبت کیا ہے۔ صحابہ نے عرض کیا اللہ اور اس کا رسول ﷺ بہتر جانتے ہیں۔ فرمایا غیبت یہ ہے کہ تم اپنے بھائی کے متعلق ایسی بات کرو جسے وہ ناپسند کرے عرض کیا جو بات میں اپنے بھائی کے متعلق کروں اور وہ اس میں پائی بھی جائے وہ بھی غیبت ہے فرمایا اگر تم اپنے بھائی کے متعلق ایسی بات کروں جو اس میں پائی جائے یہی تو غیبت ہے۔ اگر تم اس کے متعلق ایسی بات کرو جو اس کے اندر نہیں تو یہ تم نے اس پر بہتان باندھا ہے۔

ہم نے اکثر یہ جملے سنے ہوں گے بلکہ خود بھی کیے ہوں گے کہ بھائی اسے برا لگا ہو

یا نہ جو سچ تھا میں نے کہہ دیا کیا ہمارے اندر سچ سننے کی کیا یہی صلاحیت ہے؟

جب ہمیں پتہ چلتا ہے کہ فلاں نے ہمارے بارے میں یہ کہا ہے تو ہمارا رد عمل کیا ہوتا ہے۔ ہمارا یہی سچ اللہ اور اس کے رسول ﷺ کے نزدیک غیبت ہے حضور نبی کریم ﷺ نے ارشاد فرمایا کسی شخص کا اللہ اور بندے کے درمیان ایک پوشیدہ گناہ چھپا لینا ایک بچی زندہ درگور کرنے سے افضل ہے۔

حضور ﷺ نے ارشاد فرمایا جو شخص کسی مسلمان کو ایسے گناہ کا طعنہ دے جس سے وہ توبہ کر چکا ہو (اللہ کی ذات کو بندے کے اس فعل پر اتنا غضب آتا ہے کہ) اللہ اس طعنہ دینے والے کو مرنے سے پہلے اسی گناہ میں مبتلا فرمادیتا ہے۔

شب بیداری کی فضیلت

سرکارِ دو عالم ﷺ کا ارشاد گرامی ہے رات کے آخری تہائی حصہ کے وسط میں اللہ

تعالیٰ اپنے بندوں سے بہت زیادہ قریب ہوتا ہے پس اگر تم سے ہو سکے تو تم ان خاص بندوں میں سے ہو جاؤ جو اس مبارک وقت میں اللہ تعالیٰ کا ذکر کرتے ہیں

(ترمذی، مشکوٰۃ، جلد ۱ صفحہ ۲۶۲)

غیب بتانے والے آقا و مولیٰ ﷺ نے فرمایا۔ قیامت کے دن سب لوگ ایک وسیع و عریض میدان میں جمع کیے جائیں گے پھر یہ ندا ہوگی کہاں ہیں وہ بندے جن کے پہلو راتوں کو بستروں سے الگ رہتے تھے (یعنی جو بستر چھوڑ کر تہجد پڑھتے تھے) پس ایسے لوگ کھڑے ہو جائیں گے اور انکی تعداد زیادہ نہ ہوگی پھر حکم الہی سے وہ بغیر حساب کے جنت میں چلے جائیں گے اور اسکے بعد دیگر لوگوں کا حساب ہوگا۔ (شعب الایمان، للبیہقی، جلد ۳، صفحہ ۱۶۹)

رسول کریم ﷺ کا ارشاد گرامی ہے:- میری امت کے بہترین لوگ قرآن اٹھانے والے (یعنی حافظ و عالم با عمل اور راتوں کو عبادت کرنے والے ہیں۔

(شعب الایمان، للبیہقی، مشکوٰۃ، ج ۱، ص ۲۶۳)

غیب بتانے والے آقا و مولیٰ ﷺ کا فرمان عالیشان ہے رات میں ایک ساعت ایسی مبارک ہے کہ جو مسلمان اسے پالے اور اس وقت میں اللہ تعالیٰ سے دنیا و آخرت کی بھلائی مانگے تو اللہ تعالیٰ اسے ضرور عطا فرماتا ہے اور یہ مبارک ساعت ہر شب میں ہوتی ہے۔ (مسلم۔ مشکوٰۃ ج ۱، ص ۲۶۱)

میلاد النبی ﷺ کی رات، یوم عاشورہ، شب معراج، شب برأت، شب قدر، شب عید الفطر، شب عید الاضحیٰ، ان راتوں کو شب بیداری کرنا سنت ہے۔ قرآن و حدیث میں ان کے بہت فضائل بیان کئے گئے ہیں۔

نوٹ:- جن راتوں میں شب بیداری کرنا سنت ہے اور وہ راتیں بڑی فضیلت والی

ہیں جن کے فضائل و مناقب قرآن و حدیث سے ثابت ہیں ان کی فضیلت اور مسائل و احکام کے بارے میں مصنف کی مسند کتاب ”مبارک راتوں کی فضیلت کا مطالعہ کریں۔

پردہ کے مسائل

قل للمؤمنین یغضوا من ابصارہم۔

ترجمہ:- ایمان والوں مردوں سے کہو نگاہیں نیچی رکھیں۔

وقل للمؤمنات یغضن من ابصارہن

ترجمہ:- اور ایمان والی عورتوں سے کہو کہ وہ اپنی نگاہیں نیچی رکھیں۔

بنیائی کے احساس کو باہم ایک دوسرے سے جدا رکھنے کی شرح اس حدیث میں

ہے جس میں حضور نبی کریم ﷺ نے ام المؤمنین حضرت ام سلمہ اور حضرت میمونہ رضی

اللہ تعالیٰ عنہما کو نابینا سے اپنی نگاہ کو جدا رکھنے کا حکم دیا ہے۔

۱۔ ابو داؤد ترمذی میں اس حدیث کا مشہور جملہ یہ ہے کہ حضور نبی کریم ﷺ نے

عورتوں کو مخاطب کر کے فرمایا۔

افعمیا وان اتعما السعما تبصراہ

ترجمہ:- کیا تم دونوں عورتیں بھی اندھی ہو کیا تم اسے نہیں دیکھتی ہو۔

یہ ارشاد نبوی ﷺ اس موقع پر ہوا تھا جبکہ حضرت ابن ام مکتوم صحابی نابینا رضی اللہ عنہ

حضور نبی کریم ﷺ کے پاس حاضر ہوئے آپ ﷺ نے بیویوں سے فرمایا تم ہٹ جاؤ۔

بیویوں نے کہا یہ تو اندھا ہے ہمیں کیا دیکھے گا۔ تو آپ ﷺ نے فرمایا کہ تم تو اندھی نہیں ہو۔

۲۔ نہ صرف نگاہ کے لیے بلکہ قرآن پاک میں یہ بھی حکم ہے کہ اپنے زیورات کی

آواز کو بھی مردوں کے کانوں سے بچاؤ۔

چنانچہ سورہ نور میں ارشاد فرمایا ہے۔

وَلَا يَضْرِبْنَ بِأَرْجُلِهِنَّ لِيُعْلَمَ مَا يُخْفِينَ مِنَ زِينَتِهِنَّ (سورۃ نور)

ترجمہ:- عورتیں اپنے پاؤں زور سے نہ رکھیں جس سے زینت ظاہر ہو جائے یعنی

ان کی پازیب وغیرہ کی آواز مردوں کے کان میں نہ پہنچے۔

۳۔ صرف بیٹائی اور شنوائی کے ہی احساسات نہیں ہیں بلکہ حدیث صحیح میں تصریح

موجود ہے کہ عورتیں اپنی خوشبو کو بھی مردوں کی ناک سے جدا رکھیں۔

احادیث کی روشنی میں پردے کا حکم

چنانچہ حضور نبی کریم ﷺ نے فرمایا:-

ترجمہ:- ہر وہ عورت جس نے عطر ملا ہو وہ مردوں کے پاس سے گزرے تاکہ اس

کی خوشبو لوگ سونگھیں تو ایسی عورت زانیہ ہے۔

۴۔ جب دور کے احساسات و تاثرات کے متعلق اتنے احکام ہیں تو ان سے سمجھا

جاسکتا ہے کہ باہم اجنبیوں کا ایک دوسرے سے مصافحہ کرنے اور بدن کے چھونے کی

اسلام نے کتنی ممانعت کی ہوگی۔ حدیث شریف میں صاف موجود ہے۔

چنانچہ فرمایا حضور نبی کریم ﷺ نے۔

ترجمہ:- تم میں سے کسی کے سر میں سوئی چھوئی جائے تو بہتر ہے اس سے کہ وہ

کسی ایسی عورت کو چھوئے جو اسکے لیے حلال نہیں۔

الغرض ان نصوص کا صاف و صریح اقتضایہ ہے کہ اجنبی عورتیں غیر محرم مردوں سے

جس حد تک جدارہ سکتی ہیں ان کو جدارہنا چاہیے ان کا خلاصہ اس روایت میں ہے۔
حضرت علی رضی اللہ عنہ سے روایت ہے کہ ہم رسول اللہ ﷺ کی خدمت میں
تھے۔ حضور نبی کریم ﷺ نے پوچھا کہ عورت کے لیے سب سے اچھی بات کونسی ہے
لوگ چپ رہے۔ حضرت علی رضی اللہ عنہ فرماتے ہیں کہ جب میں گھر آیا تو حضرت
فاطمہ رضی اللہ عنہا سے سوال کا ذکر کیا آپ نے فرمایا:-

کہ عورتوں کے لیے سب سے بہتر یہ ہے کہ نہ مرد عورتوں کو دیکھیں اور نہ عورتیں
مردوں کو دیکھیں حضرت علی رضی اللہ عنہ نے رسول اللہ ﷺ سے ذکر کیا آپ ﷺ نے
فرمایا۔ فاطمہ رضی اللہ عنہا میرے بدن کا ایک حصہ ہے۔

وَإِذَا سَأَلْتُمُوهُنَّ مَتَاعًا فَسْأَلُوهُنَّ مِنْ قُدَّاءٍ حِجَابٍ ذَلِكُمْ ۝

ترجمہ:- جب تم کوئی چیز عورتوں سے مانگو تو پردہ کے پیچھے سے مانگو (سورۃ احزاب)
یہ تمہارے اور ان کے لیے پاک طریقہ ہے۔

عورتوں کو بضرورت مردوں سے گفتگو کرنے کی اجازت ہے لیکن قرآن پاک
نے اس میں شرط لگادی ہے کہ اجنبی مردوں سے نرم اور شیریں لہجہ میں گفتگو مت کرو
بلکہ اس میں سختی ہونی چاہیے۔

چنانچہ ارشاد ہوتا ہے۔

فَلَا تَخْضَعْنَ بِالْقَوْلِ فَيَطْمَعَ الَّذِي فِي قَلْبِهِ مَرَضٌ (سورۃ احزاب)

ترجمہ:- بات کرنے میں نرمی نہ کرو ورنہ جس کے دل میں بیماری ہے وہ لالچ

کرے گا۔

جوان عورتوں کا بیرونی لباس

اللہ تعالیٰ قرآن پاک میں فرماتا ہے۔

وَلَا يَبْدِيْنَ زِينَتَهُنَّ اِلَّا مَا ظَهَرَ مِنْهَا وَكَيْضِرْنَ بِخُمْرِهِنَّ عَلٰى جُوهِيِهِنَّ (سورہ نور)

ترجمہ:- عورتیں اپنا بناؤ سنکار ظاہر نہ کریں مگر جتنا خود ہی ظاہر ہے اور اپنے

گریبانوں کو اوڑھنی سے ڈھانپ لیں یا کسی اور چیز سے ڈھانپ لیں؟

اس کی تصریح بھی قرآن پاک نے کر دی جلاباب (بڑی چادر سلی ہو یا نہ سلی) اپنے

اوپر ڈال لیں۔

چنانچہ اللہ تعالیٰ فرماتا ہے۔

يَا أَيُّهَا النَّبِيُّ قُلْ لِّذَوٰجِكْ وَبَنَاتِكَ وَنِسَاءِ الْمُؤْمِنِيْنَ يُدْنِيْنَ عَلَيْهِنَّ مِّنْ

جَلَابِيْبِهِنَّ (سورہ احزاب: ۵۹)

ترجمہ:- اے نبی اپنی بیویوں اور اپنی بیٹیوں اور مومنین کی عورتوں سے کہہ دو کہ

اپنے اوپر چادر ڈال لیا کریں۔

اللہ تعالیٰ ارشاد فرماتا ہے۔

وَلَا يَبْدِيْنَ زِينَتَهُنَّ اِلَّا بِعَوَلَتِهِنَّ اَوْ اَبَاءِهِنَّ اَوْ اَبْنَاءِهِنَّ

اَوْ اَبْنَاءِ بِعَوَلَتِهِنَّ۔ (سورہ نور: ۳۱)

ترجمہ:- اپنی زینت ظاہر نہ کریں مگر صرف اپنے شوہروں باپ اور اپنے شوہر کے

باپ بیٹوں اور شوہروں کے بیٹوں پر

اور قرآن مجید ہی نہیں بلکہ احادیث نبویہ میں بھی اس کی تفصیل موجود ہے چنانچہ

بخاری شریف میں حضرت عقبہ بن عامر رضی اللہ عنہ سے روایت ہے کہ حضور نبی کریم ﷺ نے فرمایا خبردار عورتوں میں نہ گھسا کرو۔

قرآن مجید کا جلاباب یہی ہے جو سہل کر اس زمانہ میں برقع ہو گیا ہے اور یہ سلی چادر (برقع) کوئی نئی چیز نہیں ہے۔ اس کا رواج عہد رسالت ﷺ میں بھی تھا۔ چنانچہ ابو داؤد میں ہے کہ حضرت ام خلا حضور نبی کریم ﷺ کی خدمت میں نقاب ڈال کر آئی۔ اس کا لڑکا شہید ہو گیا تھا لوگوں کو تعجب ہوا اس کا بیٹا مارا گیا ہے اسے نقاب کی پڑی ہے۔ اس نے جواب دیا اگر مجھ پر میرے بچہ کی مصیبت آئی ہے میری شرم و حیا پر مصیبت تو نہیں آئی ہے۔

احادیث میں ایسے آثار بکثرت مل سکتے ہیں جن سے عہد رسالت ﷺ میں نقاب اور برقع کا رواج ثابت ہو سکتا ہے۔

اس برقع سے پرانا برقع مراد ہے جو سر سے پاؤں تک عورت کو ڈھانپ لیتا ہے۔ آج کل برقع پردے کے لئے نہیں ہیں بلکہ یہ تو بطور فیشن پہنے جاتے ہیں۔ ان برقعوں کو پردہ سے کوئی واسطہ نہیں اللہ تعالیٰ اس بے حیائی اور بے شرمی سے مسلمان عورتوں کو محفوظ رکھے۔ (آمین)

یہ نوجوان عورتوں کے بیرونی لباس کا اصل حکم تھا عورت اس لباس پر کسی حد تک اضافہ کر سکتی ہے اس اضافہ کی اسلام نے کوئی حد مقرر نہیں کی ہے۔ جیسا کہ صحیح حدیثوں میں آیا ہے کہ عورت چھپانے کی چیز ہے عورت جس قدر بھی چھپ سکتی ہے۔ اپنے آپ کو چھپائے لیکن ضرورت پر نظر کرتے ہوئے اللہ تعالیٰ نے اس قانون کو نرم کر دیا۔ چنانچہ ارشاد فرمایا۔ **إِلَّا مَا ظَاهَرَ مِنْهَا** لیکن سنکار میں سے جو خود کھل جائے۔

مطلب یہ کہ عورت زیب و زینت کو جہاں تک ممکن ہو چھپائے لیکن اگر زینت کا کوئی حصہ خود بخود کھل جائے تو مضائقہ نہیں خود بخود کھل جانا ایسی چیز ہے جس کی بنیاد ان کے مشاغل کی نوعیت پر ہے جن میں عورت مصروف ہو مثلاً ایک امیر عورت گھر سے اس لیے نکلتی ہے کہ ایک مکان سے دوسرے مکان میں چلی جائے اس وقت زیادہ سے زیادہ جس چیز کے کھلنے کی مجبوری ہے وہ آنکھ ہو سکتی ہے تا کہ راستہ دیکھتی جائے۔ اسی طرح ایک مزدور عورت بازار سے سو دایا کنویں سے پانی لانے کے لیے گھر سے نکلتی ہے ظاہر ہے کہ ان کاموں کو صرف آنکھوں کے کھولنے سے وہ سرانجام نہیں دے سکتی۔ لہذا بعض صحابہ مثلاً حضرت عبداللہ بن مسعود رضی اللہ عنہ اور فقہائے حنفیہ نے بیرونی لباس کی حد یہ مقرر کی ہے کہ ان حالتوں میں عورت چہرہ اور ہتھیلیوں کو کھلا رکھ سکتی ہے۔ حضرت سیدنا امام اعظم ابوحنیفہ رحمۃ اللہ علیہ نے اس میں دونوں پاؤں کو بھی شریک کر لیا ہے یہ تمام باتیں فقہ کی کتابوں میں موجود ہیں جو مختلف مشاغل کے لحاظ سے اپنی جگہ پر درست ہیں۔

لباس شرعی

اس حد تک عورتوں کو اجازت کی نوعیت بالکل ایسی ہے جیسا کہ مردوں کے لباس کی کم از کم حد ناف سے گھٹنوں تک مقرر ہے یعنی ہر حالت میں کم از کم اتنا حصہ جسم کا چھپا رہنا ضروری ہے۔ عجیب بات ہے کہ عورتوں کو اس کم از کم لباس کو (جس کی اجازت مجبوری اور ضرورت کی بناء پر ہے) بعض لوگ شرعی لباس قرار

دیتے ہیں اور اس ہر اضافہ کو غیر شروع کہتے ہیں گویا اس سے زیادہ لباس پہننا عورتوں کو شرعاً ممنوع ہے میں ان حضرات سے یہ پوچھنا چاہتا ہوں کہ اگر عورتوں کے لیے شرعی لباس کی حد یہی ہے تو کیا مردوں کا اسلامی لباس ناف سے گھٹنوں تک صرف ایک اونچی دھوتی یا صرف ایک نکر ہے؟ (جو ناف سے لے کر گھٹنوں تک جسم کو چھپالے)

مشاغل کے لحاظ سے ظہور کی حد عورتوں کے لئے جو آخری ہو سکتی ہے فقہانے صرف اس کو متعین کر دیا ہے اور چونکہ لباس کا یہ کم از کم درجہ ہے اس لیے اس کے پہنے والیاں جو عموماً غیر مطہج طبقہ کی ہوتی ہیں کمتر درجہ کی عورتیں سمجھی جاتی ہیں۔ عہد نبوت ﷺ کے بعد تقویٰ اور پارسائی کی بتدریج کمی کو محسوس کر کے متاخرین فقہائے نے اس میں تنگی پیدا کر کے جو مشورہ دیا ہے۔

وَتَمْنَعُ الشَّابَةَ وَجُوباً عَنِ كَشْفِ الْوَجْهِ بَيْنَ الرِّجَالِ

ترجمہ:- جو ان عورت لازمی طور پر مردوں کے سامنے چہرہ کھولنے سے روکی جائے۔

سن رسیدہ عورتوں کا لباس

یہ تو نو جوان عورتوں کے بیرونی لباس کی حد تھی سن رسیدہ (بڑھی) عورتوں کے لباس میں قرآن پاک نے وسعت کر دی ہے۔

اللہ تعالیٰ فرماتا ہے۔

وَالْقَوَاعِدُ مِنَ النِّسَاءِ الَّتِي لَا يَرْجُونَ نِكَاحًا فَلَيْسَ عَلَيْهِنَّ جُنَاحٌ

يَضَعْنَ ثِيَابَهُنَّ (سورہ نور: ۶۰)

ترجمہ:- جو عورتیں نسوانی فرائض سے تھک چکی ہیں اب نکاح کی امید نہیں رکھتی تو

ان کے لیے مضاقت نہیں اگر وہ بیرونی لباس اتار دیں۔

اس سے برقعہ یا چادر کے بغیر نکلنے کی اجازت نکلتی ہے مگر ساتھ ہی لباس میں بناؤ سنکار اور زیب زینت سے احتراز کی سخت تاکید بھی کی گئی ہے۔ اس حکم بالا کے بعد یہ الفاظ ہیں غَدَّ مَرَّ جَلَّتْ بِرِدْوَةٍ یعنی بناؤ سنکار کر کے اور بن ٹھن کر باہر نہ نکلیں۔ اور صرف یہی نہیں بلکہ یومی عورتوں کو بھی خدا کا مشورہ ہے کہ برقعہ یا چادر نہ اتاریں تو بہتر ہے اِنْ تَسْتَعِظُنَّ غَدَّ یعنی اگر وہ عفت اختیار کریں تو ان کے لئے بہتر ہے۔

گھر میں آمد و رفت

تیسرا سوال گھر میں آمد و رفت کا ہے اس سوال کا تعلق مردوں اور عورتوں دونوں سے ہے گھر میں انسان بے تکلفی کے ساتھ امن اور راحت کی زندگی بسر کرتا ہے۔ جس آزادی سے وہ گھر میں رہ سکتا ہے باہر نہیں رہ سکتا اس لیے گھر میں آنے والوں پر خاص قسم کے قواعد عائد کرنے ضروری ہیں۔

لباس کے ذیل میں کہا جاسکتا ہے۔ کہ اسلامی نقطہ نظر سے عورتوں کے لباس کی دو قسمیں ہیں خانگی اور بیرونی۔ خانگی لباس میں چونکہ عورتوں کو وسعت دی گئی ہے۔ اس لیے گھر کا وہ حصہ جہاں عورتیں اپنے اس لباس میں آزادی کے ساتھ رہتی ہوں سوائے محرم مردوں کے اور کسی کو اس میں جانے کی اجازت نہیں۔

قرآن پاک میں صاف طور پر یہ تصریح موجود ہے۔

قرآن وحدیث سے جائز و ناجائز امور

1۔ عورت کا سر سے پاؤں تک پردہ کرنے کا حکم ہے۔ (الجامع الترمذی)

- 2- عورت کو خوشبو لگا کر گھر سے باہر جانا جائز ہے۔ (السنن النسائی)
 - 3- ایک عورت کا دوسری عورت کو بوسہ دینا مکروہ ہے۔
 - 4- دیور اور جیٹھ وغیرہ سے پردہ کرنے کا حکم۔ (صحیح بخاری۔ مسلم)
 - 5- اندھے سے پردہ کرنے کا حکم دیا گیا ہے۔ (جامع الترمذی)
 - 6- عورت کو نامحرم مردہ کو بھی نہیں دیکھنا چاہیے۔
 - 7- غیر مرد کو عورت کا سلام کرنا جائز نہیں۔
 - 8- غیر محرم کا جھوٹا کھانا مکروہ ہے۔
 - 9- اگر کوئی غیر محرم کو قصد اذیکھے یا عورت اپنے آپ کو دکھلائے تو اس پر اللہ تعالیٰ کی لعنت ہے (بیہقی)
 - 10- جو عورتیں پردہ نہیں کرتیں انہیں قیامت کے دن جہنم میں ڈالا جائے گا۔ (مشکوٰۃ)
 - 11- عورتوں کو باریک کپڑا پہننا سخت منع ہے۔ (رواہ ابوداؤد)
 - 12- مرد کو مرد کے سامنے اور عورت کو عورت کے سامنے ننگا ہونا سخت منع ہے۔ (صحیح مسلم)
 - 13- میاں بیوی کو بلا ضرورت ایک دوسرے کا ستر دیکھنا جائز نہیں ہے۔ (الجامع ابن ماجہ)
 - 14- مرد اور عورت کو تنہائی میں بھی ننگا نہیں ہونا چاہیے۔ (الجامع الترمذی)
- عورت کے پردے کے متعلق فقہائے کرام کے فتاویٰ کا خلاصہ
- 1- عورت کا جہری نماز میں پکار کر قرآت کرنا جائز نہیں۔
 - 2- عورت کا حج میں لبیک پکار کر کہنا جائز نہیں۔
 - 3- اگر عورت مقتدی ہو مثلاً اپنے زوج یا محرم کے پیچھے گھر میں نماز پڑھ رہی ہے اور

امام کو کچھ سہو ہو گیا۔ تو عورت کو زبان سے بتلانا جائز نہیں۔ ہاتھ پر ہاتھ مارے تاکہ امام سمجھ جائے۔ کہ میں کچھ بھولا ہوا ہوں اور پھر سوچ کر یاد کر لے۔

4۔ جوان عورت کا نامحرم مرد کو سلام کرنا جائز نہیں۔

5۔ جب قرأت بالجہر اور تلبیہ بالجہر ہو اور سہو امام کے وقت سبحان اللہ کہہ دینا جیسا مرد مقتدی کہہ دیتا ہے اور سلام جائز نہیں تو بلا ضرورت کلام کرنا یا اشعار سنانا یا خط یا کتابت کرنا جو کلام سے زیادہ جذبات کو پہچان میں لانے والا ہے یا اخباروں میں مضمون دینا جیسا کہ اس وقت متعارف ہے کہ اپنا پتہ اور نشان بھی لکھ دیا جاتا ہے کیسے جائز ہوگا۔

6۔ لاجبہ سے بدن دبوانا جائز نہیں ہے۔

7۔ غیر محرم کے ہاتھ کا بوسہ لینا جائز نہیں ہے۔

8۔ لاجبہ کے بدن سے متصل کپڑے پر میلان نفس کے ساتھ نظر کرنا جائز نہیں۔

9۔ آئینہ یا پانی پر جو لاجبہ کا عکس پڑھتا ہو اس کا دیکھنا جائز نہیں اس بناء پر اس کا فوٹو دیکھنا جائز نہیں۔

10۔ اجنبی مرد کے سامنے کا بچا ہوا طعام عورت کو کھانا یا بالعکس اگر نفس کو اس میں لذت ہو تو مکروہ ہے۔

11۔ رضائی بھائی اور داماد اور اسی طرح شوہر کا بیٹا سب محارم ہے۔ مگر فتنہ زمانہ پر نظر کر کے ان سے مثل نامحرم کے پردہ کرنا ضروری ہے۔

12۔ عورت کے بال اور ناخن گو بدن سے جدا ہو گئے ہوں ان کا دیکھنا جائز نہیں۔

13۔ اجنبی عورت کے تذکرے سے نفس کو لذت دینا جائز نہیں۔

14۔ لاجبہ کے تصور سے لذت لینا حرام ہے۔

15۔ اگر اپنی بیوی سے متمتع ہو اور اجنبیہ کا تصور کر لے وہ بھی حرام ہے۔

خلاصہ یہ ہے یہ ایک حدیث کی رو سے شیطان کا جال ہے جال سے جس قدر احتیاط ضروری ہے۔ اسی قدر اس سے

گفت ابلیس لعین دا دار را

دام رفتے خواہم این اشکار را

حکایت نور

اللہ کے ایک ولی عبادت میں مصروف رہتے تھے کیونکہ وہ اللہ کی محبت میں فنا تھے۔ اُن کی مالی حالت ٹھیک نہ تھی اُن کی بیٹی بھوک کی وجہ سے بڑی پریشان تھی گھر میں کھانے کے لیے کچھ نہ تھا۔ پیسے کی خاطر بن سنور کر برائی کے ارادے سے بازار میں کھڑی ہو گئی۔ سارا دن کھڑے رہی نو جوان قریب سے گزرتے لیکن کسی نے اُس کی طرف آنکھ اٹھا کر بھی نہ دیکھا وہ اسی پریشانی کے عالم میں گھر آ گئی اور گھر آ کر رونے لگی باپ نے اُس سے پوچھا کہ ”بیٹی کیوں رو رہی ہو“ اس نے کہا بھوک کی وجہ سے رو رہی ہوں اور میں سارا دن برائی کے ارادے سے بازار میں کھڑی رہی لیکن کسی نے میری طرف نہ دیکھا۔ تو اللہ کے اُس ولی نے کہا ”اے میری بیٹی! اگر تو ایک ماہ بھی اسی طرح بازار میں کھڑی رہے تو کوئی تیری طرف آنکھ اٹھا کر نہ دیکھے گا کیونکہ میں نے اب تک کسی غیر محرم عورت کو آنکھ اٹھا کر نہیں دیکھا بھلا تیری طرف کوئی کیوں دیکھے گا۔“

لحہ فکر یہ ہے اُن لوگوں کے لیے جو دوسروں کی بہنوں کی طرف بے حیائی سے دیکھتے

ہیں وہ یہ خیال کریں کہ ان کے گھروں میں بھی اُن کی بہنیں اور ماٹیں موجود ہیں۔
جیسا کرو گے ویسا بھرو گے۔

میاں بیوی کے حقوق

حقوق کی دو قسمیں ہیں بعض شرعی اور بعض اخلاقی حقوق شرعیہ وہ ہیں جن کے ادا کرنے پر عدالت سے رجوع کیا جاسکتا ہے حاکم جبراً وہ حقوق دلائے گا یا بعض حقوق کے ادا نہ کرنے پر نکاح فسخ کر دے گا اور حقوق اخلاقیہ وہ ہیں جن کے ادا کرنے سے رجوع نہیں کیا جاسکتا البتہ خاوند حقوق اخلاقیہ میں کمی کرے گا تو زوجہ کو بھی حق حاصل ہوگا کہ وہ بھی حقوق اخلاقیہ میں کمی کر دے تاکہ خاوند کو بھی احساس ہو جائے۔

عورت کے حقوق خاوند پر

خاوند پر عورت کے حقوق شرعیہ واجبہ چار قسم کے ہیں۔

1۔ کھانا جیسے خود کھائے ایسے زوجہ کو بھی کھلائے۔

2۔ اپنی وسعت اور طاقت کے مطابق لباس مہیا کرنا اور جہاں تک ممکن ہو اسے

آرام پہنچانا۔ اللہ تعالیٰ کا ارشاد گرامی ہے۔ (لینفق ذوسعة من سعة) ہر شخص اپنی

وسعت کے مطابق نفقہ دے یعنی مال دار اپنی وسعت کے مطابق خرچ دے اور غریب

فخص اپنی وسعت کے مطابق اور ارشاد فرمایا (وعلى المولود له رزقهن وكسوتهن

بالمعروف) بچے کے باپ پر انکی ماؤں کا رزق اور کپڑے لازم ہیں اچھے طریقے سے۔

یعنی اپنی طاقت کے مطابق دے، غنی پر اسکی طاقت کے مطابق رزق اور کپڑے

دینے لازم ہیں اور غریب پر اسکی طاقت کے مطابق لازم ہیں نبی اکرم ﷺ نے حجہ

الوداع کے موقع پر فرمایا: (ولهن علیکم رزقهن وکسوتهن بالمعروف) تم پر لازم ہے کہ اپنی بیویوں کو اپنی طاقت کے مطابق کپڑے اور رزق دو خیال رہے کہ اگر عورت کو طلاق بھی دے دی جائے تو پھر بھی خرچہ عدت کے دوران خاوند پر ہی لازم ہے۔ عدت گزرنے کے بعد خاوند کی ذمہ داری ختم ہو جاتی ہے۔

تنبیہ

خاوند اگر خرچ بہت کم دے جو زوجہ اور بچوں کے جائز حقوق کو کافی نہیں ہو سکتا تو عورت خاوند کی اجازت کے بغیر اسکا مال اتنی مقدار میں لے سکتی ہے جس سے اسکی جائز ضروریات پوری ہو سکتی ہے۔ حضرت ہند بنت عتبہ رضی اللہ عنہا نے حضور ﷺ کی خدمت میں عرض کی یا رسول اللہ ﷺ میرے خاوند ابوسفیان کنجوس شخص ہیں، مجھے اتنا خرچ نہیں دیتے جو مجھے اور میرے بچوں کی کفایت کر سکے، کیا میں انکے علم کے بغیر انکا مال لے لیا کروں؟ تو نبی کریم ﷺ نے فرمایا: (خذی من مالہ بالمعروف ما یکفیک ویکفی بنیک) ہاں اتنا مال تم لے لیا کرو جو تمہیں اور تمہارے بچوں کو اچھے طریقے سے کافی ہو جائے۔

۳۔ عورت کو رہنے کیلئے مکان دینا خاوند پر لازم ہے۔ (وعلى الزوج ان

یسکنها فی دار مفردة لیس فیها احد من اہلہ الہ ان تختار ذلك)

خاوند پر لازم ہے کہ زوجہ کو علیحدہ کمرہ دے جس میں اسکے گھر کا کوئی اور فرد نہ ہو۔

ہاں اگر زوجہ دوسرے حضرات (ساس، سر، نند) کو اپنے کمرہ میں رہنے کی اجازت دے تو جائز ہے کیونکہ اسکا یہ حق ہے۔

اللہ تعالیٰ نے فرمایا: (اسکنوہن من حیث سکنتم من وحدکم) عورتوں کو وہاں رکھو جہاں خود رہتے ہو وسعت کے مطابق

والسکنی بالملک اوالاجرة اوالعاریة واجبة اجماعاً

ٹھہرنے کیلئے مکان دینا خاوند پر واجب ہے بالاتفاق البتہ مکان عام ہے۔ کرایہ پر لیا جائے کسی سے مانگ کر لیا جائے یا ملکیت ہو۔

۴۔ مرد پر لازم ہے کہ ایک مرتبہ کم از کم مجامعت کرے اگر ایک مرتبہ بھی مجامعت نہ کر سکے تو قاضی نکاح کو فتح کر دے۔

جب خاوند نامرد ہو تو حاکم ایک سال کے لیے اسے مہلت دے اگر وہ جماع کرنے کے قابل ہو گیا اور عورت سے مجامعت کر لی تو بہتر ورنہ قاضی انکے درمیان تفریق کر دے۔ لیکن شرط یہ ہے کہ اگر عورت تفریق کا مطالبہ کرے تو تفریق کی جائے اور اگر تفریق کا مطالبہ نہ کرے بلکہ اسی حالت میں خاوند کے پاس رہنا چاہے تو قاضی تفریق نہیں کر سکتا کیونکہ یہ عورت کا حق ہے۔

خاوند پر زوجہ کے اخلاقی حقوق

عورت کے خاوند پر اخلاقی حقوق کثیر ہیں، ہر وہ حق جو حسن اخلاق میں آتا ہو وہ خاوند پر اخلاقاً لازم ہے اور ہر وہ قول و فعل جو بد مزاجی میں آتا ہے اس سے پرہیز کرنا ضروری ہے اگر انسان زوجہ کو اپنے گھر کا ایک فرد سمجھے تو یقیناً تمام گھریلو جھگڑے فساد ختم ہو جائیں گے لیکن بشرطیکہ وہ زوجہ بھی اپنے آپکو یہی سمجھے کہ میں یہاں اجنبی نہیں بلکہ اس گھر کا ایک فرد ہوں شریعت نے اسی وجہ سے زوجہ کے ماں باپ کو خاوند کے ماں باپ ہونے کا درجہ دیا ہے اور خاوند کے ماں باپ کو زوجہ کے ماں باپ ہونے کا

درجہ دیا ہے۔ جب یہ بات دونوں کو سمجھ آ جائے تو ساس اور بہو کے جھگڑے کی کوئی وجہ باقی نہیں رہتی بہو کو ساس کی اتنی بات برداشت کرنی چاہیے جتنی وہ اپنی بیٹی کی برداشت کرتی ہے۔

مقام تعجب اور مقام افسوس یہی ہے کہ ہمارے معاشرے میں ساس کو ماں نہیں سمجھا جاتا اور بہو کو بیٹی نہیں سمجھا جاتا، بات بات پر دنگا و فساد برپا کر دیا جاتا ہے۔ اکثر و بیشتر ساس اور بہو کی لڑائی سے ہی گھر برباد ہوتے نظر آتے ہیں کاش! آج کی ساس کو اتنا ہوش آئے کہ کل میں بھی کسی کی بہو تھی اور آج کی بہو کو یہ سمجھ آئے کہ کل میں نے بھی کسی کی ساس بننا ہے۔

شریعت مطہرہ نے تو ساس کو ماں بنا کر شفقت کر نیکا حکم دیا ہے اور بہو کو بیٹی بنا کر عزت و احترام کر نیکا حکم دیا ہے آج دونوں شریعت کے احکام سے دور ہو کر پریشانیوں کا شکار ہیں۔

خاوند پر اخلاقاً لازم ہے کہ وہ اپنی زوجہ کی ہر قسم کی تکلیف کو دور کرنیکی اپنی طاقت کے مطابق کوشش کرتا رہے بیمار ہونے پر جتنا ہو سکے علاج کرائے اسکے والدین کو اسکی ملاقات سے نہ روکے کیونکہ اسمیں قطع رحمی ہے جو گناہ ہے اسکے محرم آدمیوں یعنی چچا، ماموں، بھائی، بھانجوں، بھتیجیوں کو اسکے پاس آنے سے نہ روکے اسکے ماں باپ ہر ہفتے میں ایک دن آسکتے ہیں دوسرے رشتہ دار سال میں ایک مرتبہ آئیں تو بہتر لیکن اخلاقی طور پر وقت تعین نہیں۔ عام عادت کے مطابق اور ضروریات کے مطابق جب بھی یہ لوگ ملاقات کرنا چاہیں اسی وقت ملیں، خاوند کو چاہیے کہ وہ انہیں کشادہ روئی یعنی ہنس مکھ چہرے سے ملے۔

وینبغی ان یالکن لہافی زیارتہما فی العین بعد الحین علی قدر متعارف
(فتح القدر) خاوند کو چاہیے کہ وہ اپنی بیوی کو اتنی دیر بعد اجازت دے کہ وہ اپنے
والدین کو ملے، جتنی دیر میں عام طور پر ملاقات کرنے کا رواج ہو یا عورت کی تمنا ہو۔
یقیناً شروع شروع میں عورت جلدی جلدی ملاقات کی تمنا کرتی ہے عیال میں
مشغول ہونے کے بعد خود بخود اس میں کمی واقع ہو جاتی ہے۔

زوجہ پر خاوند کے حقوق

زوجہ پر بھی دو قسم کے حقوق ہی ہیں ایک شرعیہ اور دوسرے اخلاقاً لازم ہیں جن کے
نہ ادا کرنے میں عدالت کی طرف رجوع نہیں ہو سکے گا عورت پر حقوق واجبہ تین ہیں:-
1- عورت پر واجب ہے کہ مرد کو اپنے آپ پر قدرت دے یعنی اسے جماع سے نہ
روکے جب تک کوئی شرعی عذر نہ ہو یعنی حیض و نفاس سے پاک ہو اور ایسی کوئی بیماری بھی
نہ ہو جس سے تکلیف ہو یا مرض کے بڑھنے کا خطرہ ہو ہاں اگر کوئی عذر ہو تو اسے روکنے کا
حق حاصل ہے بلا عذر روکنا منع ہے۔

2- حضرت ابوہریرہ رضی اللہ عنہ فرماتے ہیں رسول اللہ ﷺ نے ارشاد فرمایا:-

انا دعنا الرجل امراته الی فراشہ فابت فبات غضبات لعنتھا الملائکۃ
حتی تصبہ (بخاری و مسلم، مشکوٰۃ باب عشرۃ النساء)

جب مرد عورت کو اپنے بستر پر بلائے اور عورت (بغیر عذر کے) انکار کرے اور
خاوند رات کو ناراضگی میں گزارے تو اس زوجہ پر فرشتے صبح تک لعنت بھیجتے رہتے ہیں۔
دوسری روایت میں ہے کہ نبی کریم ﷺ نے فرمایا قسم ہے اس ذات کی جسکے قبضہ

قدرت میں میری جان ہے کوئی مرد ایسا نہیں کہ وہ اپنی زوجہ کو بستر پر بلائے تو وہ انکار کرے مگر یہ کہ اس عورت پر اللہ تعالیٰ اس وقت تک ناراض رہتا ہے جب تک وہ اپنے خاوند کو راضی نہ کرے۔

حضرت طلق بن علی سے مروی ہے آپ نے کہا رسول اللہ ﷺ نے فرمایا:-

اذا الرجل دعا زوجته لحاجته فلتاته وان كانت على التور

(ترمذی، مشکوٰۃ باب عشرة النساء)

جب خاوند اپنی زوجہ کو اپنی حاجت کیلئے بلائے فوراً اسکے پاس آجائے خواہ تور پر

عی کیوں نہ ہو۔

یعنی اگر روٹیاں پکا رہی ہے اور روٹیوں کے جل جانے کا خطرہ ہو تو کوئی حرج نہیں روٹیوں کو جلنے دے اس لیے کہ مال بھی خاوند کا عی ہے اور عی اپنی حاجت کیلئے بلا رہا ہے گویا کہ وہ اپنے مال کے ضائع ہونے پر ضامن ہے (مرقاۃ)

حضرت معاذ رضی اللہ عنہ نبی کریم ﷺ سے روایت کرتے ہیں آپ نے فرمایا کوئی عورت اپنے خاوند کو دنیا میں تکلیف نہیں پہنچاتی مگر یہ کہ جتنی حوریں کہتی ہیں۔

لَا تُؤَدِّيهِ قَاتِلِكَ اللَّهُ فَإِنَّمَا هُوَ عِنْدَكَ دَعْمَلٌ يُّوشِكُ أَنْ يُفَارِقَكَ إِلَهِنَا

(ترمذی، ابن ماجہ، مشکوٰۃ باب عشرة النساء)

اللہ تمہیں برباد کرے تم اسے نہ سزاؤ یہ تمہارے پاس مہمان کی حیثیت سے ہے عنقریب عی تمہیں چھوڑ کر ہمارے پاس آئے والا ہے جتنی حوروں کا یہ کہنا کہ یہ تمہیں چھوڑ کر ہمارے پاس آ کر ہمارا مہمان بننے والا ہے، اسی طرح پہلی حدیث میں فرشتوں کے لعنت کرنے کا ذکر کیا گیا ہے اس سے پتہ چلتا ہے کہ آسمانی مخلوق دنیا والوں کے

اعمال پر مطلع ہوتی ہے (مرقاۃ المفاتیح)

حضرت انس رضی اللہ عنہ فرماتے ہیں رسول اللہ ﷺ نے فرمایا:-

المراة اذا صلت خمسها وصامت شهرها وأحصنت فرجها واطاعت

رجلها فلتدخل من ابواب الجنة شاءت (ابو نعیم، مشکوٰۃ باب عشرة النساء)

عورت جب پانچ نمازیں ادا کرے اور ایک ماہ (رمضان شریف) کے روزے

رکھے اور اپنی شرمگاہ کی حفاظت کرے اور اپنے خاوند کی فرمانبرداری کرے، اسے

اجازت ہوگی جنت کے جس دروازے سے چاہے داخل ہو جائے۔

اس حدیث پاک سے یہ واضح ہوا کہ مذکورہ بالا صفات رکھنے والی عورت کو جنت

میں داخل ہونے سے کوئی رکاوٹ نہیں ہوگی اور جنت میں پہنچنا اور جنت حاصل کرنا

اس کیلئے آسان ہوگا۔ (مرقاۃ)

حضرت ابو ہریرہ رضی اللہ عنہ فرماتے ہیں رسول اللہ ﷺ کا ارشاد گرامی ہے:

لَوْ كُنْتُ امْرَأًا أَحَدًا لَأَنْتَسِبُ لِحَدِيثِ امْرَأَةٍ أَنْ تَسْجُدَ لِزَوْجِهَا

(ترمذی مشکوٰۃ باب عشرة النساء)

اگر میں کسی کو حکم دیتا کہ کسی ایک کو (اللہ تعالیٰ کے بغیر) وہ سجدہ کرے تو میں عورت

کو حکم دیتا کہ اپنے خاوند کو سجدہ کرے۔

سجدہ بہت زیادہ عاجز ہونے اور مطیع ہونے پر دلالت کرتا ہے اسی لیے سجدہ اللہ

تعالیٰ کے بغیر کسی اور کو جائز نہیں حدیث پاک سے یہ واضح ہوا کہ عورت پر خاوند کے

بہت حقوق ہیں جنکا شکر یہ ادا کرنے سے وہ قاصر ہے اور یہ واضح ہوا کہ عورت کو خاوند

کی بہت زیادہ فرمانبرداری کا حکم دیا گیا ہے۔

فائدہ

اگر غیر خدا کو معبود سمجھ کر سجدہ کیا گیا تو یہ شرک اور کفر ہے اور اگر معبود سمجھ کر نہیں کیا گیا بلکہ تعظیم کیلئے سجدہ کیا گیا تو یہ حرام ہوگا لیکن کفر نہیں ہوگا ایسا سجدہ کرنے والے کو قاسق تو کہا جائیگا لیکن مشرک نہیں کہا جائیگا۔

قال قاضیخان ان سجد لسطان ان كان قصده التعظيم والندبة
دون العبادة لا يكون ذلك كفرا (قاضی خان، مرقاة المفاتیح)
قاضی خان رحمۃ اللہ علیہ نے بیان فرمایا کہ اگر کوئی شخص بادشاہ کو تعظیم کے ارادے سے سجدہ کرے وہ سجدہ عبادت کے ارادے سے نہ ہو تو یہ کفر نہیں اگرچہ حرام ہوگا بہت بڑا گناہ ہوگا ایسا سجدہ کرنے والا قاسق و فاجر ہوگا البتہ مشرک نہیں ہوگا۔

تنبیہ

عورت کا مہر اگر خاوند نے ادا نہیں کیا تو اس وجہ سے عورت نے خاوند کو اپنے قریب آنے سے منع کر دیا تو یہ اس کا حق ہے وہ منع کر سکتی ہے۔

وللمرأة ان تمنع نفسها حتى تاخذ المهر وتمنعه ان يخرجها (حدیث)
عورت کو حق حاصل ہے کہ اپنے نفس پر خاوند کو قادر ہونے سے منع کر دے یہاں تک کہ وہ اپنا مہر لے لے اور عورت کو یہ بھی حق حاصل ہے کہ خاوند کے ساتھ کہیں سفر میں جانے سے انکار کر دے کہ پہلے میرا مہر ادا کرو پھر میں تمہارے ساتھ جاؤں گی۔
ہاں اگر مہر ادا کرنے کیلئے ایک خاص وقت تک مہلت طلب کر رکھی ہے تو اس وقت سے پہلے عورت مطالبہ نہیں کر سکتی زوجہ پر خاوند کا دوسرا حق یہ ہے کہ شوہر کی

اجازت کے بغیر اس کے گھر سے کہیں باہر نہ جائے ہاں اگر زوجہ نے خاوند کی اجازت سے دایہ بننے کیلئے کسی سے معاہدہ کر لیا یا کسی کے کپڑے وغیرہ دھونے کیلئے معاہدہ کر لیا تو اب وہ عورت خاوند کی اجازت کے بغیر وہ کام بجالا سکتی ہے کیونکہ خاوند پہلے اجازت دے چکا ہے اگر عورت پر حج فرض ہے تو وہ خاوند کی اجازت کے بغیر کسی محرم کے ساتھ حج کے لئے جا سکتی ہے اجنبی لوگوں کی بیمار پرسی کے لیے یا ان کی زیارت کے لیے ایسے ولیمہ میں جہاں مرد عورت ایک جگہ جمع ہوں پردے کا کوئی انتظام نہ ہو، ایسی جگہ عورت کا اپنے خاوند کی اجازت کے بغیر جانا بھی ناجائز ہے اور خاوند کا اجازت دینا بھی ناجائز ہے۔

اگر خاوند نے اجازت دے دی اور عورت اجنبی لوگوں کی محفل میں چلی گئی تو خاوند اور بیوی دونوں گنہگار ہوں گے۔

خاوند غیر شرعی چیز کی اجازت دے کر گنہگار ہوا اور عورت غیر شرعی محفل میں شریک ہو کر اجنبی لوگوں سے گپ شپ لگا کر ہاتھ ملا کر گناہوں کا پتلا بن گئی۔

۳۔ تیسرا حق زوجہ پر خاوند کا یہ ہے کہ کسی اجنبی کو گھر نہ آنے دے حضرت عمر رضی اللہ عنہ فرماتے ہیں رسول اللہ ﷺ نے فرمایا:-

لا یخلون رجل بامرأة الا کان ثالثهما لشيطان (ترمذی، مشکوٰۃ)

کوئی مرد کسی اجنبی عورت سے ہرگز علیحدہ ہو کر نہیں بیٹھے گا مگر وہاں تیسرا شیطان ہوگا۔

یعنی شیطان ان دونوں کے ساتھ ہوگا اور خواہشات پر دونوں کو ابھارے گا جسکی

وجہ سے وہ دونوں بدکاری جیسے عظیم جرم میں مبتلا ہوں گے۔

آج کے دور میں دل کے صاف ہونے کے دعویدار دفاتر میں اجنبی مرد اور عورت

بند کمرے میں ایک دوسرے کے سامنے کرسیوں پر براجمان ہیں ذرا دل کی گہرائیوں سے سچ تو بتائیں کہ انکا کیا حال ہوتا ہے کیا فرمانِ مصطفیٰ ﷺ جھوٹا ہو سکتا ہے؟ ہرگز نہیں ہو سکتا یقیناً دفاتر جہاں مردوں عورتوں کا اختلاط سے اور ہسپتال شیطان کی آماجگاہیں ہیں جہاں ہمہ وقت شیطان کا بسیرا ہو وہاں خیر کی توقع کیا ہو سکتی ہے۔

عورت پر خاوند کے اخلاقی حقوق

عورت پر اخلاقی حقوق بھی خاوند کے اخلاقی حقوق کی طرح ہیں ہر وہ کام جو عورت کی خوش مزاجی اور خاوند کی تابعداری اور سلیقہ شعاری ہونے پر دلالت کرے وہ اخلاقاً اسکے ذمہ لازم ہے۔

کھانا پکانا، کپڑے دھونا، گھر کی صفائی وغیرہ یہ ایسے کام ہیں جن سے عورت کے سلیقہ شعار ہونے یا ست اور گندہ ہونے کا پتہ چل جاتا ہے یہ اسی وقت ہو سکے گا جب عورت خاوند کے گھر کو اپنا گھر سمجھے زندگی بھر وہاں رہنے کا پکا ارادہ رکھے۔

وقال ابن عباس انی احب ان اتزین للمرأة کما احب ان تعزین لی المرأة لان اللہ یقول (ولهن مثل الذی علیهن بالمعروف)

حضرت ابن عباس رضی اللہ عنہما فرماتے ہیں میں عورت کے لیے اپنے آپ کو مزین کرنا پسند کرتا ہوں جس طرح عورت میرے لیے زینت کرتی ہے کیونکہ رب تعالیٰ نے فرمایا: ولهن مثل الذی علیهن بالمعروف (ابن ابی حاتم وابن جریر صابونی)
عن جابر بن عبد اللہ قال خطب النبی ﷺ بعرفات فقال اتقوا اللہ فی النساء فانکم اخذتموهن بامانة اللہ واستحللتم فروجهن بکلمة اللہ وان

لکم علیہن ان لا یوطنن فرسکم احداتکرہون فان فعلن فاضر ہو بہن
ضربا غیر مہرح ولہن علیکم رزقہن وکسوتہن بالمعروف (مسلم)

حضرت جابر بن عبداللہ رضی اللہ عنہما فرماتے ہیں رسول اللہ ﷺ نے مقام
عرفات میں خطبہ دیا تو ارشاد فرمایا عورتوں کے معاملے میں اللہ سے ڈرو بیشک تم نے
انہیں اللہ تعالیٰ کی امانت کے بدلے حاصل کیا اور ان کی فرجوں کو تم نے اللہ تعالیٰ کے
کلمہ کے بدلے اپنے لئے حلال کیا اور وہ تمہارے فراش پر آنے کی کسی ایک کو اجازت
نہ دیں۔ حکومت ناپسند سمجھتے ہو اگر وہ ایسا کریں تو انکو مارو وغیرہ واضح مار (ہلکی مار) ان کے
لئے تم پر لازم ہے کہ تم انکو خرچ دو اور انکو کپڑے دو شرع کے مطابق۔

عن ابی عمر قال جاءت امرأة الی النبی ﷺ فقالت یا رسول اللہ ما حق
الزوج علی الزوجة فذکر فیہا اشیاء لاتصدق بشئ من بیته الا باذنه فان فعلت
کان لہ الاجر و علیہا الوثر فقالت یا رسول اللہ ما حق الزوج علی زوجته فقال
لا تخرج من بیته الا باذنه ولا تقدم یوما الا باذنه (احکام القرآن للجصاص)

حضرت ابن عمر رضی اللہ عنہما فرماتے ہیں ایک عورت نبی کریم ﷺ کی خدمت میں
حاضر ہوئی عرض کیا یا رسول اللہ ﷺ خاوند کا حق زوجہ پر کیا ہے؟ تو آپ ﷺ نے چند
چیزوں کا ذکر کیا (ان میں یہ بھی کہا) عورت اپنے گھر سے اسکی اجازت کے بغیر صدقہ
نہ کرے اگر اس نے صدقہ کر دیا تو وہ گنہگار ہوگی البتہ خاوند کو ثواب حاصل ہوگا (لیکن
خیال رہے کہ عام عادت کے مطابق صدقہ کرنا جائز ہے زیادہ مقدار میں صدقہ کرنے
کیلئے اجازت طلب کرنی پڑے گی)

عورت نے پھر کہا: یا رسول اللہ ﷺ خاوند کا زوجہ پر کیا حق ہے؟ آپ ﷺ نے

فرمایا کہ وہ خاوند کے گھر سے اسکی اجازت کے بغیر نہ نکلے اور دن کو (نظلی) روزے خاوند کی اجازت کے بغیر نہ رکھے۔

عن ابی ہریرۃ قال قال رسول اللہ ﷺ یخبر النساء امرأۃ اذا نظرت الیہا سرتک و اذا امرتہا اطاعتک و اذا غبت عنها حفظتک فی مالک و نفسہا ثم قرأ الرجال قوامون علی النساء (احکام القرآن للجصاص)

حضرت ابو ہریرہ رضی اللہ عنہ فرماتے ہیں رسول اللہ ﷺ نے فرمایا عورتوں میں سے بہتر عورت وہ ہے جسے تم دیکھو تو وہ تمہیں خوش کرے اور جب تم اسے حکم دو تو فرمانبرداری کرے اور جب تم غائب ہو تو وہ تمہارے مال کی حفاظت کرے اور اپنے نفس کی حفاظت کرے پھر آپ ﷺ نے یہ آیت پڑھی (الرجال قوامون علی النساء) مرد عورتوں پر حاکم ہیں)

حسن سلوک کا حق

حضور نبی اکرم ﷺ نے عورتوں سے حسن سلوک کی تعلیم دی اور زندگی کے عام معاملات میں عورتوں سے عنود و درگزر اور راحت و محبت پر مبنی سلوک کی تلقین فرمائی:-

عَنْ ابی ہریرۃ رضی اللہ عنہ ان رسول اللہ ﷺ قال: المرأۃ کالضلع ان اقمته کسرتہا و ان استمتعت بہا استمتعت بہا و فیہا عوج (بخاری اصح، مسلم اصح)

ترجمہ:- حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: عورت پسلی کی مانند ہے اگر اسے سیدھا کر دو گے تو ٹوٹ جائے گی اگر اسی طرح اس کے ساتھ فائدہ اٹھانا چاہو تو فائدہ اٹھا سکتے ہو ورنہ اسکے اندر ٹیڑھا پن موجود ہے۔

عن ابی ہریرۃ رضی اللہ عنہ عن النبی ﷺ قال: مَنْ كَانَ یؤمِنُ بِهَا

اللہ والیوم الآخر فلا یؤزی جارہ واستوصوا بالنساء مہرا فانہن خلقن من ضلع و ان اعوج شی فی الضلع اعلاہ فان زہبت تعلیمہ کسرتہ وان ترکتہ لم یزل اعوج فاستوصوا بالنساء مہرا (اصح البخاری: مسلم اصح)

ترجمہ:- حضرت ابو ہریرہ رضی اللہ عنہ سے روایت ہے کہ حضور نبی اکرم ﷺ نے فرمایا جو اللہ تعالیٰ اور روز قیامت پر ایمان رکھتا ہے وہ اپنے ہمسائے کو تکلیف نہ دے اور عورتوں کے ساتھ نیکی کر نیچے بارے میں میری وصیت قبول کر لو کیونکہ وہ پہلی سے پیدا کی گئی ہیں اور سب سے اوپر والی پہلی سب سے زیادہ ٹیڑھی ہوتی ہے اگر تم اسے سیدھا کرنے لگو گے تو توڑ ڈالو گے اور اسکے حال پر چھوڑے رہو گے تب بھی ہمیشہ ٹیڑھی رہے گی۔ پس عورتوں کے ساتھ بھلائی کرنے کے بارے میں میری وصیت قبول کر لو۔

ملکیت اور جائیداد کا حق

اسلام نے مردوں کی طرح عورتوں کو بھی حق ملکیت عطا کیا وہ نہ صرف خود کما سکتی ہیں۔ بلکہ وراثت کے تحت حاصل ہونی والی املاک کی مالک بھی بن سکتی ہیں ارشادِ باری ہے۔
لِّلرِّجَالِ نَصِيبٌ مِّمَّا كَتَبُواْ وَلِلنِّسَاءِ نَصِيبٌ مِّمَّا كَتَبْنَ۔ (النساء)
ترجمہ:- مردوں کے لیے اکمیں سے حصہ ہے جو انہوں نے کمایا اور عورتوں کے لیے اکمیں سے حصہ ہے جو انہوں نے کمایا۔

فضائلِ قربانی

رضائے خداوندی، اتباع سنت نبوی، خلوص و للبیت، تقویٰ و طہارت اور احکام شرعیہ کی تابعداری کے جذبہ سے قربانی دینوالوں کو بارگاہ ربوبیت سے جوانوارو

تجلیات اور فضائل و برکات نصیب ہوتے ہیں درج ذیل روایات سے انکا بخوبی اندازہ کیا جاسکتا ہے۔

اُم المؤمنین حضرت عائشہ صدیقہ رضی اللہ عنہا بیان کرتی ہیں کہ: رسول پاک صلی اللہ علیہ وآلہ وسلم نے فرمایا:

ما عمل ابن آدم يوم النحر عملا احب الى الله من هراقة الدم انه ليمتنى يوم القيمة يعرونها واشعارها واظلاؤها وان الدم ليقع من الله بمكان قبل ان يقع من الارض فطيبوا بها نفسا۔ (مشکوٰۃ، ترمذی، ابن ماجہ)

عید کے دن کسی شخص کا کوئی عمل اللہ کے نزدیک خون بہانے (قربانی) سے زیادہ پسندیدہ نہیں کیونکہ قیامت کے روز قربانی کا جانور اپنے سینگوں اپنے بالوں اور اپنے کھروں سمیت آئیگا اور قربانی کا خون زمین پر گرنے سے پہلے اللہ تعالیٰ کے ہاں مقبول ہو جاتا ہے پس تم خوشی سے قربانی کرو۔

حضرت مولیٰ علی رضی اللہ عنہ ارشاد فرماتے ہیں کہ رسول کریم ﷺ نے ارشاد فرمایا:

ايها الناس ضحوا واحتسبوا بدمائها فان الدم وان وقع في الارض فانه

يقع في حرز الله عزوجل (مجمع الزوائد، الترغيب والترهيب)

ترجمہ:- اے لوگو! قربانی کرو اور اسکے خون میں ثواب کی نیت کرو کیونکہ قربانی کا

خون اگر چہ زمین پر گرتا ہے مگر وہ اللہ تعالیٰ کی حفاظت میں ہوتا ہے۔

حضرت امام حسن رضی اللہ عنہ فرماتے ہیں کہ رسول پاک صلی اللہ علیہ وسلم نے ارشاد فرمایا:

من ضحى طيبة نفسه محتسبا لاضحية كانت له حجابا من النار

(مجمع الزوائد، الترغيب والترهيب)

یعنی جس آدمی نے خوشی کے ساتھ ورتو اب کی نیت سے قربانی کی تو وہ قربانی اس کے لئے آگ سے حجاب بن جائے گی۔

حضرت ابوسعید خدری رضی اللہ عنہ بیان کرتے ہیں کہ رسول کریم ﷺ نے اپنی صاحبزادی حضرت سیدہ فاطمہ رضی اللہ عنہا سے فرمایا۔

اے فاطمہ! اپنی قربانی کے پاس کھڑی ہو کیونکہ قربانی کے خون کے ہر قطرہ کے بدلے میں تمہارے پچھلے سب گناہ بخش دیئے جائیں گے حضرت فاطمہ رضی اللہ عنہا نے عرض کیا: یا رسول اللہ ﷺ کیا یہ اجر و ثواب صرف ہم اہلبیت کیلئے ہے یا ہمیں اور تمام مسلمانوں کو بھی یہ اجر ملے گا؟ آپ ﷺ نے فرمایا یہ اجر ہمارے لیے اور تمام مسلمانوں کیلئے بھی ہے۔ (متدرک، نصب الریۃ)

حضرت علی رضی اللہ عنہ سے بھی اسی طرح ایک روایت منقول ہے لیکن اس میں چند الفاظ کا فرق فرماتے ہیں۔

رسول پاک ﷺ نے حضرت فاطمہ رضی اللہ عنہا کو اپنی قربانی کے پاس کھڑے ہونیکا حکم فرمایا اور فرمایا کہ قربانی کے خون کے پہلے قطرہ کے ساتھ تمہارے تمام پچھلے گناہوں کو بخش دیا جائیگا۔

انہ یجاء بہا یوم القیامت بلحومہا ودمانہا سبعین ضعفاً ثم توضع فی المیزان
قربانی کا جانور قیامت کے دن اپنے گوشت اور خون کے ساتھ لایا جائیگا اور اسکو
ستر درجہ بڑھا کر میزان میں رکھا جائیگا۔

حضور ﷺ نے جب یہ ارشاد فرمایا تو حضرت ابوسعید خدری رضی اللہ عنہ نے

عرض کیا حضور ﷺ یہ صرف آل محمد ﷺ کے ساتھ خاص ہے کیونکہ وہ خیر کے زیادہ اہل ہیں یا آل محمد ﷺ اور تمام مسلمانوں کو بھی یہ اجر و ثواب نصیب ہوگا؟ تو آپ ﷺ نے ارشاد فرمایا یہ اجر آل محمد ﷺ اور تمام مسلمانوں کیلئے ہے (سنن کبریٰ، کنز العمال)

حضرت عمران بن حصین رضی اللہ عنہما نے بھی اسی طرح کی ایک روایت بیان کی ہے کہ حضور ﷺ نے حضرت فاطمہ رضی اللہ عنہا کو اپنی قربانی کے پاس کھڑا ہونے کا حکم دیا اور بشارت سنائی کہ اس قربانی کے خون کے پہلے قطرے سے تمام سابقہ گناہ بخش دیئے جائیں گے اور آپ نے فرمایا: اے فاطمہ! یہ دعا پڑھو (ان صلواتی و نسکی و محیای و مماتی الخ) تو حضرت عمران نے سوال کیا: حضور ﷺ یہ اجر ہمیں بھی ملے گا یا صرف آپکی آل کے ساتھ مخصوص ہے؟ تو حضور ﷺ نے فرمایا یہ اجر تمام کو نصیب ہوگا۔ (مستدرک ۲۲۲/۳، مجمع الزوائد ۲۰/۳ سنن - بیہقی ۲۸۳/۹، نصب الراية ۲۱۹/۳)

حضرت زید بن ارقم رضی اللہ عنہ فرماتے ہیں ایک مرتبہ صحابہ کرام نے حضور ﷺ کی بارگاہ میں یہ سوال کیا: کہ یہ قربانیاں کیا ہیں؟ تو آپ ﷺ نے فرمایا: تمہارے باپ حضرت ابراہیم علیہ السلام کی سنت ہیں۔ انہوں نے پھر عرض کیا:

فمالنا فیہا یا رسول اللہ؟ قال بكل شعرة حسنة قالوا فالصوف قال: بكل

شعرة من الصوف حسنة (الترغیب والترہیب)

ہمیں اس سے کیا فائدہ ہوتا ہے؟ تو آپ ﷺ نے فرمایا: ہر بال کے عوض ایک نیکی ملے گی صحابہ رضی اللہ عنہم نے عرض کیا: حضور ﷺ! اون کے بارے میں کیا ثواب ہے؟ فرمایا کھال کے ہر بال کے بدلہ میں بھی ایک نیکی ملے گی۔

حضرت عبداللہ بن عباس رضی اللہ عنہ فرماتے ہیں حضور اکرم ﷺ نے ارشاد فرمایا:
وہ روپیہ جو عید قربان کے دن قربانی کیلئے خرچ کیا جائے خدا تعالیٰ کو سب سے
زیادہ پیارا ہے۔ (مجمع الزوائد ۳/۲۰: الترغیب والترہیب ۲/۱۵۵)

حضرت براء رضی اللہ عنہ بیان کرتے ہیں:

قال النبی ﷺ ان اول ما تبدأ به فی یومنا هذا ان نصلی ثم نرجع
فتحر من فصله فقد اصاب سنا۔ (بخاری ۲/۸۳۲)

نبی کریم ﷺ نے (عید قربان کے روز) ارشاد فرمایا آج ہم اپنے اس دن کا
آغاز یوں کریں گے۔ کہ پہلے ہم نمازیں پڑھیں گے پھر واپس آکر قربانی کریں
گے۔ جس نے یہ کام کیا تو اس نے ہماری سنت کو پالیا۔

نبی اکرم نور مجسم ﷺ ہمیشہ اپنی طرف سے اور اپنی امت کی طرف سے قربانی دیا
کرتے تھے۔

حضور پاک سرور لولاک ﷺ ہمیشہ دو جانوروں کی قربانی دیا کرتے تھے اور بوقت ذبح
کہتے تھے اللھم تَقَبَّلْ مِنْ مُحَمَّدٍ وَآلِ مُحَمَّدٍ وَمِنْ مُحَمَّدٍ ثُمَّ ضَحَّیْ بِہِ (رواہ مسلم)
یعنی اے اللہ اس قربانی کو محمد ﷺ اُنکی آل اور اُنکی امت کی طرف سے قبول فرما
پھر یہ کہہ کر آپ قربانی دیا کرتے تھے۔

اسی طرح دوسری حدیث میں ہے وَقَالَ بِسْمِ اللّٰهِ اللّٰهُ اَكْبَرُ هَذَا مِنِّي وَعَمَّنْ
لَمْ يَضَعْ مِنْ اُمَّتِيْ۔

حضور علیہ السلام ذبح کے وقت اللہ اکبر کہتے ہوئے فرمایا کرتے تھے اے اللہ
میری طرف سے اور میری امت کے اُن افراد کی طرف سے قبول فرما جو میری امت

میں سے قربانی دینے کی طاقت نہیں رکھتے۔

اسی طرح تیسری حدیث میں ہے۔

اللَّهُمَّ مِنْكَ وَلَكَ مِنْ مُحَمَّدٍ وَأُمَّةٍ بِسْمِ اللَّهِ اللَّهُ أَكْبَرُ تَمَّ فَبِهِ
 آپ ﷺ فرمایا کرتے تھے کہ اے اللہ یہ تجھ سے اور تیرے لیے ہے محمد ﷺ اور اسکی
 امت کی طرف سے اسکو قبول فرما بِسْمِ اللَّهِ اللَّهُ أَكْبَرُ۔ (مشکوٰۃ شریف)
 سیدنا حضرت علی المرتضیٰ رضی اللہ عنہ حضور پر نور ﷺ کی طرف سے قربانی کیا
 کرتے تھے۔

عَنْ حَنْشٍ قَالَ رَأَيْتُ عَلِيًّا يُضَعِي بِكَبْشِينَ فَقُلْتُ لَهُ مَا هَذَا فَقَالَ إِنَّ رَسُولَ
 اللَّهِ صَلَّى اللَّهُ عَلَيْهِ وَسَلَّمَ أَوْصَانِي أَنْ أُضَعِيَ عَنْهُ (ابوداؤد، دارمی، ترمذی)

حضرت حنش رضی اللہ عنہ سے روایت ہے کہ میں نے حضرت علی رضی اللہ عنہ کو
 دیکھا کہ انہوں نے دو مینڈے قربانی دیئے میں نے آپ رضی اللہ عنہ سے عرض کیا کہ
 یہ کیا ہے تو آپ رضی اللہ عنہ نے فرمایا کہ مجھے حضور پاک سرورِ لولاک ﷺ نے وصیت
 فرمائی تھی کہ میں حضور ﷺ کی طرف سے قربانی دیا کروں (مشکوٰۃ شریف)

آپ اپنے علاوہ اپنے بزرگوں کی طرف سے قربانی دے سکتے ہیں جیسا کہ مندرجہ
 بالا احادیث سے واضح ہو چکا ہے کہ آپ اپنے علاوہ اپنے بزرگوں کی طرف سے
 خصوصاً حضور پر نور شافع یوم النشور ﷺ کی طرف سے قربانی دے سکتے ہیں ایسا کرنا
 بہت بڑا ثواب اور باعثِ نجات ہے ایسی صورت میں دو جانور قربانی دیئے جائیں
 گے ایک اپنی طرف سے دوسرا اپنے بزرگوں کی طرف سے (کتب صحاح)

مسائل قربانی

قربانی کے وجوب کیلئے بنیادی طور پر چار شرائط کا پایا جانا ضروری ہے۔

(1) آزاد ہونا (2) مسلمان ہونا (3) مقیم ہونا (4) خوشحال ہونا

آزاد ہونا:- یہ شرط اس لیے ہے کہ قربانی کا تعلق عبادات الہیہ سے ہے یہ وہی ادا کر سکتا ہے جو مال کا مالک ہو اور یہ اختیار صرف آزاد کے پاس ہوتا ہے غلام کے پاس نہیں۔
مسلمان ہونا:- یہ اس لئے شرط ہے کہ قربانی قرب الہی کے حصول کا ذریعہ ہے اور کافر اس قرب کے اہل نہیں ہوتا اس لیے ولما ت ہونا از حد ضروری ہے تاکہ اسے قربانی کے سبب رب کریم کا قرب نصیب ہو جائے۔

مقیم ہونا:- قربانی کے وجوب کیلئے تیسری شرط مقیم ہونا ہے چونکہ مسافر سفر کی صعوبتوں اور مشکلات میں گمراہ ہوتا ہے اسی کے پیش نظر اسے روزے کی رخصت دی گئی ہے اور اس پر جمعہ بھی لازم نہیں کیا گیا لہذا اسی طرح اس پر قربانی بھی لازم نہیں ہوگی۔

خوشحال ہونا:- اس کا مطلب یہ ہے کہ آدمی ایسی حالت میں ہو کہ اس پر صدقہ فطر واجب ہو یعنی اسکے پاس اس وقت زکوٰۃ کا نصاب ساڑھے باون تولے چاندی یا اس کی قیمت اسکی حاجت اصلیہ کے علاوہ موجود ہو حاجت اصلیہ سے مراد رہائش کا مکان اکمیس روزمرہ استعمال کا سامان پہننے کے کپڑے اور حفاظت کیلئے ہتھیار ہے لہذا جسکے پاس اسکے علاوہ نصاب موجود ہوگا اس پر قربانی واجب ہوگی قربانی کے وجوب کیلئے مرد ہونا شرط نہیں بلکہ شرائط پائے جانے کی صورت میں مردوں کی مثل عورتوں پر بھی واجب ہوتی ہے۔ (البتایہ در مختار)

مذکورہ شرائط کا قربانی کے مکمل وقت کو محیط ہونا ضروری نہیں بلکہ وقت کے کسی حصہ میں ان شرائط کا پایا جانا قربانی کے وجوب کیلئے کافی ہے مثلاً ایک شخص قربانی کے پہلے دن کافر تھا دوسرے دن مسلمان ہو گیا مسافر تھا مقیم ہو گیا یا پھر فقیر تھا دوسرے دن کہیں سے دولت ملی تو خوشحال ہو گیا تو اس پر بھی قربانی واجب ہوگی بشرطیکہ دیگر شرائط پائی جائیں۔ (عالمگیری)

اگر آدمی کے پاس نصاب موجود ہو۔ مگر اسکے ذمہ لوگوں کا اتنا قرض واجب الادا ہو تو ادا کرنے سے نصاب باقی نہ رہے۔ یا اس کے پاس نصاب کا کچھ حصہ موجود ہو اور باقی لوگوں کو بطور قرض دے رکھا ہو۔ لیکن قربانی کے ایام گزرنے تک واپس نہ ملے تو ہر دو صورت میں قربانی واجب نہیں ہوگی۔ (عالمگیری) اگر آدمی پہلے صاحب نصاب ہو مگر قربانی کا دن آنے تک وہ باقی نہ رہا بلکہ اسکا سامان چوری ہونے یا جل جانے یا کسی اور وجہ سے نقصان ہونے کے سبب نصاب سے کم ہو گیا، تو اس پر قربانی واجب نہیں ہوگی۔ (الجوهرة النيرة)

صاحب نصاب نے قربانی کا جانور خرید رکھا تھا۔ مگر قربانی کا دن آنے سے قبل وہ کم ہو گیا اور ساتھ ہی وہ شخص نصاب کا مالک بھی نہ رہا۔ تو اب اس پر نیا جانور خرید کر قربانی دینا لازم نہیں۔ بلکہ اگر وہ جانور مل بھی جائے مگر اسکے باوجود وہ صاحب نصاب باقی نہ رہے۔ تو اس پر یہ قربانی واجب نہیں ہوگی (عالمگیری)

ابوعلی دقاق فرماتے ہیں کہ اگر کوئی آدمی خباز (نان بانی) ہو۔ اسکے پاس ایندھن کی اتنی لکڑی موجود ہو جسکی قیمت نصاب کے برابر ہو اور قربانی کا دن آجائے تو اس پر قربانی واجب ہوگی۔

قربانی کے وقت میں قربانی کرنا ہی لازم ہے۔ لہذا اگر کسی نے قربانی کی جگہ زعمہ

جانور یا اسکی قیمت صدقہ کر دی تو یہ جائز نہیں۔ واجب ذمہ ہے ساقط نہیں ہوگا۔ جیسا کہ الجوبہرۃ النیرہ میں ہے۔ **شَرِطُ الذَّهِمِّ حَتَّىٰ لَوْ تَصَدَّقَ بِهَا حَيَّةٌ فِي أَيَّامِ النَّحْرِ لَا يَجُوزُ لِأَنَّ الْأَضْحِيَّةَ إِلْرَاقَةُ** (الجوبہرۃ النیرہ: ۴: ۲۸۲)

اسلئے قربانی کے دنوں میں جانور ذبح کرنے سے ہی واجب ادا ہوگا اور اسلئے بھی ان دنوں میں جانور کا خون بہانا افضل ہے۔ کیونکہ حضور نبی رحمت ﷺ اور آپ کے بعد خلقائے راشدین ان ایام میں قربانی کرتے رہے۔ اگر صدقہ کرنا افضل ہوتا تو بالیقین وہ صدقہ کرتے۔

اللہ کیلئے محبت و دوستی

سلف صالحین رضی اللہ عنہم کے اخلاق کا اگر نظر غائر جائزہ لیا جائے تو یہ بات واضح اور روز روشن کی طرح عیاں ہو جاتی ہے کہ وہ بلا تحقیق کسی کو اپنا بھائی یا دوست نہیں بناتے تھے کہ اس کو دنیا و آخرت کے کاموں میں اپنا شریک بنا لیں پھر کچھ عرصہ بعد ایک دوسرے سے جھگڑنے لگیں بلکہ ایک مدت تک تحقیق کرتے کہ آیا وہ شخص جس کو وہ اپنا بھائی بنا رہے ہیں احکام خداوندی کو بجالاتا ہے یا کہ نہیں۔

جیسا کہ مثل مشہور ہے۔

حضور علیہ السلام نے بلا تحقیق دوستی کے متعلق فرمایا ہے۔

دو شخص آپس میں ایسی دوستی نہ کریں کہ ان میں جدائی واقع ہو بغیر اس کے کہ ان میں سے ایک گناہ کا مرتکب ہوا۔

دوستی پیدا کرنا سنت رسول علیہ السلام ہے

حضرت انس رضی اللہ عنہ فرماتے ہیں کہ حضور ﷺ صحابہ کرام رضی اللہ عنہم میں دوستی

پیدا کراتے ہیں جب تک دوست دوست سے نہ ملتے ان کی راتیں لمبی ہو جاتیں۔

اور جب جدا ہوئے تین دن گزر جاتے تو وہ اپنے آپ کو ملامت کرتے۔

حضرت حبیب بن ابی ثابت رحمۃ اللہ علیہ فرماتے ہیں۔

جب تم کسی کو دوست بناؤ تو اس سے راز کو پوشیدہ نہ رکھو ورنہ وہ تمہارے لئے اجنبی ہے۔

امداد کرنا

حضرت حسن بھری رحمۃ اللہ علیہ فرماتے ہیں ہم نے ایسے لوگوں کو دیکھا جو اپنے

بھائیوں اور دوستوں کی امداد کرتے تھے یہ دریافت کئے بغیر کہ انہیں اس مدد کی

ضرورت ہے کہ نہیں مگر دور حاضر میں لوگ اپنے بھائیوں اور دوستوں کے احوال

دریافت کرتے ہیں ان کے غموں میں شریک ہوتے ہیں زبانی جمع و خرچ کے ذریعے

ان کے دلوں میں اپنا مقام بناتے ہیں۔

یہ سب کچھ کرنے کے باوجود دوست کو مالی امداد کیلئے ایک روپیہ نہیں دیتے۔

غم خواری

حضرت ابو حازم علیہ الرحمۃ فرماتے ہیں اگر کس کے ساتھ تیری دوستی محض اللہ

تعالیٰ کے لئے ہو تو بلا عوض اس کی غم خواری کرنا تاکہ اس کے ساتھ تیری صحبت قائم

و دائم رہے۔

الحب فی اللہ کہنا کب مناسب ہے؟

حضرت سفیان ثوری علیہ الرحمۃ الغفار فرماتے ہیں کہ کسی شخص کے لئے یہ مناسب نہیں

کہ وہ اپنے دوست سے کہے کہ میں تجھ سے اللہ کے لئے دوستی رکھتا ہوں مگر اس صورت

میں جبکہ وہ اپنے نفس پر یہ بات پیش کرے کہ وہ دولت کی طلب پر کسی چیز سے انکار نہیں کرے گا اگرچہ دوست اپنا نکاح کرنے کیلئے اس کی بیوی کی طلاق کا خواہشمند ہو۔
حضرت ابن عباس رضی اللہ عنہ فرماتے ہیں کہ جس شخص کو اپنے دوست کے بدن پر کھسی کا بیٹھنا برا معلوم نہ ہو وہ دوست ہی نہیں۔

دوستی کے حقوق

حضرت عمرو بن العاص رضی اللہ عنہ فرماتے ہیں جس قدر دوست زیادہ ہوں گے قیامت میں اس قدر قرض خواہ ہوں گے اور جس قدر دوست کی غم خواری ہوگی اس قدر اس کی محبت کم ہوگی اس جگہ قرض سے مراد حقوق ہیں۔

حضرت علی بن بکار رضی اللہ عنہ فرماتے ہیں کہ میں نے اپنے زمانے میں کسی کو امیر ایمن بن ادم علیہ الرحمہ کی مانند دوستی کے حقوق پر قائم نہیں دیکھا آپ درہم کھجور اور حتیٰ تک بھی دوستوں میں تقسیم کر دیتے اور اگر کوئی دوست موجود نہ ہوتا تو اس کا حصہ رکھ لیتے یہاں تک کہ وہ آجاتا۔

دوست کی خواہشات کا احترام

میمون بن مہران علیہ الرحمہ الرضوان سے کسی نے کہا ہم نے کبھی بھی آپ کے دوستوں کو آپ سے جدا یا علیحدہ ہونے نہیں دیا آپ نے فرمایا جب میں دیکھتا ہوں کہ میرے دوست کو کوئی چیز پسند ہے تو میں اس کو دے دیتا ہوں اور اپنے آپ کو اس سے ممتاز نہیں سمجھتا۔

امام شافعی علیہ الرحمۃ الرحمان کا قول

امام شافعی علیہ الرحمۃ فرماتے ہیں۔

وہ شخص تیرا دوست نہیں ہے جس کی مدد کی رات کو تجھے ضرورت پڑے اور جس کے سامنے تجھے عذر خواہی کرنی پڑے۔

دوستی پر بھروسہ

یونس بن عبید علیہ الرحمۃ کا بیٹا فوت ہو گیا:

ابن عوف علیہ الرحمۃ کے سوا تمام لوگوں نے تعزیت کی کسی نے شکایت کی کہ ابن عوف علیہ الرحمۃ نے آپ کی تعزیت نہیں کی آپ نے فرمایا جب ہمیں ایک شخص کی دوستی پر وثوق ہے پھر اس کا ہمارے پاس نہ آنا مضر نہیں۔

دوست کی ضرورت کو پورا کرنا

حضرت اعمش علیہ الرحمۃ فرماتے ہیں۔

ہم نے ایسے لوگ دیکھے ہیں کہ ایک عرصہ تک اپنے دوستوں سے نہ ملتے اور جب ملاقات ہوتی تو آپ کا کیا حال ہے آپ کے مزاج کیسے ہیں۔
سے زیادہ دریافت نہ کرتے پھر اگر وہ اس سے اس کے مال کا نصف بھی طلب کرتے تو دے دیتے۔

لیکن آج کل لوگوں کی یہ حالت ہے کہ اگرچہ وہ اپنے دوستوں کو ہر روز بلکہ ہر گھڑی ملتے ہیں اور دریافت کرتے ہیں کہ آپ کا کیا حال ہے آپ کیسے ہیں۔
ان کی چیز حتیٰ کہ گھر کی مرغی تک کا حال پوچھتے ہیں لیکن اگر ان میں سے کوئی ایک درہم بھی مانگے تو نہیں دیتے۔

احسان کرنا

حضرت حامد نصاب علیہ الرحمہ الرحمان فرماتے ہیں ہم نے ایسے لوگ دیکھے ہیں جو اپنے دشمنوں پر بھی احسان کرتے تھے مگر آج کل ایسے لوگ دیکھے ہیں جو دوستوں سے بھی نیک سلوک نہیں کرتے۔

آدابِ مرشد

طریقت تمام کی تمام ادب اور محبت پر مبنی ہے ادب والا ہی سب کچھ لے جاتا ہے جس کے باطن میں ادب ہوتا ہے اس کے ظاہر میں بھی ادب نظر آ جاتا ہے۔ کیونکہ جب دل جھک جاتا ہے تو تمام اعضاء بھی خود بخود جھک جاتے ہیں کچھ لوگ ظاہر میں تو بہت ادب کرتے نظر آتے ہیں۔ لیکن ان کے باطن میں ادب نہیں ہوتا۔ جس کے باطن میں ادب پیدا ہو گیا سمجھ لو اس پر بہت زیادہ کرم ہو گیا۔ کیونکہ طریقت کا تعلق زیادہ تر باطن سے ہوتا ہے۔ ادب جتنا زیادہ ہوگا۔ سالک اتنا ہی فیض حاصل کرے گا اور جس سالک کی روح میں مرشد کیلئے ادب نہیں وہ ہرگز منزل کو نہیں پہنچ سکتا یہ سچ ہے کہ اللہ تعالیٰ اور رسول ﷺ کی بارگاہ میں صرف مودب سالک ہی مقبول و منظور ہوتا ہے اس لیے کہا جاتا ہے با ادب بامر ادب بے ادب بے مراد۔

جب بھی سالک محسوس کرے کہ اس کے ادب میں کمی آرہی ہے وہ سمجھ لے کہ وہ منزل سے گر رہا ہے چاہے اسے اس بات کا علم ہو یا نہ ہو کیونکہ جب ادب ختم ہو جاتا ہے تو فیض ملنا بھی خود بخود ختم ہو جاتا ہے اور خاص مقام ملنے کے باوجود تنزلی شروع ہو جاتی ہے۔ اگر وہ پھر بھی احتیاط نہ کرے تو اسی مقام پر آ جاتا ہے جہاں سے ابتداء ہوئی تھی۔

1- مرشد کی بارگاہ میں حاضری کے آداب کا پتہ ہونا چاہیے کچھ باتیں بظاہر تو چھوٹی معلوم ہوتی ہیں اور سالکین بھی انہیں زیادہ اہمیت نہیں دیتے لیکن ان کے نقصانات زیادہ ہوتے ہیں اللہ و رسول ﷺ اور بزرگان دین کی جانب سے سالکین کی راہنمائی کیلئے آداب کے سلسلہ میں چند نکات درج ذیل ہیں۔

2- جب آستانہ عالیہ پر حاضری دیں تو نظر پڑتے ہی مرد حضرات با آواز بلند اور عورتیں آہستہ آواز میں اللہ کا ذکر شروع کر دیں اور واپس جاتے ہوئے بھی ایسا ہی کریں اور اگر ان اوقات میں مرشد بیان فرما رہے ہوں یا مراقبہ کی حالت میں ہوں تو بلند آواز سے ذکر نہ کریں۔

3- جب بھی آستانہ عالیہ پہ حاضری ہو۔ تو فضول گفتگو کی بجائے یا تو کسی خدمت (کام) میں مصروف رہیں یا پھر اپنے آپکو ذکر الہی اور درود شریف میں مشغول رکھیں۔

4- جب مرشد کی خدمت میں حاضری دیں اور مرشد بیان فرما رہے ہوں تو چاہیے کہ اسلام علیکم کہہ کر بیٹھ جائیں اور جب جانا چاہیں تب بھی ایسی ہی صورت حال ہو اسلام علیکم کہہ کر چلے جائیں مصافحہ کرنا ضروری نہیں۔

5- بے نماز اور ننگے سروالے عقیدت مند مرشد کے دائیں بائیں ہرگز نہ بیٹھیں (سر ڈھانپ کر رکھنا سنت رسول ﷺ ہے)

6- مرد سالک کو چاہیے کہ مرشد کے سامنے ننگے سر حاضری نہ دے۔

7- مرشد کے سامنے نوافل، سنت غیر مؤکدہ اور تسبیحات اور نقلی عبادات نہ کرے۔

8- اگر مرشد مراقبہ کی حالت میں ہوں تو انکے سامنے خواہ وہ لیٹے ہوں بیٹھ کر

مراقبہ نہ کرے۔

9۔ اگر مرشد چارپائی پر آرام فرما رہے ہوں تو سرہانے کی طرف آ کر کھڑے نہ ہوں بلکہ قدموں کی طرف قدرے دائیں جانب آ کر بیٹھ جائیں (پردہ فرما جانے کے بعد بھی اس نقطہ کو ملحوظ خاطر رکھیں)

10۔ جب مرشد باتھروم میں ہوں یا وضو کر رہے ہوں تو اس جگہ کھڑے نہ ہو۔
11۔ جب مرشد مراقبہ کی حالت میں ہوں تو نہ ہی انکے بالکل قریب (بے مقصد) بیٹھیں اور نہ وہاں گفتگو کریں۔ نہ اتنے قریب کھڑے ہوں کہ سانسوں کی آواز ان تک پہنچے اور نہ ہی اس وقت بالکل قریب سے گزریں۔ مختصر یہ ہے کہ اگر مرشد حالت مراقبہ میں ہوں تو کوئی ایسی حرکت نہ کرے کہ ان کے مراقبہ میں خلل پیدا ہو۔

12۔ جب مرشد سامنے ہوں تو ان کی زیارت لگا تار نہ کریں۔ ٹھنکی باندھ کر (مسلل) دیکھتے رہنا اور مرشد کی آنکھوں میں آنکھیں ڈال کر باتیں کرنا آداب مرشد کے منافی ہے۔ اس وقت اگر چارپائی پر بیٹھے ہوں تو پاؤں ہلانا، ناخن کودانتوں سے کاٹنا یا زکام ہو تو وہیں بیٹھے ہوئے ناک سے سوسوں کرتے رہنا۔ مسلسلے کھانتے رہنا بھی بجا دبی ہے۔ اگر ایسی صورت حال پیش آئے تو چاہیے کہ وہاں سے اٹھ کر چلے جائیں۔

13۔ مرشد کے سامنے کچھ کھانا پینا بھی نہیں چاہیے لیکن اگر وہ خود ایسا حکم فرمادیں جب تک نوالہ (کھانے کی چیز) منہ میں ہو گفتگو نہ کریں۔ اگر مرشد اپنا بچا ہوا کوئی تبرک کھانے کیلئے عنایت فرمائیں تو دوسری طرف منہ کر کے اسے جلد ختم کر لیں کیونکہ بعض اوقات مرید کی یہ ناپسندیدہ حرکات مرشد کی صحبت سے دوری کا سبب بن جاتی ہیں۔

14۔ جب مرشد کچھ تناول فرما رہے ہوں (کھانا پینا) تو انکے سامنے بھی نہ بیٹھے رہیں لیکن اگر وہ خود حکم فرمادیں تو حکم کو ادب پر فوقیت دیں۔

15۔ مرشد کی خدمت میں بے مقصد زیادہ دیر نہ بیٹھیں بلکہ اپنا مقصد جلد بیان کر کے اجازت طلب کر لیں تاکہ دوسروں کو بھی قریب جانے اور بات کا موقع مل سکے۔

16- مرشد کی آواز سے اپنی آواز کو نیچا رکھیں۔

17- مرشد کے سامنے ایسی گفتگو نہ کریں جس سے طبیعت میں بیزاری یا جلالت پیدا ہو جائے بلکہ کرم و عطا کی بات کریں۔

نوٹ:- آداب مرشد کی تفصیل راہ سلوک، تصوف و طریقت اور سالک کی تربیت کے بارے میں کتاب فیضان مرشد و طریقت کا مطالعہ کریں۔

عقیدہ و گمان

ایسی پختہ سوچ جو انسان کا دین ایمان بن جائے عقیدہ ہے جس قسم کا عقیدہ ہوگا ویسا ہی فیض ملے گا۔ اگر آپ کا عقیدہ ہے کہ فقراء کے پاس ایسے اختیارات موجود ہیں کہ وہ مخلوق خدا کے دنیاوی مسائل حل کر سکتے ہیں تو آپ کے صرف دنیاوی مسائل ہی حل ہونگے۔ اگر آپ کا عقیدہ ہے کہ فقراء گناہوں کو بخشوانے کا وسیلہ اور حصول جنت کا ذریعہ ہیں۔ تو آپ ایسا ہی پائیں گے اگر آپ کا عقیدہ یہ ہے کہ فقراء ولایت عطا کرنے والے اللہ و رسول ﷺ کی بارگاہ میں پہچانے والے اور حقیقت معرفت کے خزانے عطا کرنے والے ہیں تو آپ کو یہ کچھ ہی حاصل ہوگا۔ آپ کے اس عقیدہ کی وجہ سے آپ پر ایسی ہی عطائیں ہوں گی اور اس عقیدہ پر جتنی پختگی ہوگی ویسا ہی فیض ملے گا۔ اب یہ آپ پر منحصر ہے اللہ کے فقیر کو عطا شدہ خزانوں سے متعلق آپ کیسا گمان رکھتے ہیں۔

مآخذ و مراجع

اعلیٰ حضرت امام احمد رضا خان فاضل بریلوی	القرآن الحکیم
پروفیسر محمد طاہر القادری	کنز الایمان
ابو عبد اللہ محمد بن اسماعیل بن ابراہیم بن مغیرہ	عرقان القرآن
ابو الحسین مسلم بن حجاج القشیری نیشاپوری	اصح الصحیح البخاری
محمد بن عبد اللہ خطیب ترمیزی	اصح الصحیح المسلم
ابو عبد اللہ محمد بن یزید قزوینی	مکلوۃ المصاح
سلمان بن اصفحت بستانی	سنن ابن ماجہ
ابو عیسیٰ محمد بن عیسیٰ بن سورہ بن موسیٰ	سنن ابی داؤد
ابو بکر احمد بن حسین بن علی بن عبد اللہ	جامع ترمذی
امام محمد غزالی (رحمۃ اللہ علیہ)	بیہقی
شیخ عبد القادری جیلانی (رحمۃ اللہ علیہ)	احیاء العلوم الدین
امام احمد بن حنبل	فتوح الغیب
امام طبرانی	مسند امام احمد بن حنبل
امام عجلونی	المعجم الکبیر
امام طبرانی	کشف الخفاء
امام ابو بکر ابن ابی شیبہ	معجم الاوسط
ابو خاتم محمد بن حبان بن احمد بن حیان	ابن ابی شیبہ
ابو محمد عبد اللہ بن عبد الرحمن	ابن حبان
	الدارمی

امام اعظم نعمان بن ثابت	مسند امام اعظم
امام مالک بن انس	مسند امام مالک
علامہ زبیدی	تاج العروس
اعلیٰ حضرت امام احمد رضا خان بریلوی رحمۃ اللہ علیہ	المحکمۃ النسخی فی اعضاء اللھی
امام شہر یار دہلی	مسند الفردوس
	ضیاء القلوب فی لباس المحبوب
امام احمد رضا خان محدث بریلوی	فتاویٰ رضویہ
امام ابن عابدین شامی	رد المحتار
شیخ عبدالحق محدث دہلوی	مدراج النبوه
مولانا صدر الشریعہ امجد علی اعظمی	بہار شریعت
امام بغوی	شرح السنہ
امام ملا علی سلطان محمد القاری مہروی	مرقاۃ المفاتیح
امام ابو بکر مرغینانی	ہدایۃ شریف
امام ابو بکر حصاص	احکام القرآن للجصاص
امام ابو بکر ہیشمی	مجمع الزوائد
امام مندری	الترغیب والترہیب
امام بیہقی	سنن کبریٰ
امام علی متقی ہندی	کنز العمال
	البنایہ
ملا نظام الدین و دیگر علماء احناف ہند	فتاویٰ عالمگیری
	الجوہرۃ النیرہ

آستانہ عالیہ ڈھوڈا شریف میں تعلیمی سرگرمیاں
مرکزی دارالعلوم جامعہ قادریہ قاسمیہ ڈھوڈا شریف
کاتعارف

(1) طلباء کے شعبہ جات

شعبہ ناظرہ:- اس شعبہ میں طلباء کو تلفظ کے ساتھ قرآن پاک پڑھایا جاتا ہے۔
شعبہ حفظ:- اس شعبہ میں طلباء قرآن پاک کو حفظ کرنے کی سعادت حاصل کرتے ہیں۔
شعبہ تجوید القراءت:- اس شعبہ میں قرآن کو قرأت کے ساتھ پڑھنا سیکھتے ہیں۔
شعبہ درس نظامی:- اس شعبہ میں طلباء ادیب عربی، میٹرک، ایف اے، عالم عربی،
فاضل عربی، بی اے اور دورہ حدیث کا امتحان پاس کرتے ہیں۔

(2) طالبات کے شعبہ جات:-

شعبہ ناظرہ:- اس شعبہ میں طالبات کو تلفظ کے ساتھ قرآن پاک پڑھایا جاتا ہے۔
ترجمتی کورس:- طالبات کی اخلاقی تربیت کی جاتی ہے۔
تفسیر القرآن:- اس شعبہ میں قرآن پاک کا ترجمہ اور تفسیر پڑھائی جاتی ہے۔
فاضل عربی:- اس شعبہ میں فاضل عربی بورڈ کا امتحان دلویا جاتا ہے۔

.....ہاسٹل.....

دارالعلوم کے تمام طلباء و طالبات کو ہاسٹل کی تمام تر سہولیات مہیا کی جاتی ہیں۔

قاسمیہ اکیڈمی ڈھوڈا شریف

نرسری سے ایف اے تک تعلیم کے لیے محنتی، شفیق اور نہایت ہی قابل ٹیچرز موجود ہیں۔

سیدہ آمنہ گرلز ہائیئر سیکنڈری سکول

نرسری سے بی اے تک تعلیم کے لیے نہایت محنتی اور قابل ٹیچرز موجود ہیں۔

ہاسٹل:- طالبات کے لیے ہاسٹل کی مکمل سہولت موجود ہے۔

سالانہ عرس مبارک

بزرگان ڈھوڈا شریف گجرات پاکستان

ہر سال باقاعدگی کے ساتھ 23، 24 نومبر کو بڑے ہڈوقار انداز سے منایا جاتا ہے تمام دوست احباب سے شرکت کی اپیل کی جاتی ہے۔ شرکت کر کے ثواب دارین حاصل کریں۔

اجتماعی اعتکاف

1995ء سے صاحبزادہ پیر محمد احمد قاسمی قادری مدظلہ العالی

آستانہ عالیہ قادریہ قاسمیہ ڈھوڈا شریف کی زیر نگرانی اعتکاف ہو رہا ہے جس میں ہزاروں لوگ اندرون و بیرون ممالک سے آتے ہیں اور اجتماعی اعتکاف کرتے ہیں جس میں بے شمار لوگوں کو آپ ﷺ کی زیارت ہوتی ہے۔

..... اپیل

حسب توفیق دارالعلوم جامعہ قادریہ قاسمیہ ڈھوڈا شریف (گجرات پاکستان) کے ساتھ تعاون فرمائیں۔

مثلاً زکوٰۃ، خیرات، قربانی کی کھالیں وغیرہ کی رقم دارالعلوم کے اکاؤنٹ میں جمع کروائیں۔

اکاؤنٹ نمبر: 223600001507

رابطہ نمبر:۔ موبائل:۔ 0300-6229094 لینڈ لائن 053-3653011, 211

(dhodasharif_pakistan@yahoo.com)

dhodasharifgujratpakistan@yahoo.com

0302-6231133, 0347630143

